bso  संस्कृत-प्राकृत-विभागस्प संस्कृत-शोधवाइमयश्य ˆ .. 
| षष्ठोदयः : = 
पारछिपुत्रे परी क्षिताई = 


संस्कृत-ग्राकृत-विभांगः, ० यु 
ae _एच० डी० जैनकाेजः, आरा “ ॥ 

मागधम्‌ 


संस्कृत-प्राकृत-विभागस्य संस्कृत-शोध-वाडमयस्य 
पारलिपुत्रे परीक्षिता; 


संरक्षक: क 
कुलगुरु), शिक्षाशास्त्री श्रीसच्चिदानन्द सिनहा 
मगधविश्वविद्यालयस्योपकुलपतिः 


` प्रेरक: 
अनेकग्रन्थम्रणेता, प्रतिमामूत्तिः श्रीजगदीशपाण्डेय; 
आरास्थहरप्रसाददासजैनकालेजस्य 
प्राचार्यः 
सम्पादक 
लब्धस्वर्णपदकः, We डॉ नेमिचन्द्र शास्त्री 
एम्‌० ए० (संस्कृत-प्राकृत-हिन्दी) पी-एच० डी०, Ste लिट्‌० 
ज्योतिपाचार्यः, त्याय-काव्यज्योतिषतीथश्च 
आरास्थ एच्‌० Slo जैनकालेजस्य संस्कृत-प्राकृत-विभागाष्यक्षः 
उपसम्पादक 
Flo Slo रामनाथपाठकः 'प्रणयी' 
एम्‌० wo (संस्कृत-प्राकृत), पी-एच० Sto, साहित्य-व्याकरणापुवदा तार 
आरास्थ एच० Sto जैनकालेजस्प अध्यापक 

प्रकाशिका 
बाणभट्ट-परिपद्‌ 

एच० डी०:जैनकालेजः 
आरा (विहार) 


पष्ठोदयः 
खीष्टान्द: १९७३ 


% 


मुद्रकः 
बाबूलाल जैन फागुल्ल: «7 
महावीर प्रेस ‘ 
भेळूपुर, वाराणसी-१ - 

मागषम्‌ 
संस्कृत-प्राकृत-विभागस्य संस्कृत-शोधवाड्मयस्य 
षष्ठोदयः 
पाटलिपुत्रे परीक्षिता; ` 


संस्कृत-प्राकृत-विभागः, 
एच० डी० जैनकालेजः, आरा 
मगध विश्वविद्यालयः 


खोष्टाब्दः १९७३ 
, विक्रमाब्दः २०३० 

विषयानुक्रमणिका 


१. सम्पादकीयम्‌ 

Sto नेमिचन्द्र शास्त्री 
२. तान्त्रिकाणां मते शब्दार्थसृष्टि-विमर्शः 

विद्यावाचस्पतिः श्री रङ्गनाथपाठकः 

३. भगवतः पाणिनेरादिमं सूत्रम्‌ 

आचार्य श्री ब्रह्मदत्त द्विवेदी 
४. भगवान्‌ पतञ्जलिः 

आचार्य कमलाकान्त उपाध्यायः 
५, वररुचिः 

sto श्री महाप्रभुळाल गोस्वामी 
६. आचार्यव्याडिः 

डॉ० वाचस्पति द्विवेदी 
७, पाटलिपुत्रे परीक्षितः शास्त्रकार 

sto रामनाथ पाठकः 'प्रणयी' 
८. उपसम्पादकीयम्‌ 

डॉ० रामनाथ पाठकः “प्रणयी 

८५ 


९२ 


सम्पादकीयम्‌ 
'पाटलिपुत्रे परीक्षिता 


विशेषांकस्य सन्दर्भे सर्वप्रथमं पाटलिपत्रस्य वेभव-महत्त्वयोरुपरि विचारः 
परमावद्यकोऽस्ति । प्राचीनभारतस्य शिक्षा-व्यवस्राय-राजनी तिकेन्द्र पु पाटलिपुत्रस्य 
प्रमखगणनाऽसीत्‌ | “मंजुश्री'-मूलकल्पे पाटलिपुत्रं तत्कालीनं शिक्षाकेन्द्र कथित- 
वानस्ति । पौराणिकशौल्या वर्णयता लिखितम्‌-''पुष्पपुरे शूरसेनानन्तरं नन्दो राजा 
भविष्यति | तत्र मगधराजधान्यामनेकविचारशीलाः विद्वांसो राजसभायां भविष्यन्ति । 
राजा घनेन तेषां सम्मानं करिष्यति | वौद्धब्राह्मणो वररुचिः तस्य मन्त्री भविष्यति 
राज्ञः परममित्रं पाणिनि-नामक एको ब्राह्मणो भविष्यति ।”१ उपर्युक्तोद्वरणेनेतत्‌ 
स्पष्टमस्ति यत्‌ पाटलिपुत्रं नन्दमौर्ययोः समये सिक्षाज्ञानयोः परममहत्त्वपूर्ण 
केन्द्ररूपमासीत्‌ | 
पाटलिपुत्रस्य महत्त्वम्‌ 
इतिहासः aed विभत्ति यत्‌ गङ्गाशोणयोः संगमे स्थितस्य पाटलिपुत्रस्य 
प्राचीनसमयेऽद्वितीय स्थानमासीत्‌ । प्राचीने योरोपीयेतिहासे रोमस्य यत्स्थान- 
मस्ति, तदेव स्थानं भारतवर्षे पाटलिपत्रस्य वत्तंते ।ई०पू० पञ्चम्याः शताब्द्याः प्रारभ्य 
( ई० सन्‌ ) पष्ठी शतीं यावत्‌ पाटलिपुत्रस्येतिहास एव भारतवर्षस्येतिहासोऽस्ति | 
कारेऽस्मिन पाटलिपत्रस्य नपैः न केवलं भारतवर्षेऽपितु भारताद्बहिरपि स्वसाम्रा- 
ज्यस्य विस्तारो बिहितः । पूर्वपर्चिमदिशोः सर्वत्र स्वशक्तिविस्तारं विधाय वृहत्तर 
भारतस्य स्थापना तैर्व्यंधायि । पाटलिपुत्रस्य श्रमणेः अफगानिस्तान-लंका-नेपाल- 
तिब्बतःतुर्कीस्तान-चीन-जापान-वर्मा-इण्डोचाइना-जावा-सुमा त्रादिसुः दुरदेशेपु भारतीय 
सभ्यतासंस्क्ृति-धर्माणाञ्च विस्तारोऽकारि | एकसहस्रवषसुदीर्घकाले पाटलिपुत्रं 
सम्पूर्णेशियाकेन्द्रभूतगासीत्‌ । राजनीति-शिक्षा-धर्मदृष्ट्या पाटलिपुत्रेण समस्तभा- 
रतोपरि शासनं कृतम्‌ । 
` प्राचीनपोडशजनपदेप मगधस्य स्थानं सर्वोपरि विद्यते । मगधस्य प्राचीना 
राजधानी गिरिब्रजमासीत्‌ | परमेतन्नगरं गंगोत्तरे विद्यमानवज्जिसंघस्याक्रमण 


१. पाणिनिकालीनम्‌ भारतवर्षम्‌, मोतीलाल बनारसीदास, वाराणसी, प्रथम संस्क- 
रणम्‌ पृष्ठ १५ से उद्धृत | 

सुरक्षितं नासीत्‌ । एतस्योरि निरन्तरं वर्ज्या ( वज्जियो के ) णामाक्रमणमभूत्‌ । 
अत एवैकदा गिरिव्रजे महानग्निदाहोऽजनि । फलतः गिरित्रजस्योत्त रस्यामनतिदूरे 
नवीनमेकंनगर' विम्बसारेण निर्मितं, यस्य नामकरणं राजगृहं विहितम्‌ । राजगृहस्य 
निर्माणं दुर्गरूपेण कृतम्‌, येन वर्ज्याणामाक्रमण: सुरक्षितं तिष्ठेत्‌ । उद्देश्येशस्मन्‌ 
सफलताप्यवाप्ता तथा वज्जिसंघमगधयोर्मध्ये संधिरभवत्‌, वैवाहिक सम्बन्धोऽपि- 
स्थापितः । वञ्जि-कुमार्याः चेल्लनायाः विवाहो विम्विसारेण सह सम्पन्नोऽभूत्‌ । 

विम्वसारः द्वापञ्चविश्ञतिवर्षाणि यावत्राज्यमकरोत्‌ । अस्य ज्येष्ठपुत्रस्य 
नाम दर्शक आसीत्‌ । पितरि वृद्ध जाते, सम्पूणं राज्यकायं दर्शक एव सम्पादय 
न्नासीतू। परं दर्शको यावद्राज्यमकरोत्‌, तावत्पितुर्जीवनकाल एव | विम्बिसारानन्तरं 
मगधस्य राज्यसिंहासनेऽजातशत्र्‌: समासीनोऽभवत्‌ । स च पितरं निहत्यांगंमगध- 
a द्वयमपि जनपदं प्राप्तवान्‌ | विम्विसार: स्वराज्यशासनस्य।न्तिमवर्पेषु अजातशत्रु 
चम्पायां शासने नियुक्तवान्‌ । मगधस्य शासनं राजा स्वयं स्वजेष्ठपुत्रस्य दर्शकस्य 
सहायतयाऽकरोत्‌ | अजातशत्रुः अङ्गजनपदस्य शासनेन सन्तुष्टोनासीत्‌ । अत 
एवासौ स्वपितरं विम्विसारं निहत्य मगधस्यापि शासनं प्राप्तवान्‌ । 

अजातशत्रोः पश्चात्‌ TATA 'उदायी' भद्रः राज्यश्ञासनारूढोवभूव। उदायीभद्रः 
स्वपितुः मृत्योरनन्तरं चम्पां राज्यगृह्‌ञ्च शून्यमिवामन्यत । स स्वपितुः सभास्थानं 
क्रीडास्थानं शैन्यकक्षादिकञ्च वीक्ष्य पूर्वस्मृतेः जागरणेनोद्विग्नोऽतिष्ठत्‌ । अत 
-एवासौ निजामात्यैः सह नूतननगरनिर्माणार्थं परामर्श चकार । राजनैतिकदृष्ट्या- 
प्येतदुचितमासीत्‌, यत्‌ मगधस्य यिस्तृतसाम्राञ्यस्य राजधानी राजगृहादन्यत्र 
स्थापिता भवेत्‌ । अजातशत्रुणा बिजितप्रदेशानां शासनं राजगृहतो संभवं नासीत्‌ | 
अतएव एतदावश्यकमासीत्‌ यद्विशालमगधजनपदस्य राजधानिकँतादृशे नगरे 
स्थापिता स्यात्‌,यतोऽङ्गवंगविदेहप्रदेशाः समीपवतिनो भवेयुः | फलत उदायी 
विविधनैमित्तिकानाहूय नवराजधानिकायोग्यस्थानचयनार्थ प्र रणां गृहीतवान्‌ | 


पाटलिपुत्रस्य स्थापना 

अमात्याः नैमित्तिकाशच भ्रमन्तो गङ्गातटमृपागमन्‌ | पाटलसञ्जितं छवियुक्त 
पाटलवृक्षसमन्बितं पाटलिग्राममवेक्ष्य ते चकिताः बभूवुः । तरुशाखायां “चास नाम- 
पक्षी मुखं बिवृत्योपविष्ट आसीत्‌ | कीटाः स्वयं तस्य मुखे समागत्य पतन्ति स्म । 
घटनामिमामवलोक्य ते बिचारितवन्तो यत्‌ अत्र नगरतिर्माणिन राज्ञे लक्ष्मीप्राप्तिभ- 
विष्यति । Gea: पाटरिग्राममेव समृद्ध विधाय ते 'पाटरिपुत्रं विहितवन्तः | 

महात्मनो बुद्धस्य समये पाटलिपुत्रमेको ळघुजनपद आसीत्‌ | तदानीं मगधस्य 
राजधानी राजगृहमासीत्‌ | राजगृहतः कुशीनगरं गच्छता बुद्धेन पाटलिग्रामे 
विश्रामो विहितः । तदानीं राजाजातचत्रुः पाटरिग्रामस्य परिखानिर्माणं कारय- 

न्नासीत्‌ | मगधस्य प्रधानामात्यो वर्षकार: कार्येस्मिन्नियुक्तोऽमवत्‌ । वौद्धसाहित्यस्य 
` जैनसाहित्यस्य चाध्ययनेन ज्ञायते यत्‌ 'उदायी'-द्वारा पाटलिपुत्रस्य निर्माणात्पूर्वमपि 
पाटल्ग्रामस्य राजनैतिकमहत्त्वं वर्धभानमासीत्‌ । ततः शनेः शनः 'उदायी - 
कारणात्‌ पाटलिपृत्रस्य समृद्धि: वृद्धिगता तथाऽसोग्रामः भारतवर्पस्य प्रधाननगरम- 
भवत्‌ । पुष्पसमृद्धिकारणात्‌ एवैतत्‌ पुष्पपुर कुसुमपुरञ्चापि कथ्यते स्म 1 


पाटलिपुत्रस्य राजनेतिकगौरवम्‌ 


हेमचन्द्रराय चौधरी मते 'नहर्यङ्ककुलस्य विम्विसारस्य पश्चात्‌ उदयी, अनि- | 
रुद्धः, मुण्ड:, नागदर्शकशच राजसिंहासने समासीना अभवन्‌ । शिशुनागः महान्‌ 
प्रभावकः राजासीत | देवदत्तरामक्कषणभण्डारको लिखितवान्‌ यत्‌ नायं केवलं 
कोशलस्यापितु अवन्त्या अपि स्वामी बभूव । शिशुनागः पंचनदं राज्यस्थानञ्च 
विहाय समस्तमृत्तरं भारतं निजाधीनं चकार । महावंशटीकानुसारं शिशुनागेन 
मगधस्य विकासाथ विविधाः प्रयत्नाः कृताः । शिशु नागपुत्रेण कांकवर्णेन मगधसाम्रा- 
ज्यस्य वृद्ध्यर्थ विविधाः प्रयासाः विहिताः । ब्रह्माण्डपुराणे काकवर्णस्य कार्याणामु- 
ल्लेखो विद्यते । एतेनैतद्ष्वन्यते यत्‌ काकवर्णो मगघे शिक्षा-साहित्ययोः पूर्ण विकासं 
कृतवान्‌ | शिशुनागवंशे मुण्डः पाटलिपुत्रस्य विकासे विशेषयोगदानं कृतवान्‌ । 
एतद्‌वंशस्य परचात्‌ नन्दवंश-सान्राज्यं प्रारभ्यते । नवनन्दैः पाटलिपुत्रस्य समृद्धौ 
चमत्कार उदपादि | महापद्मो महापञ्मपतिर्वा महानन्दिपुत्र: आसीत्‌ | जैनपरम्परा- 
नुसार शूद्रोऽयमासीत्‌ तथा मगघराजकुमाराणां संरक्षको नियुक्तोऽभवत्‌ | कथितः 
मस्ति यदेकदा नन्दः सम्पूर्णनगरं स्वपुरोषेणाच्छादितं ददर्शं । अन्येद्युः स स्वस्वप्नं 
स्वपरोधसे कथितवान्‌ | प॒रोधा एतत्स्वप्न।भिप्रायमवगत्य स्वकन्ययासह नन्दं विवा- 
हितवान्‌ | अयंनन्द: शिशुनागवंशानन्तरं मगधस्य शासको निर्वाचितोऽभवत्‌ | 
पाटलिपुत्रसम्बन्धे प्राप्ततथ्यानि 

पाटलिपुत्र सम्बन्धेऽनेक किवदन्त्यः साहित्यिकोल्लेखाइच प्राप्यन्ते । बुद्धो 
भविष्यवाणीं कृतेवान्‌ यत्‌ प्रसिद्धस्थानेषु, हट्टेपु नगरेपु च पाटलिपुत्र सर्वश्रेष्ठ 
भविष्यति, परं जनानलान्तरिककलहुरेतत्संकटग्रस्तं भविता | बुद्धकाले पाटलिः 
पत्रमेकोघुग्राम आसीत्‌ | परमुदयिनैतन्तगरं विशालं विहितम्‌ । 


१. कलिपाठ की भूमिका, परिच्छेद, ४२ । 

२. इंडियनकल्चर भाग १, पृष्ठ १६ । 

३. ब्रह्मपुराण २६।२०।२८॥ 

४. परिशिष्ट पर्वं ६।२३१-३२। 

५, महावरग ६।२८७, महानिव्वाणसुत्त, दीघत्तिकाय, पृष्ठ १२३ (राहुलसंस्करण) 

ह्वनस्वाङ्गानुसार ब्राह्यणशिष्यस्यैकस्य विवाहः खेळरूपेणैकया पाटलिशाखया 
विहितः | सायंकाले कश्चन वृद्धोमनुष्यएकया स्त्रिया श्यामया कन्यया च सहागतः 
, पाटलिनीचैदच तेन रात्रिविश्रामोऽकारि। ब्राह्मणकुमारेणास्याः कन्यायाः पुत्र उत्पा- 
दितः । अतएव चास्य ग्रामस्य नाम पाटलिपुत्रं वभूव । अन्यन्मतमस्ति यदेकेनार्येण 
मातृपूजकवंश्स्यैकया कन्ययासह विवाहःकृतः, बंशपरम्परानुसा रञ्चास्य नगरस्य नाम 
पाटलिपुत्रं रक्षितम्‌ । 
वाडेलस्यर मतमस्ति यत्‌, पाटलिनरकविशेपोऽस्ति तथा पाटलिपृत्रस्यार्थः 
नरकात्‌ पितुरुद्धारकः भवति | अस्य नगरस्य प्राचीनं नाम कुसुमपुर पुष्पपुरञ्चाप्या- 
स्ताम्‌ । यूनानदेशीयाः नगरमिदं 'पल्लीवोथरा' तथा चीनदेशीयाः 'पलीनं' 
कथयन्ति । 
यदा तक्षशिलायां विदेशिनामाक्रमणकारणात्‌ ब्रह्मविद्यायाः प्रवता ह्वासोन्मु- 
ख्यभवत्‌, तदा जनाः पूर्वदिशं प्रयाताः, तथा भारतस्य प्राचीनां राजधानीं पाटलि- 
पुत्रमुपगताः । 
श्री दामोदरगुप्त: कुट्टनीमतकाव्ये पाटलिपुत्रस्य शिक्षादृष्टया विशेपमहत्त्वं 
प्रतिपादितवान्‌ | एतच्च सरस्वतीकुल्गृहमभिहितम्‌ । पाटलिपुत्रे सम्पूर्णशास्त्राणां 
ज्ञातारः महान्तो विद्वांसो निवसन्तिस्म । तत्स्थानं सारस्वतानां प्रमुखकेन्द्रतामुपगतम्‌ 
शास्त्रार्था इह निरन्तरमभवन्‌ । दामोदरः काश्मीरराजस्य जयापीडस्य (ई० सन्‌ 
७७-९-८१२) समकालीन आसीत्‌ | अयं तन्मन्त्री आसीत्‌ । 

अस्ति महीतल-तिलकं सरस्वतीकुलगृहं महानगरम्‌ | 

नाम्ना पाटलिपुत्रं परिभूतपुरन्दरस्थानम्‌ ॥ 

त्रिभुवनपुरनिष्पा दनकौशलमिव पृच्छतो विरिचस्य | 

दर्शयितुं निजशिल्पं वर्णकमिव विश्वकर्मणा विहितम्‌ ॥ 


अश्ने योभिरनाश्चितमभिभूतं नाभिभूतिदोषेण । 
न स्वीकृतमुपसगेः करिकालमलंरनालीढम्‌ ॥ 
> > > x 


तिष्ठन्तु सकलशास्त्र-ब्यालोकनविमलबुद्धयों विप्राः | 
सदसद्गणनिर्णीती ललना अपि निकपभूमयो यत्र ॥ 


x x x x 


१. वाटरस २।८७। 
२. रिपोर्ट ऑन एक्पकेमेशन एट पाटलिपुत्र कलकत्ता १९०३ । | 

संयमनमिन्द्रियाणामिनोपघातग्रहस्तमिस्रस्य । 
स्तब्धत्वं तालतारी हारलतास्तरलसंगतायस्मिन्‌ ॥ 
x x x x न 
तस्मिनूमखशतपूत: पुरुहूत इव द्विजन्मनां प्रवर: । 
गुरुरिव विद्यावसतिर्वसतिस्म पुरन्दरो नाम्ना ॥ 
x x x x 
श्रुतिभेदेपु विवादो नो रिक्थविभागमन्युना कलितः | 
तेजस्विता हविर्भुजि न शमैकरतेपु भूमिदेवेषु" ॥ 
अर्थात्‌-पाटलिपुत्रं पृथिव्यास्तिकक॑ सरस्वत्याः कुलगृहं तथा स्वसौन्दर्येणा- 
मरावतीमपि तिरस्कुर्वदासीत्‌ | इदममंगळरनासृतं पराभवदोपैरमुक्तं सर्वप्रकारोपद्रवैः 
पृथक्‌ कलिकालदोषेश्च रहितमासीत्‌ । पाटलिपुत्रे शिक्षायाः एतावानधिकःप्रचार 
आसीत्‌ यत्‌ पुरुपाणां का वार्त्ता ? नार्योऽपि सम्पूर्णशास्त्रचर्चानिपुणा आसन्‌ | 
अत्रेन्द्रियाण नियन्त्रितान्यभवन्‌ । विभिन्नशास्त्राणि पाथ्यन्तेस्म। तथा सुखं 
शान्तिश्च पूर्णरूपेण विद्यमाने आस्ताम्‌ । 
एवं प्रकारेण पाटलिपुत्रं पुरन्दरसदृशः शताधिकयज्ञै पवित्रः वृहस्पतिसमानो 
विद्वान्‌ ब्राह्मणश्रेष्ठः पुरन्दरनामा द्विजो न्यवसत्‌ । तस्मिन्‌ युधिष्ठिरस्य सत्यता, 
महादेवस्य कामजयिता, ब्राह्मणो जितेन्द्रियता, वृहस्पतेः पाण्डित्यञ्च विद्यमाना 
न्यासन्‌ | 
पाटलिपुत्रे निरन्तरं शास्त्रार्था अभवन्‌ | वेदवेदांगादिविपयाणां कथाः निरन्तरं 
प्रबर्तमाना आसत्‌ । 
दामोदरगुप्तेनार्मिन्नेंव काव्ये पाटलिपुत्रे सम्पन्नानां गोष्ठीणामपि चर्चाकारि । 
गोष्टीष्विमासु शास्त्रार्थचर्चाः कलाचर्चाइचाज्मभवन्‌ | लिखितमस्ति 
पश्यन्‌ विदग्धगोष्टठीरभ्यस्यन्नायुघाति विविधानि । 
शास्त्रार्थानधिगच्छन्‌ विलोकयन्‌ कौतुकान्यनेकानि ॥ 
जानन्‌ पत्रच्छेदनमालेख्यं सिवथपुस्तकर्माणि । 
नृत्यं गीतोपचितं तत्त्वीमुरजादिवाद्यभेदांदच 11 


बुध्यन्‌ वंचकभंगीविटकुरूटानमंवक्रकथितानि | 
वभ्राम सुहुत्सहितः सुन्दरसेनो महोमखिलाम्‌ u 
2 --कुट्टनी मतम्‌ २३५-३७. 


१. कुट्टनीमतकाव्यम्‌, इण्डोलॉजिकल बुक हाउस, वाराणसी, 
पद्यसंख्या--१७६ से १७८ तक, १८१, १९०, १९३, १९९ । 

विदुपां गोष्ठी पश्यन्‌, विविधानि शस्त्राण्यभ्यस्यन्‌ शास्त्राणामभिप्रायं जानन्‌, 
नानाविधकौतुकाइचर्याणि विलोकयन्‌ पत्रच्छेदनकलामालेखचित्रकर्म सिक्थपुस्त- 
,कर्माणि च कुर्वन्‌, नृत्यगीततन्त्रीमुरजा दिवाद्यविशेषेपु निपुणतां प्राप्नुवन्‌ हास्य-व्य ङ्गये 
प्रवृत्ति बुध्यन्‌ सुन्दरसेनः मित्रेण सह पाटलिपुत्रे भ्रमण कत्तु प्रारब्धवान्‌ । नगरेऽ- 
स्मिन्‌ आचारव्यवहारनिपृणाः, शास्त्रज्ञाः, कलामर्मज्ञाः जनाः निवसन्ति स्म । 
निस्सन्देहं पाटलिपुत्रं गौतमबुद्धकालादेव भारतस्य महानगरं मन्यतेस्म^ । 
स एतन्नगरस्याभ्युदयं विचारयन्‌ स्वशिष्यमानन्दमुक्तवान्‌ यन्नगरमिदं शीघ्रमेवा- 
गामिनि समये भारतस्य सर्वश्रेष्ठ नगरं भविष्यति\। तत्कालीना अनेक व्यापारि- 
वर्गाः नगरेऽस्मिन्नागत्य गच्छन्ति स्म । अत एवेतद्‌ वाणिज्यस्य महत्कन्द्रभूतमासीत्‌ । 
इह देशस्य सुदूरभागेभ्यो वस्तुनो मुद्रिताः ग्रन्थयः निरन्तरमायान्त्य आसन्‌ | 
प्रामाणिकतायै इमाः मुद्राः गणविकेतृणां समक्ष त्रोट्यन्ते स्म । एतदुपरान्तं 
गणविक्रेतारः पण्यजातं साधारणविक्रतृणां हस्तेपु बिक्रीणन्ति स्म । मद्राणां निरन्तरं 
त्रोटनात्‌ पाटलिपुत्रं पृष्पभेदनं कथ्यते स्म । 
बौद्धसाहित्याजज्ञायते यत्‌ वाराणस्याः एकेन धनाढेन पाटलिपुत्र-'छोटमुखी 
नामकएको विहारः निर्मापितः । अस्मिन्‌ गौतमबुद्धेनानेकसारगभितभाषणानि 
कृतानि, यैः प्रभाविता अनेकजनाः वौद्धधमें दीक्षिता अभवन्‌ । नन्दकाले, मौर्यकाले 
चैतन्नगर प्रतिष्ठां परामध्यग च्छत्‌ । 
मौर्यकाले नगरमेतत्‌ स्वाभ्युदयस्य पराकाष्ठामुपगतम्‌ । यूनान देशीयो लेख- 
कोमेगास्थनीजो लिखितवान्‌--यत्‌ पाटलिपुत्रं भारतस्य प्रमुखनगरमस्ति । एतन्नगर 
शिक्षा-ब्यबसाय-राजनीतिदुष्टया भारतस्य सर्वश्रेष्ठ केन्द्रनगरम्‌ । इदं सार्घनवमील 
मायतं सपादत्रयद्विमीलं विस्तृतञ्चास्ति। अस्य शासनं परिषदेकया सम्पद्यमानामासीत्‌ । 
विनयटीकानुसारं पाटलिपुत्रे चत्वारि प्रधानद्वाराण्यासन्‌ । एतद्‌द्ारद्वाराऽ- 
शोकस्य राजकोपे प्रत्यहं चत्वाररिराल्लक्षकार्षापणान्यागच्छन्‌ | एष आयो वहिरागत- 
ब्यापारिभिः नगरद्वारिप्रदत्ततगरकर(चुंगी) शुल्केभ्योऽभवत्‌ | मौर्यराजेन प्रजा- 
लाभार्थं पाटलिपुत्रे महामात्यानां नियुक्तिः कृता । इमे महामात्याः द्विप्रकारका 
आसन्‌ 
(१) नगलकः । 
(२) नगलवियोहालकः | 


१. दिव्यावदान Jo ५४४। : 
२. इदं अग्गनगरं भविस्सति-दोघनिकाय २, १६, १-२६ । 
३. पाटलिपुत्रं प्राप्त भेदनम्‌-दीघनिकाय २।१६।१।१६ । 

इमौ द्वावपि महामात्यौ नगरस्य न्यायशासनमकार्ष्टाम्‌ । मौर्यकाले पाटलिपुत्र 
विपश्चितामक्षवाट आसीत्‌ । अत्र सर्वेपां विषयाणां विशेषज्ञान्यवसन्‌ | 


मौर्याणामधःपतनानन्तरं शुंगेः पाटलिपुत्रे स्वराजघानी स्थापिता । पुष्यमित्र- '. 

शुंगस्य समकालीनो लेखकः पतञ्जलिरस्य नगरस्य प्राकाराणां प्रासादानाज्ञोल्लेखं 
कृतवान्‌^ । शुंगकाले तक्षशिला-मथुरा-साकेतवतू पाटलिपुत्रेऽपि यवनैराक्रमणमकारि | 
युगपुराणस्य वर्णनेनानुमीयते यदैराक्रमणकारिभिरिहत्याः नागरिकाः परं पीडिताः । 
यतस्ते रक्षार्थ व्याकुला अभवन्‌ | अत्रेदमुल्लेखनीयमस्ति यत्‌ उपद्रव एष शीक्र- 
मेव शान्तोजातः | युगपुराण एवेत्थमस्ति— 

तेषामन्योन्यसम्भावाद्‌ भविष्यति न संशयः । 

आत्मचक्रोत्थितं घोरं युद्ध परमदारुणम्‌ ॥3 


अर्थात्‌ पारस्परिककलहकारणात्‌ आक्रमणकारिणोनगरं विहाय स्वदेशं परा- 
वर्तिता: | फाहियानस्य वर्णनादपि ज्ञायते यत्‌ पाटलिपुत्रस्य साहित्यिक सांस्क्तिकञ्च 
महत्त्वमत्यधिकमासीत्‌ । मुद्राराक्षसनाटकस्याध्ययनादपि अवगम्यते यत्‌ पाटलि- 
पुत्रस्य रक्षार्थं राक्षसमंत्रिणा पूर्णा व्यवस्था व्यधायि। शिलालेखेरेतत्प्रमाणी क्रियते यत्‌ 
पाटरिपुत्रे बुद्धिजीविनां मण्डलीपु विद्वासः कविराजोपाधिनालङ्घ्रियन्ते स्म । समुद्र 
गुप्तोष्प्येतदुपाधिधारी आसीत्‌--“विद्व ज्जनोपजीव्यानेककाव्यक्रियाभिः प्रतिष्ठित- 
कविराज शब्दस्य'' | समुद्रगुप्तेन वह्नो विद्वांसउच्चपदे प्रतिष्ठापिताः । हुरपंणः 
तस्य महासंधिविग्रहिको दण्डनायकः कुमारामात्यशच आसीत्‌ । चन्द्रगुप्त विक्रमा- 
दित्योऽपिं काव्यस्य परमप्र म्यासीत्‌ । 'कथासरित्सागरे ऽयं पाटलिपुत्रस्यास्य सम्राट 
कथितोऽस्ति । उदयगिरेरेकस्मिन्‌ गृहालेखेऽयं व्याकरणन्याययोर्लोकनीतेश्च मर्मज्ञः 
पाटलिपुत्रनिवासी च कथितो ada | लिखितमस्ति-शब्दार्थन्यायलोकज्ञः कविः 
पाटलिपुत्रकः | 


वामनः काव्यालङ्कारसूत्रवृत्तौ चन्द्रगुप्तपुत्रः चन्द्रप्रकाश: विदुपामाश्रयदाता- 
रिखितो वत्तंते-- 
Cast सम्भ्रति चन्द्रगुप्ततनयः चन्द्रप्रकाश युवा, 
जातो मूपतिराश्रयः कृतधियां दिष्टयाङृतार्थश्चमः | 


१. पाटलिपुत्रकाः प्रासादाः, पाटलिपुत्रकाः प्राकाराः, महाभाष्य भाग, २ Jo ३२१ 


(कीलहाने) 
२. ततः पुष्पपुरे प्राप्ते कर्दमे प्रथिते हित । 


आकुलाः विषयाः सर्वे भविष्यन्ति न संशयः ॥ युगपुराणम्‌ Jo ३३ 
३. युगपुराणम्‌ Jo ५५ । 

अत्रेदं विचारणीयमस्ति यत्‌ अभिलेखेपु चन्द्रगुप्तविक्रमादित्यपुत्रस्य कुमारगुप्त 
प्रथमस्य 'कुलामलचन्द्र -गुप्त-कुलव्योमशशि-प्रभूतयः उपाधयोऽङ्किताः लभ्यन्ते । 
इमाउपाधय: चन्द्रप्रकाशनाम्ना पर्याप्तंसाम्यं रक्षन्ति । अस्यां स्थितौ वामनस्य 
चन्द्रषकाशस्यैकतां पाटलिपुत्रनरेशेन कुमारगुप्तेन सह निर्धारयितुं शक्यते । एतदृद्वारा 
बिदुपाँ संरक्षणमाश्चर्यजनकं नास्ति । ज्यौतिपशास्त्रस्य प्रवीणो विद्वान्‌ आर्यभट्ट: 
गुप्तवन्धुभि: सह सम्बद्ध आसीत्‌ । अयं पाटलिपुत्रे शिक्षां प्राप्तवान्‌ । कामसूत्रस्य 
रचयिता वात्स्यायनोऽपि पाटलिपुत्रनिवासी आसीत्‌ । सुप्रसिद्धसाहित्यकारः दार्श- 
निकश्च विद्वानइवद्योष: कुपाणकाले पाटलिपुत्रे न्यवसत्‌ । बौद्धिकक्षेत्रे पाटलि- 
पुत्रस्य ख्यातिः सर्वाधिकासीत्‌ । अतएव राजशेखरेण काव्यकाराणां परीक्षास्थान- 
मुज्जयिनी तथा झास्त्रकाराणां परीक्षास्थानं पाटलिपुत्रः प्रत्यपादि । पाटलिपुत्रो 
विदुषामेका मण्डली आसीत्‌, या ग्रन्थकाराणां कृतीनां परीक्षामकरोत्‌ । पाटलिपृत्र- 
स्यैतद्विद्वन्मण्डलीद्वारा स्वीकृतौ प्राप्तयामेत्र ग्रन्थानां मान्यताऽभवत्‌ । दण्डी 
'स्वदशकुमारचरिते' पाटलिपुत्रः समस्तनगरळलामभूतं कथितवान्‌--अस्ति 
समस्त नगरीनिकपायमाणा झश्वदगण्यपण्यविस्तारितमणिगणादि--वस्तुजातब्या- 
ख्यातरत्नाकरमाहात्म्या मगथदेश-देखरी भूता पुष्पपुरीनाम नगरी 1? 
पाटलिपुत्रे शास्त्रकार-परीक्षा 

राजशेखरेण काब्यमीमांसायामुक्तं यदुज्जयिन्यां काव्यकारपरीक्षैवं पाटलिपुत्र 
शास्त्रकारपरीक्षाऽभवताम्‌ | कालिदासः, भर्तृमेण्ठ:, अमरः, रूपः आर्यसूरः, भारविः, 
हरिश्चन्द्रः, चन्द्रगुप्तश्च कवयः उञ्जयिन्यां परीक्षिता अभवन्‌ | पाटलिपुत्र उपवर्षः 
वर्षः, पाणिनिः, पियलः, व्याडिः,वररुचिः, पतञ्जलिङच परीक्षितास्तथात उत्तीर्णास्ते 
सर्वत्र यशोऽजितवन्तः | लिखितमस्ति-- 


अत्रोपवर्प वर्षाविह पाणिनिपिङ्गालाविह व्याडिः, 
वररुचिपतञ्जली इह परीक्षिताः ख्यातिमुपजग्मुः । 
राजशेखर उक्तवान्‌ महानगरेपु काब्यशास्त्रयोः परीक्षायै विद्रेत्सया आयोजिता 
अभवन्‌ | परीक्षोत्तीर्णा. विद्वांसः रथोपरि नगरे भ्राम्यन्ते स्म, पट्टवन्धसत्कृताश्च 
क्रियन्तेस्म | निःसन्देहं पाटलिपुत्र शास्त्रकारपरीक्षाऽभवत्‌ । नन्दयुगे मौर्य युगे च इदं 
नगरं देशस्य प्रसिद्ध विद्याप्रमुखमासीत्‌ | 'सिंघली' महावंञस्य'अत्थपकासनी' टीकायां 
१. सरकार सेलेक्ट इस्क्रप्शंस, पु० २५९ | 
२. वही To २७२। 
३. दशकुमारचरितम्‌, To १ | 
४. काग्यमीमांसा, दशम अध्याय, कविचर्चा, राजचर्चा, fro रा. प. संस्करण 
qo १३५ । 

चाणक्यस्यैकस्यां जीवनचर्चायां प्रतिपादितमस्ति यत्‌ * स शास्त्रपरीक्षोददेव्येन 
पाटलिपुत्रमगच्छत्‌ । 

पाटलिपुत्रस्येय संस्था मौर्यकालेऽपिं जीविताऽसीत्‌ । एतद्यवनराजदूतस्य 
मेगास्थनीजस्य विवरणे ज्ञायते | संवत्सरारम्भे सम्राडेकां महतीं सभामाहूय तस्यां 
विदुषः दार्शनिकाँश्च निमन्त्रितानकरोत्‌ । यो विद्वान्‌ कर्स्मिड्चिन्नवे विषये शास्त्र- 
रचनामकरोत्‌, SH पशु-सुधाराय वा कमपि नवमुपायं प्रकटमकरोत्‌, जनताहित- 
वृद्धी वा कमपि नवं शोधं विहितवान्‌ स विपङ्चित्‌ तां कृतिं शोधं वा सर्वेपां सम- 
क्षमरक्षत्‌ | देशस्य सम्राट्‌ तस्याः सभायाः संरक्षकोश्भवत्‌ | 

एतस्याः सभायाः कार्यं प्रायः तदेव ज्ञायते, यद्धि राजशेखरेण पाटलिपुत्रे 
“शास्त्रकारपरीक्षे' ति नाम्नाऽभिहिंतम्‌। पाणिनेः 'सभाराजमनुष्यपूर्वा' (२।४।२३) 
सूत्रेणापिं राजसभायां शास्त्रकारपरीक्षायासंकेत उपलम्यते | एतत्सूत्रव्याख्यायां 
पतञ्जलिः मौर्यकालीनचन्द्रगुप्तसभायाः शुंगकालीनपुष्यमित्रसभायार्चोल्लेखं 
कृतवान्‌ । चन्द्रगुप्तात्पूर्व नन्दराजकालेऽपि पाटलिपुत्रे बिद त्समारोहुः विदुषामेकत्र 
सम्मेलनञ्चाभवताम्‌ | मेगास्थनीजो लिखितवान्‌--'यः इमासु सभासु घ्र,वसत्यस्य 
प्रतिपादनं करोति, तं पुरस्कत्तं, सर्वविधैः करे: मुच्यते स्म ।” एतत्सम्व्धे पत- 
ख़लेरपि शब्दएको बिचारणीयोऽस्ति। अयं १।१।७३ सूत्रस्य भाष्ये सभासन्नयने भवः 
सभासन्तयनः' उदाहरणं दत्तवान्‌ । पाणिन्यनुसारं सन्नयनस्यार्थः सम्माननं सम्मान- 
करणं वा विद्यते ( सम्मानोत्संजनाचार्यकरणज्ञानभृतिमिगणनव्ययेपु निया: ) 
१।३।३६सभायां शास्त्रस्य सफळप्रतिपादनं सन्तयनं कथ्यते स्म तदेव च तच्छास्त्रस्य 
तच्छास्त्रप्रतिपादकस्यच विदुषः सम्मानमभ वत्‌ । एवं प्रकारेणानुमीयतेयत्‌ 'समा- 
सन्नयन' शब्दः पाणिनिकालीन आसीत्‌ | यः राजसभायां प्राप्तसफलोत्पन्त- 
सम्मानितपुरस्कारकृते प्रयुत्तोऽभवत्‌ । 

एतत्सम्मानस्यारथिकस्वरूपस्य परिज्ञानं शुआन-चुआङस्योल्लेखँः प्राप्यते । अष्टा- 
व्यायीशास्त्रो साङ्गोपांगब्युत्पन्नेभ्यो विद्वद्म्यएकसहस्नमुद्रादानादेशः राज्ञोऽभवत्‌ | 
पाणिनिः एवं विद्याचारनियतद्रव्याय 'धर्म्य' शब्दस्य प्रयोगं कृतवान्‌ । एवं हि य 
एवं विद्याचारनियतधर्म्यं स्वीकरोतिस्म, स 'हारी' ( सम्मानद्रव्यस्यपुर्‌स्कार- 
द्रव्यस्य ) वा नेता कथ्यते स्म । ( सप्तमो हारणो घ्यंऽह्रणे, २।२।६५ ) 
काशिकायां लिखितमस्ति “हारीतिदेयं यः स्वीकरोति, सोऽभिधीयते घर्म्येमित्या- 
चारनियतं देयमुच्यते | धर्मोऽनुवृतआचारः, तस्मादनपेतं, तेन वा प्राप्यमिति v7 
एतेन स्पष्टमस्ति यत्‌ पाःणनिक्नाळे पाटलिपुत्रो विठ्ठत्सभा$मवत्‌, यस्यां विद्वांसः 


१. स्रावो, १५।१ मैककिडिल, 'मेगस्थने' उद्धरण, ३३, दियोदोरकाउल्लेख 7 
२. महाभाष्यम्‌ १।१।६८ । वातिक-७ ॥ 

तत्कृतयो वा TSA अभवन्‌ । पतञ्जलिः ६।२।६५ सूत्रस्य भाष्ये 'वैयाकरणहस्ति' 
उदाहरणं दत्तवान्‌, येन ज्ञायते यत्‌ वैयाकरणैः एतत्प्रथाधारे नियतदेयद्रव्यरूपेण 
हस्ती प्राप्यते स्म । भाषायां 'सभासन्नयन' सदृश-शब्दानां चरितार्थता वैयाकरण- 
हस्ति-सदृशप्रयोगेम्य आसीत्‌ । व्याकरणस्य पाण्डित्याय हस्तिपुरस्कारस्य कल्पना 
प्राच्यदेश एव संभवाऽसीत्‌ | यत्र कौटिल्यानुसारं सर्वश्रेष्ठा: करिणः प्राप्यन्ते स्म । 
कौटिल्यः स्वयमपि विद्वद्भ्यः एकसहस्रकार्षापणं पूजावेतनस्य कृते लिखितवान्‌ ।* 
अतएवैत्स्पष्टमस्ति यत्‌ पाटलिपुत्र शास्त्रकारपरीक्षाश्भवतृतेपुरस्क्कताशचाभवन्‌ 
विद्रासः । मंजु्रीमूलकल्प-राजशेखर-सोमदेव-तारानाथाना-मनुश्ुतिभिरपि सिद्ध - 
यति यत्प्राचीनभारते पाटलिपुत्रः विद्यायाः समृद्ध केन्द्र मासीत्‌ । अत्र विभिन्न 
शास्त्राणां ज्ञातारः विद्वांस आयन्ति स्म । पण्डित: तेपां कृतयः प्रशासिता अभवन्‌, 
ते च सम्मानिता अजायन्त । 
राजशेखरः यस्यां शास्त्रकारपरीक्षायां ध्यानाकर्षणं कृतवान्‌, सा नन्दमौर्ययो 
युंगे प्रचलितासीत्‌ । चाणक्य: अस्याः शास्त्रपरीक्षासभायाः यशः श्रुतवान्‌ | अत 
एव स स्वयंख्यातिलाभार्थ पाटलिपुत्रे उपस्थितोऽभवत्‌ । पाटलिपूत्रस्यैषा परम्परा 
गुप्तकाल यावत्‌ प्राचलत्‌ | पाटलिपुत्रस्य यशव्चापि विद्या क्षेत्रे विकसदासीत्‌ । 
राजशेखरोल्लिखिता: सर्वे आचार्याः शास्त्रकाराः सन्ति | एतेपां सम्बन्धे 
विचारः, पाटलिपुत्रेण सहँतेपां सम्बन्धनिर्धारणञ्चास्मिन्सन्दर्भे परमावश्यकमस्ति | 
उपवषंः 
मीमांसायाः वेदान्तस्य च सूत्राणां भाष्यकरख्पेणोपवर्पस्य प्रसिद्धिरस्ति) । 
शङ्कराचार्यः शब्दविपये आचार्योपवपंस्य मतस्य प्रमाणं प्रदत्तवान्‌ । कृष्णदेव- 
तन्त्रचूडामणौ कथितमस्ति यत्‌ मीमांसासूत्रवृत्तिमयं लिखितवान्‌ । शावरभाष्ये 
उपवर्पस्योदाहरणानि प्राप्यन्ते । कथासरित्सागरे उपवर्पसम्बन्धे कथितमस्ति यत्‌ 
कात्यायनेन सहास्यकन्यायाः उपकोशायाः परिणय आसीत्‌-- 
इन्द्रदत्तो मया पृष्टस्ततः केयं भवेदिति, 
उपवर्षसुता सेयमृपकोशेति सोञत्रवीत्‌ ॥ 
सा सखीभिइच मां ज्ञात्वा प्रतिपेशळ्या दृशा । 
कर्षन्ती मन्मनः इच्छ्रादगच्छद्‌ भवनं निजम्‌ ॥ ˆ 


क विकसदासीत्‌ । 


१. शाङ्करभाष्य ३।३।५३, जैकोवी अमरीकी प्राच्यपरिपद्‌, पत्रिका सन्‌ १९१२, 
qo 24 | । 

२. शारीरिक भाष्य ३।३।५३, १।३।२० | 

३. कथासरित्सागर, चतुर्थ तरंग, इलोक ४-५ | 

~ 


कथासरित्सागरस्योक्ततथ्यस्य पुष्टि: भोजस्य श्यङ्गारप्रकाशीयदताध्यायेनापि 
भवति । ग्रन्थेऽस्मिन्‌ कथितमस्ति यत्‌ वररुचिगुरुरुपवर्ष: स्त्रकन्याया उपकोशाया: 
विवाहं वररुचिना कात्यायनेन वा सह कथं सम्पादितवान्‌ । 


उपवर्षः व्याकरणसूत्रप्रणेतुः पाणिनेः गुरोः वर्षस्य भ्राता मतोऽस्ति। अवन्ती 
सुन्दरी कथासारे व्याडि-इन्द्रदत्तोपवर्षाणां समुल्लेख आयातोऽस्ति | एतेनैतत्प्रतीयते 
यत्‌ STAT: व्याकरणशास्त्रस्य मीमांसाशास्त्रस्य च ज्ञाता आसीत्‌ । समय एतस्य 
(So पू०) चतुर्थी शताब्दी सम्माब्यते | पाटलिपुत्रे ब्याकरणशास्त्रस्य शिक्षा विशेष- 
रूपेण दीयते स्म, यतो सुदुरदेरेभ्यश्छात्राः अध्ययनार्थमायान्तिस्म । वर्षोप- 
वर्षो भ्रातरावास्ताम्‌ । कथा सरित्सागरानुसारं वर्षः ज्येष्ठ आसीदुपवर्षश्च कनिष्ठ 
आसीत्‌ । 


महामहोपाध्यायः हरप्रसाद शास्त्री उपवर्षोपवर्षपाणिन्यादि नामानि कालक्रमा- 
नुसाराणि स्वीकृतत्रान्‌ | यतः मगधवासिंनः, कालक्रमस्येतिहासस्य च सज्ज्ञानवन्त 
आसन्‌ | अतएवोपवर्षस्य समयः पाणिनेः पूर्ण प्रतीयते । 

पतञ्जलेः महाभाष्यादिद ज्ञायते यत्‌ तदानीं पृथ्व्याः त्रिपु लोकेषु वेद-वेदाऱङ्गोप- 
निपद्‌-इतिहास-पुराण-च्याकरणादिविषयाणां विस्तारो जात आसीत्‌ । रिखित- 
मस्ति--'“सप्तद्वीपा वसुमती त्रयो लोकाश्चत्वारो वेदा: साङ्गाः सरहस्याः बहुधा 
विभिन्नाएकशतमध्वर्युशाखाः सहस्रवर्त्मा सामवेद एर्कावशतिधा बाहूवृच्यं नवधा- 
थर्वणो वेदो वाकोवाकयमितिहासः पुराणं वैद्यकमित्येतावान्‌ शब्दस्य प्रयोग 
बिषयः (भाष्यं पस्पशाह्विकम्‌)' एतेनोद्धरणेन स्पष्टमस्ति यत्‌ पाणिनेः पूर्वमेव 
समस्तशास्त्राणि प्रचारमागतान्यासन्‌ | पाटलिपुत्रे एतेषां सर्वेषां शास्त्राणां परीक्षा 
सम्पन्ना जायते स्म । 

जातकानामध्ययनेनापि ज्ञायते यत्‌ तक्षशिलाया wera: अनेकविपयाणां 
ज्ञानाथ देशश्रमणाय निःसरन्तिस्म तथा ते पाटलिपुत्रे समागत्य परीक्षिता अभवन्‌ । 
शालातुरे जन्मावाप्य पाणिनिरपि स्वक्षेत्रस्य प्रसिद्धेऽस्मिन्‌ शिक्षास्याने शिक्षार्थंगतो 
भवेत्‌ | महावग्गे लिखितमस्ति यत्‌ पाटलिपुत्रस्य राजवंद्योजीवकस्तक्षणिछायामा- 
युर्वेदस्य विशेषाध्ययनाथ गतवान्‌ तथा समाप्तेऽध्ययने यदासौ परावर्तनायाचार्या 
दनुमति याचितवान्‌ तदाचार्य उवाच यत्‌ तक्षशिलां परितोऽन्विष्य कामपि वनस्पति 
मीदुशीमानय यौपधिकायें प्रयुक्ता न स्यात्‌ । जीवको मासपर्यन्तं वनस्पत्यन्वेपण- 
कार्यमकरोत्‌, परं नैतादृशी वनस्पतिळंबधा योषधिकार्ये न गृहीता भवेत्‌ । तक्ष- 
शिलामभितः नैताइशी वनस्पतिरस्ति, यौपधिकार्ये न प्रयुज्यते । आचार्य 
उत्तरमेव विधं श्र त्वा प्रसन्नो जातस्तथाजीवकं पाटकिपुत्रगमनायानुमति ददौ | 


१. मागधम्‌ लिटरेचर, कलकत्ता, सन्‌ १९२३, To २३। 


सम्पादकीयम्‌ : ११ 


CCO. Vasishtha Tripathi Collection. Digitized by eGangotri 


वस्तुतः तक्षशिला पाटलिपुत्रश्न शिक्षायै परं प्रसिद्धे आस्ताम्‌ । नन्दराज्यकाले 
पाटलिपुत्र विदुषामेका महती मंडली आसीत्‌, या नवीनरचनानां परीक्षामकार्पीत्‌ 
सर्व लेखकाः स्वकुती: पाटलिपृत्रस्य विद्रन्मण्डली-निकटे प्रेपयन्तिस्म । परीक्षि- 
तासु ताः प्रसिद्धिमाप्नुवन्तिस्म । उपवर्षः पाटलिपुत्रनिवासी आसीत्‌ । एतस्य 
रचनानां परीक्षा पाटलिपुत्रे सम्भाव्यते। व्याकरणशास्त्रापेक्षयाध्यं मौमांसाशास्त्रस्य 
विशेपज्ञातासीत्‌ | एतस्य यावतीनां रचनानां निर्देशो बिद्यते, ताः सर्वाः मीमांसा 
सम्बन्धिन्यः सन्ति । महामहोपाध्यायः हरभ्रसादशास्त्री इमं वास्तविकं जनं स्वी- 
कृतवान्‌, न काल्पनिकम्‌ । ‘कथासरित्सागरे 'वृहत्कथामञ्जर्याञ्च' उपवर्पस्योस्लेख- 
आयाति । 
qq: 
“वर्ष'-सम्बन्धे कथासरित्सागरे कथितमस्ति यत्‌ अयं पाणिनेः गुरुः आसीत्‌ | 
लिखितमस्ति 
अथ कालेन वर्षस्य शिष्यवर्गो महानभूत्‌ ! 
तत्रैकः पाणिनिर्ताम जडबुडधितरोऽभवत्‌ ॥ 
स शुश्र,पापरिकिलष्टः प्रेषितः वर्पभार्यया | 
अगच्छत्तपसे खिन्नो विद्याकामो हिमालयम्‌ ॥ 
तत्र तीव्रेण तपसा तोषितादिन्दुशेखरात्‌ | 
सर्वविद्यामुखं तेन प्राप्तं व्याकरणं नवम्‌ ॥ 
ततर्चागत्य मामेव वादाया ह्वयते स्म सः । 
प्रवृत्त चावयोर्वादे प्रयाताः सप्तवासराः ॥ 
अष्टमेऽह्नि मया तस्मिज्जिते तत्समनन्तरम्‌ । 
नभःस्थेन महाघोरो हुङ्कारः शम्भुना कृतः ॥ 
तेन प्रणष्टमैन्द्रं तदस्मद्व्याकरणं भुवि ।* 
जिताः पाणिनिना सर्वेमूर्खीभूताः वयं पुनः ॥ 
अर्थात्‌ पाणिनेः गुरोः नाम वर्ष आसीत्‌ । वर्पशिष्येषु पाणिनिरपेक्षाङ्कत- 
मन्दबुद्धिरासीत्‌ | किन्तु तीग्रतपसा शङ्करं प्रसाद्य स वरदानस्वरूपं व्याकरण- 
माप्तवान्‌ । प्रप्ते व्याकरणे स सर्वप्रथम स्व-सहपाठितं कात्यायनं समाह्वयत । सप्तः 
दिनं यावत्‌ निरन्तर प्रवृत्ते शास्त्राथे कात्यायनः पाणिनि पराजितवान्‌ तदाकाश- 
स्थितः शङ्कर ETAT, येन पृथिब्यामैन्द्रे व्याकरणमनश्यत्‌ | तदष्येतारश्च मूर्खाः 
अजायन्त । 
एतेन कथांरोनापिं वर्षोपवर्पयोरस्तित्वं सिध्यति । कतिपयविदुषामनुमान- 


१. कथासरित्सागर, AA तरंग, Wits २०-२५, वि० To प० पटना | 

मस्ति यत्‌ वर्ष: सम्भवतः अजातशत्रोः मन्त्रिणः वर्षकारादभिन्नोऽस्ति । वर्पः 
प्रतिभाशाली चिन्तनशीलश्च विद्वानासीत्‌, नात्र सन्देहः | 


पाणिनेः शास्त्रम्‌ 


भारतवर्षे व्याकरणमुत्तरा विद्या पड्विधेपु वेदाङ्ग पु च प्रधानं मन्यते (व्याकरणं 
नामेयमुत्तरा विद्या भाष्यम्‌ १।२।३२, प्रधानञ्च TET अङ्ग पु व्याकरणम्‌) भाषायाः 
वर्गीकरणे प्रकृति-प्रत्यययोश्च विइलेपणे यादुश्युन्ततिरस्मित्‌ देशेऽभवत्‌, नान्यत्र 
तादृशी । संस्कृतस्य वैयाकरणैः मूळशब्दानां रूपाणि पृथक्‌ कृतानि, घातुप्रत्यययोः 
मेदाः ज्ञाताः ।, प्रत्ययार्थाः निश्चिता:, शब्दविद्यायाइच तादृशं शास्त्रं निमित 
यस्योपमा नान्यत्र प्राप्यते । 


पाणिनिः व्याकरणशारंत्रसयाद्वितीयो विद्वानस्ति । एतदष्टाध्यायी विशालतया, 
क्रमवद्धतया, विराटकल्पनयाच भारतीयमस्तिष्कस्य सर्वश्रेष्ठा कृति: प्रमाणी- 
क्रियते । पाणिनिः संस्कृतभाषाया अमरतां प्रदत्तवान्‌ | स हि तादुशान्‌ नियमान्‌ 
प्रवत्तितवान्‌ यैर्भापायाः ख्पमटकात्‌ कटकपर्यन्तं हिमालयात्‌ कन्याकुमारी 
पर्यन्तञ्चैकविघमेवातिष्ठत्‌ | 
पाञ्चात्यविदुषां दृष्टियंदा पाणिनिशास्त्रे समापतिता तदा ते तदालोकेनाभिभूताः 
जाताः । वेवर: स्वसंस्कृतभाषाया इतिहासे सर्वश्रेष्ठब्याकरणरूपेणाष्टाध्यायीं स्वी- 
कृतबान्‌। गोत्डस्टर मतेन पाणिनिद्ास्त्रं सस्क्ृतभाषायाःस्वाभाविकं विकासं प्रस्तोति। 
एतच्छास्त्रमभितः प्राचीनकाला देवान्यमहत्त्वपूर्णग्रन्थाना रचना जायमानासीत्‌ । 
भारतीयशास्त्रीयपरम्परायाः भूमौ पाणिने म'ल॑ सर्वाधिकमन्तर्गतमस्ति । पाणिनेः 
सूत्रमतिसंक्षिप्तमस्ति । तेषां लघुतायै ये ये विविधोपायाः अङ्गीकृताः, ते तस्य 
मौलिकबोघं प्रकटयन्ति, सत्यामपि संक्षिप्तसरण्यां सूत्राणि परं स्पष्टानि सरलानि च 
सन्ति | एवन्त्वष्टाध्याय्याः रचनायाः पूर्वमपि शब्द-विद्यायाः पूर्णप्र चारभ्रसारावा- 
स्ताम्‌, परमप्टाध्यायीसदृशबृहरसर्वागपूर्णशास्त्रे समक्षमागते प्राचीनग्रन्थाः 
छूप्ता अभवन्‌ .। यास्कनिरुक्तस्य सत्ता तु वैदिकार्थानां विवृत्यै एव सुरक्षिताऽमवत्‌ | 

यास्क-पाणिन्योः समये याः चरणसंज्ञकवैदिकसंस्थाः आसन्‌, तासां परिषत्सु 
अनेकप्रकारैः शब्दानां घ्वनिनियमानामूहापोहोऽभवत्‌ | चरणपरिषदामतिरिक्ता अपि 
कियन्त आचार्याः शब्दविद्याविषये रन्थान्‌ रचितवन्तः । पाणिनिः तस्याः समस्त- 
सामग्रथाः पृष्ठभूमिरूपेण ग्रहणं विधाय स्वशास्त्रस्य प्रणयनं कृतवान्‌ । असो 
स्वसमयस्य वार्तालापस्य ( सर्वसाघारणजनव्यवहारस्य ) भाषायाः शोध॑ विघाय 
स्वसामग्रधाः संकलनं कृतवांन्‌ । तस्य समक्षं संस्कृति-वाङमयस्य लोकजीवनस्य च 
बृहद्‌भाण्डारो विवृत आसीत्‌ | एष भाण्डारो नित्यप्रयुज्यमानैः शब्दैः पूर्ण आसीत्‌ । 
अस्य भाण्डारस्य यो शब्दः शब्दार्थरचनादृट्या किमपि निजं बैशिष्ट्यमवह॒त्‌ 

तस्योल्लेख सूत्रेपु गणपाठेऽपि कृतो विद्यते । तत्कालीनजीवनस्य विशदविवेचन- 
मष्टाध्याय्या: सूत्रेष्वायातमसित | 

पाणिनेः झैल्याः विशेषताऽस्मित्‌ वृत्तेऽस्ति यत्‌ स धातुभ्यः शब्दनिर्वाचनपद्धति 
स्वीकृतवान्‌ | एतदर्थ तेन लोके प्रचलितधातूनां महान्‌ संग्रहोधातुपाठे विहितः । 
अद्यापि देशस्यास्यार्यभापाणां क्षेत्रीयभापाणां च तुलनात्मकाध्ययनाय पाणिनिद्ठारा 
संगृहीतो धातुपाठः थातूनामर्थानाञ्जदुष्टया परममूल्यवानस्ति | अन्यत्र पाणिनिनाः 
यथा धातुभ्यः सज्ञाशब्दाः निष्पादिताः, तेषां प्रक्रियाः अङ्किताः कृदन्तानां दीर्घा- 
सूची प्रदत्ता, तया लोकभापायाः लोकसाहित्यस्य लोकजीवनस्य च सम्यगध्ययनं 
कत्तु. शक्यते | 

पाणिनिः पूर्वप्रचलितमतानामप्युल्लेखं कृतवान्‌ तथा यत्र विरोधीनि मतानि 
विलोकितानि, तत्र तेन मध्यमार्ग: स्वीकृतः | लोके शब्दानां महान्‌ भाण्डारोऽस्ति । 
भाण्डारेऽस्मिन्‌ कियन्तः शब्दाः एतादृशाः सन्ति, येपु धातुप्रत्यययोः सम्बन्धो 
घटितो न भवति । एतादृणेपु शब्देपु हठात्‌ प्रत्ययमारोप्य तेपां सिद्धिः न केवलं 
क्लिष्टकल्पनास्ति, . प्रत्युत यदाकदा व्याकरणशास्त्रस्योपहासोऽपि विद्यते । 
एतादृशाः शब्दा: लोके स्वयं उत्पद्यन्ते, अर्थः सह्‌ तेपां सम्वन्धो youd तथा ते 
लोकानां कण्ठे स्थित्वा व्यवहारे आयान्ति । तेषां कृते लोक एव प्रमाणमस्ति | 
एतादृशान्‌ शब्दान्‌-पाणिनिः संज्ञाप्रमाणानभिहितवान्‌ । केचन एतादृशोऽपि शब्दाः 
सन्ति, येपु व्याकरणस्य नियमानां प्रवृत्तिर्न भवति । ते यादृशाः सन्ति, तादृशा 
एव लोककण्ठे विद्यमानाः सन्ति। एतादृशाः शब्दाः यथोपदिष्टाः प्रामाणिकतां 
गताः सन्ति । 

उणादिप्रत्ययाः पाणिनिना स्वशास्त्रे प्रमाणभूताः स्वीकृताः, परं क्रमानुसारं 
तेपां व्यवस्था न विहिता । 'उणादयो agen’ ( ३।३।१ ) सूत्रं लिखित्वा तेन 
उणादिशैल्या शब्दनिष्पादनस्थ प्रक्रिया स्वीकृता । परं 'वहुलम्‌' उवत्वा दीर्घ- 
स्वातन्त्र्यमपि प्रदत्तम्‌ | लोकप्रचलितशाब्देभ्योमान्यतापि तेन प्रदत्ता । 

शब्दस्यार्थः व्यक्तिः, जातिवेंति प्राचीनविवाद आसौत्‌ । महाभाष्ये विस्तृत 
शास्त्रार्थोईस्मिन्‌ विषये दत्तोऽस्ति | आचायवाजप्यायनस्य मतमासीत्‌-- | 

आक्कत्यभिधानाद्रैक बिभक्तौ. वाजप्यायनः (१।२।२४।३५) अर्थात्‌ गोशब्दस्यार्थः 

गोजातिमात्रमस्ति। आचार्यः व्याडिः-द्रव्याभिधानं व्याडिः(१।२।६४।४५) अर्थात्‌ 
'गो' शब्दः व्यक्तिरूपस्य केवलस्यैक़्स्य Tatas: । पाणिनिरुक्तयोः द्वयोः मतयोः 
सत्याभासमवाप्य द्वाभ्यामपि मान्यता प्रदत्ता, रिखितञ्च--'जात्याख्यायामेकस्मिन्‌. 
वहुवचनमन्यतरस्याम्‌ (१।२।५८) तथा सरूपाणामेकशेष एक विभक्तौ (१।२।६४) 
सुत्रे लिखिते । प्रथमसूत्रे जातिमात्र शब्दस्यार्थः कथितो द्वितीये च द्रव्यस्यैक ब्यक्तेर्वा 

शाब्दस्यार्थी निगदितः। पतञ्जलिः महाभाष्यस्य प्रारम्भे 'पस्पशाहिनके' 
एतत्सम्बन्धे पाणिनेः स्थिति विवृतवान्‌ । एवं प्रकारेण पाणिनेमंहच्छास्त्र मष्टाध्यायी 
महत्वपर्णग्रन्थोऽस्ति। वर्नेलः लिखितवान्‌ यत्साधंद्विसहखनवर्पपरम्परानन्तर्‌ 
मण्टाव्याय्याः पाठः यावान्‌ प्रामाणिकः गुद्धशच प्राप्यते, तावान्प्रामाणिकः शुद्धश्च 
नान्यस्य कस्यचन संस्कृतग्र न्थस्य मिलति) | 


अष्टाध्याय्याः सूत्रेषु भूगोलेतिहाससंस्क्ृतिसम्वन्धिन्योऽनेकप्रकाराः सामग्र्यो 
लभ्यन्ते । निःसन्देहं पाणिनेः प्रादुर्भावः भाषायाः संकटकालीनपरिस्थितो वभूव | 
यास्कस्य समयएव बैदिकभाषायाः युगः समाप्त आसीत्‌ । नवाः नवाः ग्रन्थाः 
अध्ययन-विपयाः जायमानाः आसन्‌ । गद्य-पद्ययोरेका नवीना भाषाशली सम्मुख 
मागच्छन्त्यासीत्‌ | तस्याः भाषायाः विस्तारक्षेतरमुत्तरस्यां कम्वोजादारभ्य परिचिम- 
दिशि कच्छकाठियावाडं यावत्‌ दक्षिणदिशि अस्मकं यावत्‌ एवं पूर्वदिशि कलिगं 
'सूरमसमसमस्य पर्वतीयप्रदेश' यावच्च व्याप्तमासीत्‌। विशञालेऽस्मिन्‌ प्रदेश 
्षेत्रीयभापाअपि विकसिता आसन्‌ | परमेकच्छत्रसाम्राज्यस्य पटवन्धः संस्कृत- 
मृध्न्यासीत्‌ । संस्कृतभापा-साहित्ययोः प्रचारः सर्वत्र दृस्यमान आसीत्‌ । पाणिनेः 
यशः सर्वत्र व्याप्तमासीत्‌ । अतएव काशिकाकारेण लिखितम्‌--'पाणिनिशब्दो 
लोके प्रकाशते (२।१।६) अर्थात्‌ पाणिनिः समस्तलोके व्याप्तोऽस्ति । 


पाणिनेर्जीवनम्‌ 
पाणिनेजीवनविषये अत्यल्पा सामग्री प्राप्तास्ति। पतङ्जरिचरित्रानुसारमसौ 
पणिनामकमुनेः पुत्र आसीत्‌ । तत्पत्न्याः नाम दाक्ष्यासीत्‌ | लिखितमस्ति-- 
पणीतिकश्चिन्मुनिरस्तिपूर्वं स पाणिनि नाम कुमारमाप । 
स्वतुल्यनाम्ना तनयेन सोऽपि दाक्षीमुदूढां दुढमभ्यनन्दत्‌ Ul 
भाष्यकारेणाप्ययं दाक्षीपुत्रः कथितोऽस्ति। दाक्षीपपुत्रस्योल्लेखः पाणिनि- 
शिक्षायामपि प्राप्यते । 'यशस्तिलकचम्पौ' पणिपुत्रोऽयंः कथितोऽस्ति। 
पुरुपोत्तमदेवस्य “त्रिकाण्डशेषकोषे' पाणिनिः पाणिनः, आहिकः, दाक्षीपुत्रः; 
शालंकी तथा शालातुरीयशब्दाः पर्यायवाचिनोमताः सन्ति। 'वेजयन्ती - 
कोशेऽपि शालातुरीयस्येमे सर्वे शाब्दाः पर्यायवाचिनः स्वीकृताः सन्ति। 


१. एऐन्द्रव्याकरण पर विचार, To ३१ । 
१. प्रदीप, १।१।७३ aro ६। 
२. पणिपुत्र इव पदप्रयोगेपु, आश्वास २, Jo २३६ । 

*गणरत्नमहोदधौ' शालातुरः पाणिनेरभिजनः कथितोऽस्ति। शलातुरः एकोग्राम 
आसीत | एतस्स्थानमिदानीमटक समीपे “लाहुरम्‌' कथ्यते | एतेनैतञ्ज्ञायत यत्‌ 
पाणिनिः लाहुरं परित्यञ्यान्यत्र न्यवसत्‌ | 


पाटलिपुत्रस्थ परीक्षायाः पश्चात्‌ पाणिने यंशः सर्वत्र व्याप्तमभवत्‌ तथा स- 
शास्त्रकारपदवीमवाप । सम्भवतः स नन्दाश्रित आसीत्‌ तथा पाटलिपुत्र ऽष्टा- 
ध्याय्या: रचनायाः पश्चात्‌ स पाटलिपुत्रो न्यवसत्‌ | कतिपयविदुपामनुमान मस्ति 
यत्‌ सकौशाम्व्यां प्रयागे वा निवासमकरोत्‌^ । 


डॉ० वासुदेवशरण अग्रवालः शालातुरीयस्य सांस्कृतिक बिश्लेषण कुर्वन्‌ 
लिखितवान्‌ यत्‌ यस्य पूर्वजानां शालातुरात्‌ निकासोश्भवत्‌, स शालातुरीय: उच्यते 
स्म । इमौ द्वावपि शब्दौ पाणिनेः सूत्र (४।३।९४) आयातौस्तः । अतएवास्य 
स्थानस्य प्राचीनता निद्चितास्ति वलम्याः एकस्मिन्नभिलेखे पाणिनिशास्त्र 
झालातुरतन्त्र कथितमस्ति | 


चीनी यात्री श्यूआन्‌ चूआइ मध्यएशियाक्षेत्रस्य स्थलमार्गेणागच्छन्‌ शाला- 
तुरे स्थितवान्‌ । स लिखितवान्‌ यत्‌ उद्भाण्डात्प्रायः विशति-लि (मीलचतुष्टय) 
दूरे शलातुरस्थानमासीत्‌ । एतत्तदेव स्थानमस्ति यत्रमुनिः पाणिनिरजनि | यः शब्द 
विद्यायाः रचनां कृतवान्‌ | एतस्य चीनीयात्रिण एतदपि कथनमस्ति यत्‌ शलातुरस्य 
जनाः पाणिनिशास्त्रस्याध्येतार आसन्‌ । तेषामुदात्तगुणानां प्रशंसामकुर्वन्‌ । एका- 
प्रतिमापि तस्य स्मृतौ निर्मापिताऽसीत्‌, साच तत्कालं यावत्‌ विद्यमानासीत्‌ । अभि- 
घानचिन्तामणौ तट्टीकायाञ्च पाणिनेः शालातुरीयत्वस्य कथनं प्राप्यते । शाला 
तुरीय-दाक्ष्यो-अभिधान चि०, तथा गान्धार प्रदेश विशेष शालातुर ग्राम जातत्वा- 
देवास्य तथा इति--अभि० टी० । थ्यूआन्‌ चूआडः पाणिनेः व्यक्तित्वे प्रकाशं 
निक्षिपन्‌ रिखितबान्‌--' “अतिप्राचीनकाले साहित्यस्य परमविस्तारआसीत्‌ । काल- 
क्रमेण संसारस्य ह्वासोश्भवत्‌ तथा सव॑मेव शून्यंजातम्‌ । तदा देवाः ज्ञानरक्षाथं 
पृथिव्यामवतारं गृहीतवन्तः | एवं प्रकारेण प्राचीनव्याकरणसाहित्ययोः जन्म बभूव । 
तदनतर भाषा ( व्याकरणम्‌ ) विस्तारमवाप तथा प्राचीनसीमानमतिक्रान्तवती । 


१, कौशाम्बी दी वर्थ प्लेस ऑफ कात्यायन, दि वातिककार ऐण्ड दि एबोड आफ 
दि सेज भारद्वाज ऐण्ड प्रोवेब्ली ऑफ वातिककार टू ave कइ दि नेम भारद्वाज 
आर इन दि मध्यदेश, दि प्रोवेविल एबोड ऑफ सूत्रकार, Brae आन 
पतर्ज्ञाल, पार्ट १, Jo १६। 

२. शिंलादित्य सप्तम का लेख, फ्लीट--गुप्त शिलालेख, To १७५ | 

 ब्रह्मदेव-देवेन्द्रशक्री आवश्यकतानुसारं शब्दानां रूपाणि स्थिरीकृतवन्ती | ऋषयः 
स्वमतानुसारं पृथक्‌-पृथक्‌ व्याकरणं लिखितवन्त: । मनुष्याःस्तेपामध्ययनं कुर्वन्त- 
आसन्‌ । पर ये मन्दवुद्धय आसन्‌, ते तेन कार्यक्षमतां नाप्नुवन्तः । पुनः मनुष्याणा- 
मायुरपि न्यूनं भूत्वा शतवापिक जातम्‌ । एतस्मिन्नवसरे Hele: पाणितिः जन्म 
लेमे । जन्मकालादेव सर्वेषु विषयेषु तस्थ ज्ञानं वर्घमानमासीत्‌ । समयस्य मन्दता- 
मव्यवस्थाञ्च वीक्ष्य पाणिनिः साहित्यस्य दैनिकव्यवहारस्य च भाषायाः अनिश्चि- 
तेष्वशुद्ध पु च प्रयोग-नियमयोः सुधारं वांछितवान्‌ | तस्येच्छासीद्यद्‌ नियमाः 
निङ्चिताः भवेयुः, अशुद्धप्रयोगारच शुद्धाः स्युः । स शुद्धसामग्रघाः संग्रहाय यात्रां 
कृतवान । तदानीं स ईक्वरदेवेनसह मिलितवान्‌ । तेन स्वीया योजनाभिहिता | 
Raves उक्तवान्‌--यदिदमद्भुतमस्ति | अहमस्मिन्‌ तव साहाय्यं करिष्यामि । 
ऋषि: पाणिनिः ततउपदेशमवाप्यैकान्तस्थाने गतः । तत्रासौ निरन्तरं श्रमं चकार, 
स्वसम्पूर्णाया: शक्त्याः तेन प्रयोगशचविहितः | एवं प्रकारेणानेकशब्दानां संग्रहं विधाय 
तेन व्याकरणस्यैको ग्रन्थो विरचितः, यः सहस्तइलोकप्रमाण आसीत्‌ । आरम्मात्त- 
तकालं यावत्‌ अक्षराणां शब्दानाञ्च विषये यावज्ज्ञानमासीत्‌, ततो न किमप्यपहाय 
सम्पूर्णा सामग्र्यस्मिन्‌ सन्तिवेशिताभवत्‌ | समाप्ते ग्रन्थे, ग्रन्थोऽसौ राज्ञे समपितः, 
येनायं परंसम्मानितोऽभवत्‌ । आज्ञापितञ्च तेन राज्ञा तस्य ग्रन्थस्य समस्तराज्ये 
प्रचारार्थ सिक्षार्थञ्च । एतदपि प्रचारितमभवत्‌ यद्य इमं ग्रन्थमाद्यन्तं कण्ठाग्रे 
करिष्यति, स एक सहस्रमुद्राभि: पुरस्कृतो भविष्यति । तदारम्यायं ग्रन्थ आचार्ये: 
स्वीकृतः तथाऽविकलरूंपेण सर्वहिताय चंशान्तरेभ्योऽपि सुरक्षितो विहितः । एत- 

- देवकारणमस्ति यत्‌ अस्य नगरस्य विद्वांसो्िजाः व्याकरणशास्त्रस्थ निष्णाताः 

वंशपरम्पराया अपि पण्डिताः सन्ति, tat प्रतिभा च परमोत्कृष्टा विद्यते ' । ' 

₹आन्‌ चूआड़ महोदथस्यैतत्कथनेन निम्नलिखितनिष्कर्षाः प्राप्यन्ते । 


(१) वैदिकवाङ्मयस्य विस्तारः | 

(२) व्याकरणस्य मूलस्य प्रारम्भः । 

(३) ऐन्द्रव्याकरणस्योत्पत्तिः । 

(४) विभिन्नव्याकरणानांकारणादुत्पन्नाऽ्यवस्था । 

(५) संकटकाले पाणिनेर्नवब्याकरणस्य प्रादुर्भावः | 

(६) एतद्व्याक रणस्य राजसभाद्वारा सम्मानप्रासिः । 

(७) पाणिनिव्याकरणस्यरचनायामीश्वरदेवस्य सहयोगः प्रेरणा च । 


चीनीयात्रिण एषा यात्रा खीष्टाव्दस्य ससम्यां शतान्यामभूत्‌ । अतः स्पष्ट- 


१. सियुकि, To ११४-११५ | ॥ 

मस्ति, यत्‌ शूआन चूआडमहोदयस्य यात्राकाले पाणिनेर्यशः ऐतिहासिकतथ्यञ्ज 
विद्यमानमासीत्‌ । तस्योक्तकथनस्य पृष्टिः पतञ्जलिवचनैरपि भवति । पतज्ञलिना 
प्राचीनशास्त्राणामुत्पत्तिः, साहित्यस्यविस्तारः, ऐन्द्रव्याकरणात्‌ पाणिनेश्च पूर्वा- 
चार्याः, शब्दविद्यायाः तत्कालीना परिस्थितिः, पाणिनिमहेइवरौ, पाणिनि कृतः 
प्रयत्नः, अष्टाध्याय्याः परिमाणम्‌, इत्यादीनि तथ्यानि निबद्धानि । इमानि सर्वाणि 
तथ्यानि शूआङ्‌ चूआइमहोदयस्य वर्णनेन सह मिलन्ति । 

केचन विद्वांसः पाणिनेगुरोर्नाम वर्षम्‌, श्रातुर्नाम पिगलम्‌, प्रमुखशिष्यनाम | 
कौत्सञ्च वर्णयन्ति । कथासरित्सागरे एतत्कथितमरित यत्‌ तपस्यया शब्दशास्त्र- 
जञानेऽधिगते सर्वप्रथमं पाणिनिः स्वसहपाठिनं कात्यायनमाह्णयत | ससदिनानि यावत्‌ 
शास्त्रार्थे जाते कात्यायनः पाणिनि पराजितवान्‌ । तदाकाशस्थितेन शङ्करेण 
क्रोधेन हंकार: कृतः, येन पृथ्व्यामैन्द्रव्याकरणं विनष्टम्‌। तदध्येतारश्च शास्त्रशून्याः 
बभूवुः । कात्यायनः स्वपरिवार-निर्वाहाय हिरण्यगुप्तनामकवैश्यनिकटे किञ्रिद्धन- 
संग्रहंविधाय स्वयं तपसा शंकरं प्रसादयितुं हिमालयं गतः । अतीते दीर्घकाले प्रसन्न: | 
शङ्करः तस्मै पाणिनीयं व्याकरणं प्रकाशितवान्‌ । पत्तञ्जलिचरिते कथितमस्ति यत्‌ 
यदा कात्यायनः पाणिनिसूत्र पु दोषद्शकवात्तिकाणां रचनां कृतवान्‌, तदा पाणिनिः 
नितरां क्रुद्धो बभूव, कथितवाञ्च यत्त्वया ममप्रभावमजानतैव 'उक्तानुक्तदुरुत्तेर्चिन्ता- 
श्रमो व्यर्थ मेवाकारि । अहं तव शारीरपतनाय शपामि । थृत्वैतत्‌ कात्यायनोईपि करुद्ध 
वभूव, ATA यत्‌ मया शङ्कुरप्रसादादेव वार्तिकाणां रचनाकारि | त्ययाऽजानतँव 
शापोदत्तोऽतस्तवापि मस्तकं विदीर्ण भविष्यति । 

पतञ्जलिचरितस्य कथासरित्सागरस्यचोक्तकथायां कियती प्रामाणिकता विद्यते 
नेतद्वकतुं शक्यते | परमेतावन्निर्चितमस्ति यत्‌ कात्यायन-पाणिनी समकालीनौ 
प्रतीयेते । कतिपये विद्वांस: व्याडि दाक्षायणञ्च पाणिनेः मातुलपुत्रौ मन्यन्ते । 
काशिकापूर्व-पाणिनीयापरपाणिनीयोदाहरणेः पाणिनेः दीर्घजीवनस्य कल्पना क्रियते | 
स स्वयं शिक्षक आसीत्‌ । स स्वरिष्येभ्योऽष्टाध्याय्याः शिक्षां दत्तवान्‌ | तस्य शिष्य- 
मण्डली विस्तीर्णासीत्‌। विद्याल्येपु तद्ग्रन्था अपि पाठ्यस्ते स्म । महाभाष्यस्यो- 
दनपाणिनीयोदाहरणेनेदं ध्वन्यते यत्‌ महाविद्यालयेपु अष्टाष्याय्या अध्येतृभ्य- ह 
रछात्रेम्यो भोजनं दीयते स्म । नात्र संदेहो यत्पाणिनेः अष्टाध्याय्याः प्रचारः तदीय- | 
जीवनकालएवाभवत्‌ । महाभाष्ये--'सर्ववेदपारिषदं हीदं शास्त्रम्‌ (भा० २।१।५८) 
उदाहरणमायातमस्ति । एतेन ज्ञायते यत्‌ सर्ववेदिकशाखानामध्ययनायैतदग्रन्थाध्य- 
यनक्षेत्र कामपि विशेषवैदिकपरिषदं यावत्‌ सीमितं नासीत्‌ । किन्तु प्रत्येकचरणा- 
चार्यकुलेऽच्ययनमस्य प्रचलितमासीत्‌ | एतदेवकारणमस्ति, यत्‌ बहुलमन्यतरस्याम्‌, 
उभयथा वा एकेपामादिवैकल्पिकनियमाः पाणिनेः समन्वयायां प्रकाशं प्रक्षि- 
पन्ति। बरनेलोऽष्टाव्यायीं स्वपूर्ववत्तिस मस्तव्याकरणेभ्योऽतिशयं युक्तां स्वी क्तवान्‌ । 

पाणिनेर्महस्वञ्च सार्वकालिकमङ्गीकृतवान्‌) | मँक्समूलरोऽपि पाणिनेलॉकिप्रियतां 
स्वीकृतवान्‌ । पाटलिपुत्रेणसह पाणिनेः सम्वन्धञ्चाप्यङ्गीकृतवान्‌ | 


पाणिनेः समयः 

पाणिनेः समयोपरि Sto Ho बी० पाठकः, भण्डारकरः, रायचौधरी, ग्रिय- 
सनः, मैकडानल:, वेवर: गोल्डस्टुकरः, Slo वासुदेव शरण अग्नवारप्रभृतयो विद्वां- 
सश्च विचारितवन्तः । गोल्डस्टुकरस्य कथनानुसारं पाणिनेः समयः खीष्टाब्दपूर्व 
सप्तमी शती विद्यते । श्रीरामक्ृषणगोपालभण्डारकरस्यापि मतमेतदेवास्ति । श्री 
पाठकः पाणिनि खीष्टाब्दात्‌ पूर्व सप्तमशताब्द्या अन्तिमचरणें तीर्थङ्करमहावी रस्य 
जन्मनः किञ्चितपूर्व मनुते ।3 श्रीदेवदत्त रामकृष्ण भण्डारकरः पाणिनेः काल 
खीष्टाब्दस्य सप्तमीं शतीं स्वीकृतवान्‌ । अनन्तरमसौ संशोध्य खौष्टाब्दस्य 
पछ्या, शताब्द्याः मध्यभागं स्वीकृतवान्‌ । शारपैन्तीए-मतेन तिथिरियं ५५० 
खीष्टाब्दात्‌ प्राक्‌ संभाव्यते । रायचौधरी कथयति यत्‌ ईरानी द्वारा गान्धार 
बिजयस्य यगे समाप्ते पाणिनेः समयः सम्मान्यते । यस्य सम्भावना षष्ठ्याः शता- 
वदया: पूर्वं चतुर्थ्याः शताब्द्याः पूर्वं वर्तते । पञ्चम्यां शताब्द्यां तत्सम स्त्रीकृत 
सर्वेषां प्रमाणानां संगतिर्भवति । 

ग्रियसंनस्य मतमस्तियत्‌ अशोकस्य धर्मलेखस्य पाणिनेश्चमध्ये दात-साधंदात- 
वर्षयोरन्तरालो भवितुमर्हति । अशोकस्याभिलेखेपु पाणिनिशव्दानां प्रतिबिम्ब 
दर्शनं जायते । अतएव तत्समयस्थ खौष्टाब्दात्पूव॑ ४०० वर्षसमोपे मान्यता तर्क- 
संगतास्ति । मैक्डोनरः भारतीयवाइमयस्य तिथीनां निर्धारणं कुर्वन्‌ पाणिनेः समयं 
खीष्टाब्दात्पर्व ५०० वर्ष समीपे स्वीकृतवान्‌ | वेवर: पाणिनेः समयं सिकन्दरस्य 
भारतागमनात्‌ पश्चात्‌ अङ्गीकृतवान्‌ । 

पाणिनेः ग्रन्थस्याध्ययनेन या भौगोलिकी राजनंतिकी च सामग्यौ लभ्येते, 
तदाधारे पाणिनेः समयः खीष्टाब्दात्‌ पूर्वं ७००-५०० सम्भाव्यते । पाणिनिः कस्य- 


ऐन्द्रव्याकरण पर विचार Jo ३८। 

संस्कृत साहित्य का इतिहास, पु० १४२ । 

भण्डारकर इंस्टीच्यूट की पत्रिका ११।८३ । 

सन्‌ १९१८ ई० कारमाइकेल व्याख्यान, To १४१ | 
प्राचीन भारत मुद्राशास्त्र सन्‌ १९२१ ई०, Jo ४६। , 
Ho आर० To एस्‌ १९१३, To ६७२-६७४ | 
वैष्णवधम का प्राचीन इतिहास, सन्‌ १९३६, To ३० | 
भारतीय साहित्य का इतिहास Jo २२२ । 

चन नंदवंशिनो राज्ञः समकालीन आसीत्‌ | एष समयः Fo To पञ्चम्या; शताब्द्याः 
मध्यभाग आसीत । केचन विद्वांसोष्ष्ठाध्याय्यां प्राप्त'यवन' शब्देन पाणिनेः समयं 
खीप्टाब्दातपर्व ३५० समीपे मन्वते | एतेन शब्देन ते सिकन्दरस्याक्रमणमनुमीय 
पाणिनेः समयं खीष्टाब्दात्पर्वं ३२७ निकटे स्वीकुर्वन्ति । गोल्डस्टुकरः स्वीकृतवान्‌ 
यत्‌ पाणिनि केवलमृग्वेद-सामवेद-क्ृष्णयजुर्वेदेरेव परिचित आसीत्‌ । आरण्यकोप- 
निषद्‌-प्रातिशाख्य-वाजसनेयीसंहिता-शतपथ-द्राह्मणाथव वददशन-प्रन्थाना तत्परिचयो 
नासीत । केबलं यास्क एव पाणिने: पूर्ववक्ताऽभवत्‌ । पर Wests करस्येतन्मत 
ग्राह्यं नास्ति ।: पाणिनिः ऋग्वेदं मे त्रेयाणीसं हितां काठकसं हितां तैत्तरीयसंहिता- 
मथर्ववेदं सामवेदं पैपलादशाखाप्रभृति सम्यक्‌ जानातिस्म | अतएव पाणिनेः समय 
उपनिषदां पश्चादेव सम्भाव्यते । नात्र संदेहोयत्‌ पाणिनिकालीनसाहित्यपरिधिः 
वैदिकग्रन्थेम्योऽप्रे गतआसीत्‌ | वेद-वेदाङ्गसाहित्यस्यायि पर्या्तविकासः सञ्जात 
आसीत्‌ | व्याकरणग्रन्थेपु नामिकाख्यातिकनामकयो: विरिष्टग्रन्थयोः, याज्ञिकः 
साहित्यस्य,तथा तद्व्याव्याख्यानानुग्याख्यानादीनामत्यधिकविकासः पाणिनेः समय एवा 
भत | एपः वैदिकसाहित्यस्योत्तरकालीनविकासस्यान्तिमचरण प्रतीयमानोऽस्ति । 
नैतावदेव, प्रत्युत पाणिनिः महाभारतस्यमूळस्योपवृंहितस्वरूपस्यापि ज्ञातासीत्‌ I 
` एतदतिरिक्तं पाणिनिः नटसूत्र-दिशुक्रन्दीययमसमीयेन्द्रजनीयसदु शनितान्तलौकिक 
काव्यग्रन्थानामप्युल्लेखं कृतवान्‌ | यच्छिष्टपरयुक्तसंस्कतभाषायाः नूतनयुगाभिधानं 
लप्प्स्यते । पाणिनेः समयं यावत्‌ ‘अनुष्टुप्‌’ शलोककाव्यरचनायाः सूत्रशैल्याइच 
पूर्णरूपेण विकासोऽभवत्‌ । पाणिने रघ्ययनेनैतत्स्पष्टमस्तियत्‌ पाणिनेः समयेन सूत्र- 
कालीनेन भाग्यम्‌ | 
भाण्डारकरः केचनान्यविपश्चितश्चं तन्मतं व्यक्तंक्ृतवन्तो यत्‌ पाणिनिः 
दक्षिणभारतस्य ज्ञानेनापरिचत आसीत्‌ । परं न सतर्क: पुष्टोऽस्ति। यतः पाणिनिः 
दक्षिणमारतं तत्सामाजिकप्रथाश्च पूर्णरूपेण जानति स्म । कात्यायनयुगे संस्कृत 
भाषा दक्षिणभारते व्यास्तासीत्‌ । एतदेवकारणमस्ति यत्‌ पतञ्जलिना स दक्षिणा 
त्योऽभिहितः-“प्रियतद्धिताः दाक्षिणात्याः” । पाणिनि-कात्यायनयोः यदि सम- 
यान्तरं न मन्येत, तदापि निश्चितमेतद्वत्‌ पाणिनिः दक्षिणभारतस्य ज्ञातासीत्‌ | अयं 
समुद्रतटबतिमध्यसमुद्रवत्तदवीपानामुल्लेखा तिरिक्तं ऐनानसानां मध्यभूभाग'मन्तरयन' 
देशं लिखितवान्‌ (८।४।२५) । एष दक्षिणदिशे संकेतोऽस्ति । योहि कर्करेखायाः 
दक्षि णप्रदेश आसीत्‌ । अवन्ती-जनपदस्य दक्षिणदिशि 'अइमक' जनपदस्योल्लेखः 
सत्रे समायातोऽस्ति, यस्याभिन्ञानं सर्वसम्मत्या गोदावरीतटे स्थितेन प्रतिष्ठानेन 
पोदन्यपुरराजधान्याः भुभागेन वा क्रियते । पूर्वजनपदेपुर्कािगस्यापि सूत्र पूल्लेखं 


कलिला लिलिलिलजििितिलिललिी = 

कृतवान्‌ यतोदक्षिणभारतस्य यातायातमार्ग प्राप्यते स्म । अतएव दक्षिणविषये 
पाणिने: भौगोलिक मौनमेवविर्धनास्ति, येन कापि परिणतिः न प्राप्यते । 


पाणिनिः मंखलिगोशालनामकमाचार्यं मस्करिपरि्राजकं स्वीकृतवान्‌ | 
हार्नलिमतानुसारं गोशालसमयः खौष्टाव्दात्पूवं ५०० निकटे विद्यते जैनसाहित्या 
लोके गोशालस्तीर्थकरमहावीरस्य समकालीनः कथयितुं शक्यते | भगवतीसूत्रानुसारं 
गोशालः श्रावस्त्यां स्वमृत्योः पोडशवर्पपूर्वं नियतिवादस्य स्थापन कृतवान्‌। मंखलि- 
गोशालो बुद्धस्य समकालीन आसीत्‌ | अतएव पाणिनेः पूर्व वुद्धमहावीरयोः जन्मनी 
जात आस्ताम्‌ । स्वीङ्कतेऽस्मिन्‌ तथ्ये पाणिनेः कियन्तः शब्दाः स्ववास्तविकपृष्ठभूमौ 
ज्ञातु शक्यन्ते । डॉ० वासुदेवशरण अग्रवालो लिखितवान्‌--“निर्वाण-कुमारी 
श्रमणा-संचीवरयते (३।१।२०) निकायनामकधामिकसंघाश्च, यत्र ओतराधारीय' 
स्याभावआसीत्‌ बुद्धधर्मेण सह सम्बद्धा आसन्‌ । पुरा धामिकाचार्याः स्वसंघस्य 
गणस्य वा निर्माणमकुर्वन्‌, यस्थ ते स्वयं स्वामिनोऽभवन्‌ | धौद्धसंघः बुद्धानन्तरं 
यस्मिन्‌ रूपे विकसितोऽभवत्‌, तेन संघस्य स्वामित्वे प्रकाशः लक्ष्यत | संघस्य सव 
सदस्याः विनयनियमानां सर्वोपरिप्रमाणं मन्वते स्म। संघस्यानुशासन सब 
भिक्षवः सम्मानपूर्वक स्वीकुर्वन्तिस्म । तेपूच्चनीचभेदाः नासन्‌ । अतएव 
पाणिनिः यं संघमभिलक्ष्य संकेतं कृतवान्‌, स संघः घामिकसंघ एवासीत्‌, न राज- 
नेतिकसंघः । अतएव पाणिनेः समयः बुद्धकालानंतरं संभाव्यते | 

पाणिनिना ४।३।३४ सूत्रे दशनक्षत्राणां सूची दत्ता । अस्यां सूच्यां स श्रविष्ठा 
नक्षत्र' सर्वस्मात्‌ पूर्वं रक्षितवान्‌ । शेपनामसु क्रमाभावो विद्यते, तथापि श्रविष्ठा- 
नक्षत्रादेव सूच्यारम्भः सकारणः प्रतोयते । वेदाङ्गज्यौतिषेऽपि नक्षत्राणांगणना 
श्रविष्ठा नक्षत्रादेव कृताप्रविद्यते । महाभारते गणनेयं श्रवणनक्षत्रादस्ति । गर्गमता- 
नुसार कर्मकाण्डे कृतिकायाः ज्यौतिषे श्रविष्ठायाश्च नक्षत्रगणनाभवत्‌ | श्रावि- 


छायाएव ट्वितीयंनाम ‘after विद्यते । वेदांगज्यौतिषे एतदेवनक्षत्रं प्रथमनक्षत्र 
स्वीकृतमस्ति । 


इदानीमेतदेव विचारणीयमस्ति यत्‌ धनिष्ठादिगणना कियत्कालं यावत्‌ प्रच- 
लितासीत्‌ तथा कदा तस्य स्थानं श्रवणादिः गृहीतवान्‌ । यद्येतस्य ज्ञानं जायेत, 
तदा पाणिनेः समयस्य ज्ञानं भवितुं शक्यते । महाभारते कथितमस्ति यत्‌ घनिष्ठा- 
स्थाने श्रवणस्य गणनायाः श्रेयो विश्वामित्रस्यास्ति। कीथो रिखितत्रान्‌ यत्‌ 
विश्वामित्रः कश्चन ज्यौतिषस्य संस्कर्ताचार्यं आसीत्‌ । यः विगतधनिष्ठा- 


स्थाने यतः क्रान्तिवृत्तमग्रगाम्यभवत्‌, श्रवणं वास्तविकस्थित्यनुसार प्रथमं 
स्वीकृतवान्‌^ | 

योगेशचन्द्र: ज्योतिषगणनाधारेण कथितवान्‌ यत्‌ खोष्टाव्दात्‌ पूर्व पञ्चमशत्यां 
श्रवणनक्षत्रं तत्स्थाने समागतमासीत्‌ यत्र पुरा श्रविष्ठासीत्‌ । अतएव खौष्टाब्दात्पूरव 
४०१ वर्पसमीपे 'श्रवणादीनि ऋक्षाणि’ एष उल्लेखः कृतो भवेत्‌ । एवम्प्रकारेण 
श्रविष्ठादिनक्षत्रसूच्या: मस्करीपरित्राजकस्य च द्वयोः प्रमाणयोराधारे पाणिनेः समयः 
खीष्टाब्दात्पूर्वं ५००-४०० मध्ये सम्भाव्यते | 
वौढ-ब्राह्मण-साहित्ययोः प्राचीनानुश्रुतिरस्ति यत्‌ पाणिनिः कस्यापि नन्द- 
बंशिनो राज्ञः समकालीन आसीत्‌ । तिब्वती विद्वानु तारानाथः पाणिनि-नन्द- 
राजयोः समसामयिकतां स्वीकृतवान्‌^। सोमदेवः कथासरित्सागरे (१०।६३- 
१०।८१) क्षेमेन्द्रश्‍च वृहत्कथामझर्य्याञ्च लिखितवन्तौ यत्‌ पाणिनिः नन्दराजसभायां 
पाटळिपुत्रं गतवान्‌ | वौद्धग्रन्थ ‘मंजुश्री’ मूल-कल्पेनापि समथनमेतस्य भवति । 
लिखितमस्ति यत्‌ 
तस्याप्यनन्तरो राजा नन्दनामा भविष्यति, 
पुष्पाख्ये नगरे श्रीमान्‌ महासँन्यो महावलः 
भविष्यति तदा काले ब्राह्मणस्ताकिको भुवि, 
a: परिवारितो राजा वै । 
तस्याप्यन्यतमः सख्यः पाणिनिर्नाम माणवः ॥* 
अर्थात्‌ पुष्पपुरे नन्दो राजा भविष्यति, पाणिनिनामा तस्यान्तरंगःसखा 
भविष्यति । मगधस्य राजधान्यामनेकताकिकब्राह्मणाः राज्ञः सभायां भविष्यन्ति । 
राजा च तान्‌ दानैः मानैशच सम्मानितान्‌ विधास्यति । 
श्यूआन्‌ चूआङ महोदयोऽपि शालातुरे पाणिनेः जीवन-सामग्रीं संगृहीतवान्‌ । 
तदनुसार ग्रन्थरचनानन्तरं पाणिनिस्तमादाय देशस्य तत्कालीनसप्नाज: सभायां 
गतवान्‌ । यस्तदीयग्रन्थमतिशयं सम्मानितवान्‌ तथा तत्प्रचाराथं शिक्षणार्थं . 
श्चादिष्टवान्‌3 | यद्यपि सम्राजस्तद्राजधान्याश्चनोल्लेखो विद्यते, तथापि तेन राज- 
सभायां गमनस्यानुश्रृतेरांशिकं समर्थनं भवति । राजशेखरोऽपि पाणिनेः सम्बन्धं 
पाटलिपुत्रस्य शास्त्रकारपरीक्षया समं स्वीकृतवान्‌ । पाटलिपुत्रे एवंविधा 
विद्रत्सभा सखोष्टाव्दात्पूव॑ चतुर्थ्यां शताब्द्यां, यूनानी राजदूतस्य मेगास्थनीजस्य 
काले, आसीत्‌ । एवं पाणिनिविषयकानुश्र॒तेः व्यापकं समर्थनं भारतीय-चीनी-यूनानी 
स्रोतोभिः कतिपयैः जायते । यद्यपि पाणिनिः गान्धारदेशनिवास्यासीत्‌, परं तत्समये 

प्राच्योदीच्य यों: परमघनिष्ठसम्बन्ध आसीत्‌ | तत्परम्परोपनिपद्युगादेवायान्त्या- 
सीत्‌ । यथा पाणिनिः शलातुरात्पुष्पपुरमागतवान्‌ । तथव चाणक्योऽपि तक्षशिळायाः 
पुष्पपुरमागच्छत्‌ । 


नन्दराजैः सह विदुषां सम्बन्ध आसीत्‌ । नन्दानां राज्यकालश्च खीष्टाब्दात्‌ 
पूं ३२५-४७५ मध्येऽस्ति । पुराणानुसारं शिशुनागवं शिन उदयानन्तर नन्दवद्ध नः, 
ततः महानन्दी, पश्चात्‌ महापद्मः तत्पुत्राइच नृपाः बभूवुः | 

तिथयो निम्नांकिताः सन्तिः-- 

(१) नन्दिवर्धनः ४७५-४४५ खीष्टाब्दात्‌ प्राक्‌ 

(२) महानन्दी ४४५-४०३ 

(३) महापद्मः ४०३-३७५ 

(४) महापद्मपुत्रा: ३७५-३२५ 3 

तारानाथः एतस्याः पौराणिकपरम्परायाः fread निष्कासितवान्‌ यत्‌ नन्द- 
बंशिनः सम्राजः महापद्मनन्दस्प पिता नन्दः पाणिनेः मित्रमासीत्‌ । महनन्दिनोनाम 
केवलं नन्दो महानन्दो वासीत्‌ । अयमेव पाणिनेः समकालोनः तथा तस्य संरक्षको 
मगधसम्राट्‌ आसीत्‌, यस्य समयः खीष्टाव्दात्प्राक्‌ पञ्चमशताब्द्या: भध्ये विद्यते । 
पाणिनेः सम्बन्धेऽन्यत्‌ यत्‌ साक्ष्यं प्राप्तमस्ति, तस्यापि तिथिक्रमेणानेन संगति- 
जायते | 

व्याकरणग्रन्थेभ्यो नन्दानां सम्बन्धे काचित्‌ ज्ञातव्यताधिगम्यते । 'नन्दोप 
क्रमाणिमानानि (काशिका २।४।३१) एतेन ज्ञायते यत्‌ केनचित्‌ नन्दराजेन माप- 
तुला-साधनानि निश्चितानि प्रतिमानितानि च कृतानि | महानन्दः स्वसाञ्जाज्यस्या- 
वद्यकतानां पूत्यें एवं कृतवान्‌, यदसंभवं नास्ति (६।२।१३३) उदाहरणाय नन्दः 
पुत्रोऽपि अतिप्राचीनमहत्त्वपूर्णमुदाहरणं वर्तते । अयं नन्दपुत्रः कोऽस्ति ? विचा- 
रणायां ज्ञायते यत्‌ नन्दिवद्ध नः प्रथमो नन्दराज आसौत्‌ तत्पुत्रो महानन्दी महा- 
नन्दो वा नन्दपुत्र आसीत्‌ । कियतां विपरिंचतां कथनमस्ति यत्‌ कलिंगराजस्य 
खारवेलस्याभिरेखे नन्दस्योल्लेख आयातोऽस्ति। यदि खारवेलसमयः १६५ 
खरष्टाब्दात्प्राक्‌ मन्येत, तदा नन्दराजसमयः ४६५ खोष्टाब्दात्माक्‌ प्रतीयते | 
एवं प्रकारेण पाटलिपुत्रे मगधसिहासनोपरि नन्दवर्धन आसीन आसीत्‌ । अस्यैव 
नन्दराजस्य पुत्रः व्याकरणोदाह्रणे नन्दपुत्रः कथितोऽस्ति | 

पाणिनेः राजनैतिकसामग्रयाः उपरि विचारणया प्रतीयते यत्‌ तदानीं मगधः 
एको राजजनपद आसीत्‌ । अष्टाध्याय्या अनुसार मगध-कोशल-अवन्ती-कलिग 
सूरमसण-अश्मक्र-कुरु-पाग्चाल-जनपदा: स्वाधीनाः वृद्धिगताः भवन्त आसन्‌ | 
अजातशत्रु: मगर्धासहासने समासीनः सन्‌ काशी कोशलं चाधिकृतवान्‌ । परमेषाल्प 

कालीना स्थितिरासीत्‌ | नन्दिवद्धनः महानन्दी वा अस्य विशेषविस्तारं न 
कृतवान्‌ | अस्योत्तराधिकारी महापद्यो बभूव। पुराणानुसारं स क्षत्रियराजानां 
प्रमुखजनपदान्‌ साम्नाज्याधीनान्‌ कृतवान्‌। कौशल-पांचाल-काशो-हैहय-किंग 
अइमक-कुरुमिथिला-शूरसेनावन्ती-जनपदानां स्वातन्त्यमापहृत्य तान्‌ स्वसाम्राज्या- 
घीनान्‌ विधाय स एकराट्‌ सञ्चातः | अतएव महापद्मः परशुरामवत्‌ सर्वक्षत्रान्तको 
निगदितोऽस्ति | एवं प्रकारेणाष्टाध्याय्यामस्याः राजनैतिक स्थित्या: चित्रणमायात- 
मस्ति, तेन खीष्टाब्दात्प्राक्‌ ४५०-४०० वर्षमध्यस्थितेन भाव्यम्‌ | डॉ० अग्रवालः 
पाणिनि-संघानामध्ययनं कुर्वता व्यलेखि--''महानन्दिना सह पाणिनेः संघानामध्य 
नेनेयं तिथिः संगता जायते | ४६० खीष्टाब्दात्‌ प्राक्‌ गान्धारजनपदः स्वाधीनोऽ- 
भविष्यत्‌ । पाणिनिः प्रायः खीष्टाव्दात्‌ प्राक्‌ ४४०-४३० मध्ये स्वग्रन्थस्य रच 
नायाः अनन्तरं पाटलिपत्रस्य यात्रां कृतवान्‌ भवेत्‌ । तदानीं तदायुः पञ्चाशत्‌ 
वर्षीय मन्यते, तदा तस्य जन्म खोष्टाव्दात्‌ ४८० वर्प-समीपेऽनुमीयते । अष्टा- 
व्यायीसदृश-शास्त्रस्य रचना चत्वारिशत्पञ्चाशद्वर्षायर्मव्ये सम्भाव्यते । तदर्थ 
मावश्यकवुद्धः परिपाकः, गम्भीरचिन्तनं दीर्थकालीन-सामग्री-संकलनम्‌, स्वानु- 
भवाधारे साधिकारविइलेषणञ्चायुष एतस्मिन्नेव भागे सम्भाव्यन्ते । तञ्जीबन- 
कालावधेः सप्तविशतिवर्पकल्पनया पाणिनेः समयः खीण्टाब्दात्‌ प्राक्‌ ४८०-४८१ 
वर्पकालोऽनुमीयते ।'” 

पाणिनि-कोटिल्ययोः तुलनात्मकाध्ययनेन स्पष्टं ज्ञायते यत्‌ कौटिल्यस्य भापायाः 
पाणिनेः शब्दावल्या सह घनिष्ठ: सम्बन्धो वर्तते । उभावपि लेखकावनेक समान- 
संस्थाभिः परिचितावास्ताम्‌ । थीमे महोदयः सत्यमेव लिखितवान्‌ यदर्थशास्त्रस्य 
भाषा यद्यपि बहुषु अंशेषु प्राचीनास्ति, परमष्टाध्याय्याः भाषा पश्चात्कालोनो 
विद्यते । कियन्तस्तु पाणिनेः शब्दा एतादृशाः सन्ति, येषां सर्वोत्तमा व्याख्या 
कौटिलीयार्थशास्त्रेणेव भर्वात। मैरेय-कापिशायन-देवपथ-आक्रन्द-युक्तारोहि-उप- 
निषद्‌-विनय-वैनयिक-परिपद्‌-अषड सीड-व्युष्ट-माहिष-अध्यक्ष-युक्त-यौजन-दातिकदूत- 
विपय-आर्यङृत-पारिखेयी भूमि-पुरुषप्रमाण-हुस्ति-प्रमाणादिशब्दाः अष्टाध्याय्यामर्थ- 
शास्त्रेच समानरूपेण प्रयुक्ताः लभ्यन्ते। अतः कौटिल्यस्य समयः पाणिनेः शत-सपाद- 
दतवर्षपश्चादेव सम्भाव्यते | अष्टाध्याय्यां यासां प्राचीनमुद्राणामुल्लेखः प्राप्यते, 
तासां निर्देश: कौटिलीयार्थश्ास्त्र न प्राप्यते । सुवर्ण-शाण-शतमान-नामिका: प्राचीना 
मुद्राः कोटिल्यस्याविदिता आसन्‌ । विशतिक-त्रिशतिक-नाम्न्यौ महत्त्वपूर्ण मुद्र 
पाणिनिनोल्लिखिते, ययोज्ञानं कौटिल्यस्य नासीत्‌ । अतएव भारतीयमुंद्राणा- 
मालोकेऽपि पाणिनिसमयः खीष्टाव्दात पर्व पञ्चमी शताब्दी सिद्ध्यति | 

पाणिनेः शब्दाबल्याः अध्ययनेन ज्ञायते यत्‌ तस्य भाषा जातकानां भाषापेक्षया 
पौवंकालिकी वर्तते। कतिपयशब्देषु उभयोराश्चर्यजनकं साम्यमस्ति | 

उदाहरणार्थ द्वैपवैयाच्र-पाण्डुकमल्सदृद्यान्‌ शब्दान्‌ ग्रहीतुं शवयते । एतच्छुण्याः 
शब्दा: उमयोरपि ग्रन्थयोः समानरूपेण प्रयुक्ताः सन्ति । अतएव संक्षेपेण पाणिनेः 
कालः स्त्रीष्टाव्दात्‌ पूर्व पञ्चम्याः शताब्द्याः मध्यभागोऽस्ति । 


कविः पाणिनिः वेयाकरणपाणिनिशच 

भाष्ये सूत्रकारस्य विशेषणरूपेण कविशव्दः प्रयुक्तोमिलति (१।४।५०) । 
कैयट-नागेशाम्यां कविशब्दार्थः मेधावी स्वीकृतोऽस्ति। पाणिनिः जाम्ववतीविजय' 
नामककाब्यस्य प्रणेता मन्यते । परं पृष्टप्रमाणाभावे कविरूपेण वैयाक रणपाणिनेः 
सिद्धिर्न भवति । यतो नैतन्नामकं किमपि कान्यमुपलब्ध विद्यते न च पाणिनेर्नाम्नां 
सूक्तिसंग्रहेपु तच्छलोका'एव उद्धृता लभ्यन्ते । श्लोकानां शैली परमर्वाचीना विद्यते। 
भण्डारकरः क्षितीशचन्द्रचट्टोपाध्यायरचापि एतदुपरि विस्तरेण विचार्यं एतमेव 
निष्कर्प' निष्क्रासितवन्तौ यत्‌ पाणिनेः कवि-सम्भावना कल्पनामात्रमस्ति । जास्व- 
वती विजयम्‌' पातालविजयनामकं काव्यं वा अप्टम-नवम-शताव्द्याः कस्यचन कवेः 
रचना सम्भाव्यते | 


बैयाकरणपाणिनिना 'अष्टाध्याय्यति रिक्तानि धातुपाठ-गण-पाठ-शिक्षापंचपाद्य- 
णादिसूत्राण्यपि रचितानि स्युः । यद्यपि राजशेखरः पाणिनि कवि वैयाकरणञ्जो- 
भयमपि मनुते | लिखितमस्ति 


नमः पाणिनये तस्मे यस्मादाविरभूदिह्‌, 
आदी व्याकरणं काव्यमनुजाम्ववतीजयम्‌ । 
राजशेखरः 
क्षेमेन्द्रोषपि “पाणिनेरुपजातिभिः'' द्वारा पाणिनि कविमङ्गीकृतवान्‌ | परंपुष्ट- 
प्रमाणाभावे कविः पाणिनिः वैयाकरणपाणिनिइच नाभिन्नः स्वीक्रियते । 


अष्टाध्यायी 


वैयाकरणपाणिनेर्यशो$'ष्टाध्यायी'-ग्रन्योपेरि समाश्चितमस्ति । ग्रन्थेऽस्मिन्‌ 
३९८१ सूत्राणि १४ प्रत्याहारसूत्राणि च सन्ति । ग्रन्थएपोषष्टाघ्यायषु विभक्तो 
विद्यते । पाणिनिः अष्टाध्याय्यां संस्कृतभाषायाः शब्दानां विश्लेषणं विधाय तेषां 
साधुत्वं दर्शितवान्‌ । प्राचीनव्याकरणं यत्र शब्दानामन्वाश्यानं विदधाति, तत्रा- 
प्टाध्याय्यां साधुशब्दानां परिज्ञानं भवति | अष्टाध्याय्यां पद-सिद्धचपेक्षया शाब्दि- 
कोपादानानां क्रमिकोल्लेखोपरि विशेषं व्यानं दत्तमस्ति। यदि पदसिद्धिरेव पाणिने- 
रभीष्टमभविष्यत्तदा यया रीत्याशुपदनिर्माणं भव ति, तस्या एवं रीत्याआश्रयं पाणिनि- 
रग्रहीष्यत्‌। एवं सति, अष्टाध्याय्यां समासानन्तरं समासान्तानां तद्धितप्रकरणेन सह 
सम्बद्धपदानां शत्व-गत्वविधिक्रमोऽभविष्यत्‌। यत एवं विधप्रकरण-सन्निवेशे न शीघ्र 


४ , ` सम्पादकीयम्‌ : २५ 


CCO. Vasishtha Tripathi Collection. Digitized by eGangotri 


पदनिर्माणं जायते । अर्वाचीनव्याकरणेषु च सँव पद्धतिः दृश्यते । पाणिनिद्वारा- 
प्रकरणक्रम एवं प्रकारेण सज्जितो विद्यते यत्‌-पूर्णाष्टाध्यायीज्ञान विना नैकमपि पदं 
निर्मातुं शक्यते, वाक्यनिर्माणं तु दुरे तिष्ठतु । अतो मन्यते यत्‌ पाणिनिनानाज्ञा- 
तभापायाः शिक्षा दत्ता । प्रत्युत सुज्ञातभाषायाः शब्दानां सूक्ष्मविशलेपणं कृतम्‌ | 
येन संस्कृतशव्दानां साधुत्वमवगम्यते | 

पाणिनीयदृष्ट्या विचारेण अष्टाध्याय्याः त्रिपु भागेपु विभागंकर्त्त शाक्यते | 
प्रथमभागे (१।२।अध्याये) पाणिनिः वावयेभ्यः पदानां संकलनं कृतवान्‌, ततो 
द्वितीयभागे (३ + ४ अध्याययो:) तेपां पदानां प्रक्ृति-प्रत्यययोः विश्लेषण विहितवान्‌ 
एवं तृतीयभागे (६-७ अध्याययोः) पुनरागमादेशादीनां विधानंकृत्वा विशिष्ट 
प्रकृति-प्रत्ययान्‌ संयोज्य पदनिर्माणं चकार । तृणाद्यंशाः (अष्टमाध्यायस्य २-४ 
पादाः) ऐच्छिका: सन्ति । अर्थात्‌ विशिष्ट्संकेतं विधाय त्रैपादिकविपयाणां सन्निवेशं 
सप्तमे पएेवाघ्याये कर्तु शक्यते | परमाचार्यः लाथवाय नैवं विहितवान्‌ । अष्टमा- 
व्यायस्थ प्रथमपादे पदकार्यमस्ति । 

अष्टाध्याय्यां प्रत्येकप्रकरणे सून्रक्रमसंगतिशचार्वाचीनव्याकरणसदृशी नास्ति | 
यद्यपि प्रथमाध्यायेऽष्टाध्याय्याः सामान्यपदानां संकलनमस्ति, तथापि पद-विवरणात्‌ 
प्राक्‌ कासाञ्चनावश्यकसंज्ञानामुल्लेखः कृतो विद्यते । पदबिभागभूतान्यपि नामानि 
संज्ञाशव्देनाभिधीयन्ते । अतएव प्रथमाध्याय संज्ञाऽध्यायं वक्तुं शबयते । भाष्ये 
'संजञाविकारश्चायम्‌ ( १।४।१ ) उवत्वा प्रथमाध्यायः संज्ञाध्यायः कर्थितोऽस्ति । 
नागेशभटस्य-तस्मात्संज्ञाप्रकरणे प्रथमाध्याये--( ५।२।१२२) उद्योतेनापि 
मतस्यैतस्य पुष्टिर्भवति । प्रथमाध्यायस्य चतुर्थपादेषु संज्ञानां विवरण मस्ति | परमेतेषां 
चतुर्ण्णामपि पादानां संज्ञासु काचित्‌ विलक्षणता विद्यते । 

व्यापित्वदुष्टधा संज्ञाः द्विप्रकाराः भवन्ति-सर्वशास्त्रब्यवहार्याः, प्रकरण- 
नियताइच । अष्टाध्याय्याः प्रारम्भे वृद्धि-गुणादीनां यासां संज्ञानां विवरणमायात- 
मस्ति, ताः सर्वशास्त्रन्यवहार्याः सन्ति । परं तृतीये षष्ठे वाऽध्याये व्यवहृताः संज्ञाः 
तत्प्रकरणेभ्यो नियताः सन्ति । यथा-'उपपदम्‌’ (३।१।९२) 'अभ्यासः' (६।१।४) 
एवभेवान्या अपि अघ्यायान्तरीयसंज्ञाः सन्ति। एतासां संज्ञानां संज्ञिनः स्व- 
स्वप्रकरणे नियताः वर्तन्ते । अतएवाभ्याससंज्ञायाः व्यवहारोऽष्टमाध्यायस्य द्वित्व 
प्रकरणे ( ८।१।१ ) न भवति | यञ्चपि स्थल्योरुभयोरपि द्वित्वरूपः सामान्यो 
घर्मोऽस्ति | अन्याष्यायान्तरीयसंज्ञानां विषयेऽपि तथ्यमिदमेवविद्यते । पतञ्जलिना 
संज्ञा: 'कृत्रिमाङृत्रिमरूपेण' विभक्ताः सन्ति । विभागएषोऽर्थवत्तादृप्टया विद्यते | 


अष्टाघ्याय्या आरम्भो वृद्धिसज्ञया भवति। वृद्धिशब्दो मङ्गलार्थोऽस्ति । 
अतः सर्वादौ अस्योपन्यासः कृतोऽस्ति । व्याकरणप्रक्रियायां गुणवृद्धि-साहचर्य 

परमप्रसिद्धमस्ति | अतो वुद्ध्यनन्तरं गुणसंज्ञाया उल्लेखः, गुणवृद्धि-संज्ञयो: पदचात्‌ 
१।१।३ सूत्रे परिभाषैका कथिता विद्यते । अष्टाव्याय्यां सर्वत्र संज्ञापरिभाषा-सूत्राणां 
मिश्रित: पाठोऽस्ति | व्यवहारदृष्ट्या संज्ञा-परिभाषे भिन्नपदार्थो स्तः । विधिसूत्राणां 
व्यापारे काऽप्यसमञ्जसता वाधा मा भवेदिति तथा च लाघवाय संज्ञापरिभाषासूत्रा- 
णां रचना क्रियते । 'लघ्वथं संज्ञाकरणम्‌’ 'अनियमे नियमकारिणी परिभाषा एवं 
प्रकारेण संज्ञापरिभापयोः व्याख्या विहिता विद्यते । सूत्राणि पडवर्गपु विभक्तानि 
, सन्ति 

१. संज्ञासूत्रम्‌, 

२. परिभाषासूत्रम्‌ 

३. विधिसूत्रम्‌ 

४, नियमसूत्रम्‌ 

५. अतिदेशसूत्रम्‌ 

६. अविकारसूत्रम्‌ 


वस्तुतः संज्ञासु परिभाषासु चेतादृशी समानता विद्यते, यत्‌ कदाचित्‌ 
संज्ञासूत्र-परिभाषा-सूत्रयोनिर्णये सन्देहो जायते । संज्ञापरिभाषयोः पूर्णतया 
बिजातीयपदार्थत्वे कदापि नोमाम्यामेवमविशेपवोधोऽभविष्यत्‌ | उभयोः पदार्थः 
योरसाघारणसादृश्य एव संशय उत्पद्यते । कैयटेन संज्ञा-परिमापयोः पदार्थत्वेऽपि 
परस्परसंवद्धता स्वीकृता । स लिखितवान्‌--'संज्ञापरिभापयोः परार्थयोरपि पर- 
स्परसम्बन्धदर्शनात्‌ (उद्योतः ५।१।१) अतएव संज्ञापरिभापयोरेकत्र पाठो दोपा- 
बहो नास्ति । पाणिनिः गुणवृद्धिसंज्ञानन्तरं प्रगृह्यीयसंज्ञा--(१।१।११) विभाषा 
संज्ञाना (१॥१॥४५)-(१॥१॥४४) निर्दशं कृतवान्‌ । सम्प्रसारणसंज्ञानन्तरः आद्यन्तौ 
टकितौ'--सूत्रेण परिभापाप्रकरणस्य प्रारम्भं विहितवान्‌ । कारणमेतस्यास्ति यत्‌ 
“सम्प्रसारण'--संज्ञायां यणः स्थाने विषीयमानेत्येवंविधोऽथो विधीयते । विधीय- 
मानरूपो धर्मः आदेशे तथागम एव दुस्यते । अतः सम्प्रसारणसंन्ञानन्तरमादेशागम- 
सम्वन्धिनीनां परिभाषाणां विवरणं कृतमस्ति । 


आगमादेशसम्वद्धपरिभाषानन्तरं “लोप'-टि-उपधादिसंज्ञानां कथनमस्ति । 
द्वितीयपादारम्भे 'ङित्‌-कित्‌ -प्ररययसम्वन्ि - नि्देशानन्तरमतिदेदाप्रकरणारम्भः 
कृतोवर्तते | अतिदेशः संज्ञायाः नास्ति कोऽपि विजातीयः पदार्थः | यथार्थतोऽयमारो- 
पितसंज्ञा एवास्ति । अतः संज्ञाधिकारे प्रकरणस्यास्य नास्ति पाठोऽसंगतः | परचात्‌ 
अपृक्तसंज्ञा (१।२।४१) कर्मधारय (१।२।४२) संज्ञोपसर्जनसंज्ञादीनां विधानमस्ति। 
पाणिनिसिद्धान्तानुसारं पदं चतुविधं पञ्चविधं बा भवति । तेषु पदेषु थन्मुख्य मस्ति, 
तस्योल्लेखः प्रातिपदिकनाम्ता कृतोऽस्ति । पाणिनिना यत्‌ प्रातिपदिकमभिहितम्‌, 

यास्केनाख्यातं तदेव नाम--'यत्प्रातिपदिकं प्रोक्तं तन्नाम्नो नातिरिच्यते ।--शब्द 
शविति-प्रकाशिका-१४ । नाम्नोऽस्य चत्वारोभेदा: सन्ति-- 

१. नाम 

२. आख्यातम्‌ 

३. उपसर्गः 

४, निपातः 

प्रातिपदिकस्य विचारेण सहेकशेषस्य विचारः प्रारव्धोऽस्ति। तृतीयपादे 
घातोरुल्लेखो विद्यते । धातूपग्रहयोर्मष्ये--'इति’ संज्ञाया अपि प्रकरणमायातमस्ति 
चतुर्थपादेऽव्रशिष्टसंज्ञानां निर्देशाः रभ्यन्ते । एतास्वेकलधुसंज्ञादिसंज्ञाः मुख्याः 
विद्यन्ते । निपातोपसर्ग-वाक्य-पुरुपसज्ञा-वचनसंज्ञादोनामपि कथनमस्ति | 

द्वितीयाध्यायस्य प्रथमपादे समासस्य संज्ञा--'समर्थः पदविधिः,(२।१।१) सूत्रेण 
दत्ता विद्यते । व्याकरण-शास्त्रानुसारं वाक्यं द्विविधं भवति-व्यासरूपं समास- 
Sala | समासरूपवाक्यस्य लक्षणम्‌ 'एकार्थीभावापन्तः' अर्थात्‌ समुदायशक्ति- 
युक्तपद-समुदायः विशेपसमासरूपवाक्यमस्ति | एतस्मिन्‌ द्वितीयाध्याये समासविधायक 
सामान्यसूत्राणां तथा तत्सम्बन्धिस्वराणं निर्देशोऽस्ति तत्पुरुषसमासस्य नियमने 
'विभक्तिसहभावितत्पुरु्षसामानाधिकरण्य-घटित-तत्पुरुषयोः' कथनमायातं विद्यते | 
“शेपो बहुब्रोहिः' (२।२।२३) इति सूत्रेण वहुव्रीहिसमासस्य नियमनं प्रारभ्यते | 

द्वितीयाध्यायस्य तृतीयपादे सुबूविभक्तीनामर्थः तद्विघानानि चायातानि सन्ति। 
विभक्तीनां निदेशक्रमे द्वितीया-चतुर्थी-तृतीया-पञ्चमी-सप्तमी-प्रथमा-पष्ठी-विभक्ती- 
नामनुशासनमस्ति । कानिचनैवंविधानि स्थलानि सन्ति, यत्र चतुर्थी-द्वितीयायाः 
वाधिका भवति तथा केपुचन विशेषस्थलेपु सप्तमी चतुर्थ्याः बाधिका भवति। 
तृती य-पञ्चम्योविपयेऽ पि नैतदेव प्रवर्तते । अतः स्पष्टमस्ति यत्‌ क्रमेऽस्मिन्‌ बिप्रति- 
बेघनियमोऽनुस्यूतोऽस्ति | पष्ठी सर्वान्ति विद्यते यत इयं सर्वाभ्यो वलिष्ठा व्यापकतमा 
चास्ते | तुर्थपादे समाससम्वद्धरिंग-वचनानां निर्देशोऽस्ति । “लुकप्रकरण'-तद्धित- 
प्रत्यय-प्रकरणानि चास्मिन्नेव पादे समाहितानि सन्ति | 

तृतीयाध्याये विशिष्टपदाना बिश्लेषण प्राप्यते । 'प्रत्यय:' इतिसूत्रेण प्रत्यय- 
निर्देश: कृतोऽस्ति | एतन्निर्देशद्वारा च प्रत्ययस्य प्रकृतिसापेक्षत्वेन प्रकृतेरपि ग्रहणं 
कृतं विद्यते | अनन्तर प्रत्ययसम्वन्धिमुख्यस्वरस्योल्लेख आद्युदात्तश्च (३।१।३) 
सूत्रद्दारा आयातोऽस्ति । नागेशोऽस्यौचित्योपरि विचार कुर्वन्‌ िखितवान्‌--एवं 
च दोपनिघातद्वारा आगमानुदात्तत्वसिद्धये एवात्रास्य सूत्रस्य पाठः (उद्योतः) 
प्रकरणेस्मिन्‌ “धातुनामसर्गमूलत्वात्‌' सिद्धान्तानुसारं प्रथमं धातुसम्वम्बिप्रत्ययानां 
नियमनमस्ति । धातुः इिप्रकारो भवति--मौलिक : कृत्रिमश्च । मौलिकास्तु भ्वादयो 
घातवः सन्ति | UY मूलधातुषु प्रत्ययं योजयित्वा ये नवाः धातवः निर्मीयन्ते, ते 

कृत्रिमाः धातवः कथ्यन्ते । इमे द्विप्रकारा चातव एव कृदन्तशब्दानां मूलानि सन्ति । 
अतः कृतुप्रत्ययस्य प्रारम्भात्‌ qa घातूनामेपां विवरणं दत्तमस्ति | एतदनन्तंर- 
मास्मनेपद-परस्मैपद-विधायकान्यनुझासनानि आयातानि सन्ति । तृतीयाव्यायस्या- 
स्मिन्नेव पादे प्रथमे कृत्‌-कृत्यौ द्वाविमौ भेदौ कृत्मत्ययानां विहितौ स्तः । कुत्‌-कृत्ययो: 
मौलिक: कदचन भेदोऽस्ति । कृत्यप्रत्ययेषु काळावलम्विवोध आवश्यको नास्ति । 
प्रत्युतैषु प्रत्ययेपु विध्यादि-प्रकाराणां भावकर्मणइच बोधः प्रबलोऽस्ति । अतएव 
कृत्प्रत्ययेपु कृत्यरूपस्यैकस्या वान्तरविभागस्य कल्पनापेक्षिताऽभवत्‌ ! स्वरविविदृ- 
दृष्ट्यापि रयोर्भेदोऽस्ति | नामविदोषण तिष्पादककृत्यप्रत्ययानामनन्तरं नामविशेषण 
निषपादककृतप्रत्ययानामारम्भः (३।१३२ सूत्राज्जातोऽस्ति) | 

तुतीयाध्यायस्य द्वितीयपादे सर्वकालद्योतकण्वुळादिःप्रत्ययेष्वपि अवान्तरक्रः 
मोऽस्ति । प्रथमपादे ते प्रत्ययाः सन्ति, येपूपपदापेक्षा नास्ति तथा द्वितौयपादे उपप- 
दसापेक्षसार्वकालिकप्रत्ययाः निर्दिष्टाः सन्ति । पाणिनिना सार्वकालिकप्रत्ययाः 
द्योः पादयोः रक्षिताः । ितीयपादेऽपि प्रथमं कर्तृद्योतकभ्रत्ययानामुपन्यासोऽस्ति 
तथा तदनन्तरमन्यकारकद्योतकप्रत्ययानाम्‌ । सार्वकारिकप्रत्ययेभ्यो निष्पन्नानि 
पदानि मुख्यतःविरीषणभूतानि सन्ति | भूतकालिकप्रत्ययेभ्यो निष्पन्तपदान्यपि 
तादृशान्येव सन्ति । 

अस्याघ्यायस्य तृतीयपादे उणादिसम्वन्धि विवेचनं तथा भविष्यत्कालिकः 
प्रत्ययाः वणिताः सन्ति। नामविशेषणनिष्पादकप्रत्ययानामनन्तरं (३।३।१८) 
सूत्रेण भावाधिकार आरब्धोऽस्ति | एतेन सह कर्तुं भिन्नकारकस्याधिकार आरभ्यते | 
यतो भावार्थकप्रत्ययाः शब्दशक्तिस्वाभाव्यकारणात्‌ कारकार्थेका अपि भवन्ति । . 
अतोऽर्थमेदे सत्यपि लाघवाय पाणिनिः भावप्रत्ययाचां कारकार्थकत्वमपि दशितवान्‌ | 
करणादिकारकेषु संभवल्युडादिप्रत्यया अपि संकलिताः सन्ति। ३।९।६१ “घातोः 
द्विप्रकाराः प्रत्ययाः भवन्ति कृतः, तिङश्च। कृतूसमाप्त्यनन्तरं तिङ्सम्बन्धिनी चर्या 
३।३।१३१ सूत्रादारभ्यते । एतत्प्राक्‌ ‘BEE आदि लकाराणां विधानं कृतमस्ति | 
अष्टाध्याय्यां प्रत्ययविघानानन्तरमेव प्रत्ययार्थानुझासनं कृतमस्ति । चतुर्थपादे 
कृत्प्रकरणस्य परिशिष्टांशः आयातोऽस्ति । अस्मिन्‌ मुख्यतयाव्ययकुत्‌प्रत्ययानां 
विवरणमस्ति | 

चतुर्थाध्यायः 'झ्यापप्रातिपदिकात्‌' (४१।१) सूत्रादारम्यते | अनन्तरं 'सुव्‌' 
विभक्तेः सूत्रमस्ति । अस्य सूत्नस्यात्रपाठकारणमेतदस्ति यत्‌ व्याकरणशास्त्रानुसार 
सुबन्तपदेभ्यः तद्धितप्रत्ययाः भवन्ति। अतएव सुबूचिभकत्यतुशासनानन्तरमेव तद्धि- 
तानुझांसनं न्यायोऽस्ति ।' 'सुप्‌ः सत्रानन्तरं 'स्त्रियाम' (४।१।३) सूत्रात्‌ स्तरीप्रत्यया- 
धिकारः प्रारभ्यते । तद्वितात्प्राक स्त्ीप्रत्ययानामुपन्यासकारणमेतदस्ति यत्‌ वक्ष्यमा ण 
तद्धितप्रत्ययाः यथासामान्यनामभ्योभवन्ति, तथैव झ्याबन्तेभ्मोऽपि । अतएव 

भट्टोजिदीक्षितो लिखितवान्‌--झ्यावन्तात्‌ तद्वितोत्पत्तियंथास्यात्‌ झयाम्भ्यां 'प्राइ- 
माभूत्‌ सिद्धान्तकोमुदी ४।१।१ न्यासटीकायामेतस्य स्पष्टीकरण कुर्वता लिखितमस्ति 
aq अथ तद्धिताधिकारः स्त्रीप्रत्ययानामादित एव कस्मान्न क्रियते ? किमेवं सति 
भवति ? झ्यावन्तमपि तद्वितान्तत्वात्‌ प्रातिपदिकमिति ङ्यापृध्रातिपदिकात्‌ इत्यत्र 
झ्याब्ग्रहण न कर्तव्यं भवति । प्राचां स्फस्तद्धिते' इत्यत्र तद्धितग्रहणम्‌ । यस्येति 
चेतीकारग्रदणञ्च | तद्धित इत्येवं सिद्धत्वात्‌ । अशक्यमेवं कर्तुम्‌ । एवंहि क्रियमाणे 
तत्र झ्याग्ग्रहणस्य यत्पूर्वं प्रयोजनमुक्तं तन्न स्यात्‌ | डीव्‌-डीप्‌-डीनाञ्च इक्रारस्येत्‌ 
संज्चाञ्तद्धित इति (३।१।८) प्रतिषेधात्‌ । इह च पट्वीत्योगु ण: इति गुणः स्यात्‌ । 
तस्माद्‌ यथान्यासमेवास्तु (न्यास० ४।१।७६) । 

सारांश एपोऽस्ति यत्‌ अष्टाध्याय्याः प्रथमयोः द्योरध्याययो: संज्ञापदानां 
सुवन्त-तिङन्तभेदयोः वाक्येपु च तेपां परस्परसम्बन्धे विचारः कृतोऽस्ति | 
तृतीयाध्याये धातुभ्यः राव्दसिद्धे विवेचनं तथा चतुर्थ-पञ्चमाध्याययोः प्रातिपदि 
कानां शब्दसिद्धेशच विचाराः सन्ति । पष्ठ-सप्तमाध्याययो: सुवन्त-तिइन्तशब्दयो: 
प्रकृति-प्रत्ययात्मकसिद्धि: तथा स्वराणां विवेचनानि सन्ति । अष्टमाध्याये सन्नि- 
हितपदानां शोघ्लोच्चारणेन वर्णेपु स्वरेपु संभवप्रभावस्य कथनमस्ति । यदि प्रतिपाद्य 


विषयाणां दृष्ट्या विचारः क्रियेत, तदा संज्ञा, परिभाषा, स्वर-व्यञ्ञनयोः प्रकाराः ` 


वाहु-सिद्ध-क्रियापदानि, कारकाणि, विभक्त्यः, एकशेषः, समासः, कृदन्तम्‌, सुव- 
न्तम्‌, तद्धितम्‌, आगमः, स्वरविचारः, वत्वम्‌, सन्िइचाष्टाव्याय्याः प्रमुख-विचार- 
विषया: सन्ति । पाणिनि-मतेन प्रकृति-प्रत्यययोरुभयोरपि पृथक्‌-पृथगर्थः जायते | 
अतएव तेन सर्वत्र प्रत्ययाथों दत्तः । तेन दाब्दार्थास्तत्सम्तन्धाइच नित्या अङ्गीकृताः | 


पाणिनेमंहत्त्वम्‌ 

पाणिनेमहत्त्वमनेकदृष्ट्या वत्तंते । अतीतस्य पूर्वस्यवोपसंहारस्य भविष्यतो 
मार्गदर्शनेन सह विधानं कस्यापि युगपुरुपस्य कार्य भवति । व्याकरणक्षेत्रे पाणि- 
निरेतादुशएव युगपुरुपो$स्त । ततः पूर्वं वैदिक-लौकिक-साहित्ययोः लेखनकार्यं 
पर्याप्त सम्पन्नमासीत्‌ । भाषायाः शास्त्रीय-काव्यात्मक-स्वरूपयोः विविधनिभाजनानि 
विश्ळेपणानि च व्यक्तान्यभूवन्‌ । पाणिनिरेतेपां सर्वेषां सूक्ष्मविवेचनात्मकमध्ययनं- 
कृतवान्‌ । यत्रैकत्र विशालवैदिकसाहित्यस्य सुरक्षा तदीयं घ्येयमासीत्‌, तत्रान्यत्र 
संस्कृतस्य लौकिकप्रयोगे विविधरूपेष्वागच्छद्व्यवधानमपनीय तत्सा हित्योपयोगि- 
ख्मेष्वेक्रात्मस्थापनमपि तल्लक्ष्यमासीत्‌ | संस्क्ृतस्यैकसमन्वितरूपाय युगयुगपर्यन्तं 
चिरस्थायितव्रदानायैत न्नितान्तमावव्यकमप्यासीत्‌ ।- पाणिनिरेतस्मिन्‌काये पूर्णा 
सफलतामधिगतवान्‌ | भाषाक्षेत्र तत्सदृशः समन्वयकारी पुरुषः विश्वस्मिन्‌ कदाचि- 
देव क्वचित्‌ कोऽपि प्रादृर्भूतो३भविष्यत्‌ | वैदिकवाङ्मयस्य प्राणरक्षां कुर्वन्‌ स 

संस्कृतमेकविशिष्टनियमवद्धशचङ्कलायां नियन्तु प्रयत्नं कृतवान्‌ । स स्वसमयं यावत्‌, 
यतः कुतोध्प्यागतान्‌ प्रचलितशब्दान्‌, AHS ग्राह्मान्‌ जनमानसे: संस्कृतरूप-विधाने 
विलाप्यरचयित्वा प्रयज्यमानान संस्कृतव्याकरणस्य विशालेसीम्नि आनेतुं प्रयतित- 
वान। 'छन्दस लोके', भाषायां विभाषान्यतरस्याम्‌, वहुलमित्यादिपरिभाषाः भाषाणां 
विविधरूपाण्येव द्योतयन्ति । एतदतिरिक्तम्‌, प्राचाम्‌, अन्येपाम्‌ आदि शाब्दाः देश- 
विदेशानां प्रचलितरूपप्रयोगेभ्यः संकेतं कुर्वन्ति । पाणिनिः एतान्‌ सर्वानेव शब्दान्‌ 
तट्विशालसीम्नि अङ्गीकृतवान्‌, यदाधुनिकभापावेज्ञानिकाः पाणिनेर्दायरूपं कथयन्ति | 

पाणिनिरौदूम्वरायण-आपिशलि-काइयप-गारर्य-गालव-चाक्रवर्म-भा रद्वाज-शाक- 
टायन-शाकल्य-सेदक-स्फोटायनानामुल्लेखे कृतवान्‌ । कियन्तो विद्वांसः स्फोटायन 
स्फोटवादस्य प्रवत्तंकमौदुम्वरायणमेव स्त्ीकुर्बन्ति । अतः सम्भाव्यते यत्‌ पाणि- 
निना स्फ्रोटायननाम्नौद्म्वरायणस्यैवोल्लेखः कृतो भवेत्‌ । नात्र सन्देहः यत्‌ पाणिनि 
स्वसमस्तपूर्ववतिज्ञानं स्वाष्टाव्याय्यां सम्मलेयितु प्रयासं विहितवान्‌ । अनेकानेक 
पर्वप्रचलितसञज्ञा अपि पाणिनिः स्तरसूत्रे निवद्धवान्‌ । पाणिनेः व्याकरणमकालक कथ्यत | 
नानेन कालचर्चा विहिता । परं भर्तृहरिः स्ववाकयपदीयस्य प्रकोणकाण्डस्य काल- 
समहेरये कालस्य दार्शनिकसमस्या-समाधान कुर्वन्‌ बतंमानसमीपे वर्तमानवद्वा 
(३।३।१३१) सद्शसूत्रद्वारा कालस्य तथाकथितसोम्नां त्रोटनाय प्रयत्न बिहितवान्‌। 
एतत्सार्यजनीनं सत्यमस्ति यत्‌ 'वर्तमानेलट्‌' (३।२।१२३) परोक्षेलिट्‌ (३।२।११५) 
तथा “छट शेपेच, (३1३1१३) सदुश्सूत्राणां प्रयोगकालेऽपि तस्य भावना कालापेक्षया 
भावोपरि विशेषरूपेण. स्थितासीत्‌ । अत एव पाणिनिः 'अकालकः एतदथमंव 
प्रतीयते , यतस्तेन कालोपरि दृष्टि न दत्वा भावोपरि दुष्टिनिहिता । अस्माकमेतदनु- 
मानमस्ति यत्‌ अब्टाध्याय्यामागतानि माहेद्भरसूत्राणि पाणिनेः पूर्ववर्तीनि सन्ति । 
परं पाणिनिस्तेषां प्रयोगं विवाय तानि पाणिनौयानि चकार । एतेषु सूत्रेषु विधानः 
मनुवन्धानां वैयाकरणपाणिनेः स्त्रीया विशेषता विद्यते। श्रीसत्यक्राम वर्मा लिखितवान्‌ 
--“एभिरनुवन्धैः कियात्‌ चमत्कार उत्पादितः, कदाचिदिमं प्रक्ष्येव जनैरेतेपांविषये 
माहेश्‍्वरप्रसादमान्यता स्वीकृता | तत्पूर्वमनुवन्धास्ततो भिन्ना आसन्‌ । वस्तुतः प्रत्या- 
हाराणामीदुशीसुदुढकल्पनैव पाणिनेः हस्ते लाघवास्त्र दत्तवत्ती, यस्य बलेन सक्षपस्तस्य 
सर्वाधिक श्रेष्ठं विजयचिक्तमभवत्‌ | तत्सूत्रेषु एकेनाभूतपूर्वसंकोचागमनेन सह्‌ 
तच्छास्त्राकारस्य परिणामोऽपि न्यनोजातः | अतएव स्यान्नाम तथाकथितमाहेश्वर- 
सूत्राणां रचयिता कोऽपि, परं पाणिनिद्वारतेपां स्वानुवन्ध-निवन्धनं स्वतएवाश्चय- 
मासीत्‌ । पाणिनेः सम्पूर्णव्याकरणापेक्षया महदाएचर्यमेतदस्ति " 


अष्टाध्याय्या अध्ययनेन विद्वद्भिः तस्याः निम्नांकिता: विशेषाः निर्धारिता:-- 


१. संस्कृत व्याकरण का उद्भव और विकास | 

१. तेपां स्वराणामनुनासिकः पाठः, येपामित्संज्ञां विधाय लोपोऽमष्ट आसीत्‌ । 
(उपदेशेऽजनुनासिक इत्‌-१।३।२) 

२. अधिकारसूत्रम्‌-सूत्राणां येपां झब्दानामाधिकारः परवत्तिसूत्रेपु अभीष्ट 
आसीत्‌, तेपु स्वस्तिचिह्वम्‌ । 

३. संहितापाठः--प्र थमसूत्रस्यान्तिमाक्षरं तत्परवर्त्यक्षरं संयोज्य संधिविधाय 
सूत्राणां पाठांकनम्‌ । 

४. गणपाठः--अष्टाध्याय्याः गणपाठसामग्री नितान्तं मौलिक्यस्ति । अनेक- 
शब्दाः, ये परस्परं भिन्नाः सन्तोऽपि कर्स्मिश्चिदेकस्मिन्‌ वृत्ते मिलन्ति, ते व्या- 
करणस्यैकस्मिन्‌ नियमे रक्ष्यन्ते । अनया शैल्या शब्दानां विकीर्णा सामग्री एक- 
सरळव्यवस्थायां नियमे चैकस्मिन्‌ वध्यते | गणपाठः बहुसंख्यकशब्दान्‌ व्याकरणस्य 
संक्षिप्तनियमेप्वादाय परिचयप्रदानस्य रोचकः मौलिकडच प्रकारोऽस्ति । एतद्गण- 
पाठ-प्रणाल्या पाणिनिः ग्राम-जनपद-संघ-क्षेत्रचरणादिभिः सम्बद्धानां भौगोलिक 
राजनेतिक-सांस्कृतिक-सामग्रीणामद्भुतं संकलनं सम्पादितवान्‌ । आक्ृति-गौरादि- 
तारिकादिःक्ृतादि-सदुश-गणानां विधानमस्ति । 

५, अतीत-वर्तमान-भविष्याणां भाषारूपाणां नियमनं निर्धारणञ्च । 

६. लोक-भापा-स्रोतसां रक्षा तत्संस्कृतीकरणञ्च | 

७, शब्दद्वारा लोकजीवनस्य यथार्थबिइलेपणम्‌ । 


पङ्गलाचायः 

पाटलिपुत्रं पिङ्गलरच 

परीक्षितेपु सप्तसु शास्त्रकारेपु पिङ्गलाचार्यस्यापि नामायाति । पिगलेन छन्द 
शास्त्राय तदेव कायं कृतम्‌, यत्पाणिनिना व्याकरणायाकारि । यद्यशोकावधानं 
विश्वस्त मन्येत, तदा विन्दुसारः स्वपुत्रमशोक पिंगलनागाश्रमे शिक्षां प्राप्तुं प्रेपित- 
वान्‌ | अतः परीक्षितशास्त्रकारेषु पिगलस्यापि पाटलिपुत्रेण सह सम्बन्ध आसीत्‌ । 
पाटलिपुत्रे परीक्षणानन्तरमेव पिंगलाचार्यस्य ख्यातिः सर्वत्र व्याप्ताऽभविष्यत्‌ | 
कात्यायन--'ऋकसर्वानुक्रमण्याः' वृत्तिकारः पड्गुरुशिष्यः वेदार्थदीपिकायां छन्दः 
शास्त्ररचयितारं पिंगलं पाणिनेरनुजं लिखितवान्‌ ।' सम्प्रति प्राप्तपाणिनिशिक्षायाः 
विक्षाप्रकाशनाम्त्याः टीकायाः रचयितुरपि मतमेतदेवास्ति । पाणिनि-पिंगलयो- 
रेतदुश्रातृसम्वन्धस्य युक्तिपूर्वकं विवेचनं युधिष्ठिरमीमांसकः स्वग्रन्थे कृतवान्‌ यत्‌ 
कियतां विदुषां कथनानुसारं पिंगलः पाणिनेर्मातुलो न भूत्वानुज आसीत्‌ । नात्र 
सन्देहो यत्‌ पिगलस्य कृतेरपि परीक्षा पाटलिपुत्रे$भवत्‌ | तत एव च तद्यशः सर्वत्र 
व्यामभवत्‌ | 


१. वेदार्थदीपिका, Jo ९७, २. शिक्षा-संग्रह, काशी संस्करण, To ३८५ | 

यद्यपि छन्दः शास्त्रपरम्परा पिंगलात्पूर्वमपि विद्यमानासीत्‌, पिगलात्पूर्वमपि 
छन्दः शास्त्रोपरि ग्रन्थप्रणयनमभूत्‌, यदंशा: यद्रचयितारइच पिंगलेनैव निदिष्टा: 
सन्ति। पिंगलस्य छन्दः शास्ते क्रौष्टुकि-यास्क-ताण्डि-सैतवे-काइ्यप-रात॑-माण्डेव्यानां 
सप्तानां छन्दः सत्रकाराणां मतान्युद्वृतानि सन्ति | रातस्य माण्डव्यस्य च मताना- 
मुल्लेखं भट्टोत्पलोऽपि कृतवान्‌ । पूर्ववतिच्छन्दइशास्त्रस्य समन्वयकार्यं पिंगलाः 
चार्यः कृतवान्‌ | अतएव व्याकरणशास्त्रे समन्वयदुष्ट्या मौलिकतादृष्ट्या च यत्स्थानं 
पाणिनिराक्तवान्‌, तदेव छन्दइशास्त्रे पिगलोऽधिगतवान्‌ । 

राजदोखरस्य काव्यमीमांसायाम्‌ पिंगल-परीक्षणस्य यो निर्देशो विहितोऽस्ति, 
तेन तत्सम्बन्धःपाटरिपुत्रेण सह यथार्थः प्रतीयते। उत्तरवत्तिच्छन्दशशास्त्राचार्या 
अपि पिंगलं शेपनागादभिन्नं मन्यमानाः तमेक प्रसिद्धशास्त्रकाररूपेण स्वीकृतवन्तः | 
हलायृधवृत्तौ पिंगलच्छन्दस्सूत्रस्य प्रारम्भे लिखितमस्ति 

श्रीमत्पिंगरना गोक्तच्छन्दर्शास्त्रमहोदधेः , 
वृत्तानि मौक्तिकानीवे कानिचिद्विचनोम्यहम्‌ 

परिचयः 

इदं पूर्वमेव चचितमस्ति यत्‌ पिङ्गलाचार्यस्य पाणिनिना सह सम्बन्ध आसीत्‌ । 
'हलायुघवृत्तौ' पिङ्गलः नागात्‌ शेषनागाद्वाऽभिन्नो मतोऽस्ति । अतएव 'प्राकृत 
पैङ्खलम्‌' ग्रन्थे पिङ्गलं शेषनागस्य रूपं मत्वा लिखिता निम्नलिखितमनोरञ्जक 
कथोपलभ्यते | 

एकदा शेपनागो जलराजादुवहिनिर्गत्य पृथिव्यां बसन्तप्रभातस्यातपं वायुं च 
सेवमान आसीत्‌ । तदानीमेव भगवतो विष्णोर्वाहनः शेषनागस्य TAM ताक्ष्यस्तत्रा- 
गमत्‌ । उचितमवसरं निभाल्य स शेषनागं धतवान्‌ । TART शेषनागः व्याकुलो 
जातः, परं पश्चात्‌ सावधानो भूत्वा बुदष्या कायं कृतवान्‌ । स गरुडप्रत्युक्तवान्‌ 
यदस्मिन्‌ भौतिके विश्वस्मिन्‌ छन्दश्शास्त्रज्ञः केवलमहमेवास्मि । यदि भवान्‌ मां 
भक्षयिष्यति, तदा संसारतस्छन्दः शास्त्र लुप्तं भविष्यति, न कोऽपि व्यक्तिस्तज्ज्ञानं 
प्राप्स्यति | अत एव तेन गरुडः प्राथितो यत्‌ अनिवार्य तद्भक्षणे सति, छन्दः शास्त्र- 
वर्णनानन्तरमेव तद्भक्षणमसौ कुर्यात्‌ | गरुडः शेपनागस्य प्रार्थनां स्वीकृतवान्‌ 
तथा तस्मै छन्दश्शास्त्रस्य वर्णनार्थमवसरं दत्तवान्‌ | शेषनागः छच्दरञ्चासत्रस्य 
वर्णनं तथा मधुरं कृतवान्‌, यथा गरुडः सन्त्रमुर्घोऽभवत्‌ | गरुडं मन्त्रमुग्ध मत्वा 


१. छन्द सूत्रम्‌ २२९, २.. वही ३।३०; ३. वही ३।३६, ४. वही ५१२, 
६1१०, ५. वही ७।९, ६. वही ७१३, ७. वही ७।२४ ८. वृहत्‌ संहिता 
विवृत्तिः To ११४८ ९. पिङ्गलच्छन्दः सूत्रम्‌ (हायुधवृत्तिसहितम्‌) प्रथमो$- 
घ्यायः, ₹लोक ? 

पलायनात्रसरेऽधिगते शेषनागः “मुजङ्गप्रयातस्योच्चारणं विधाय जले कूदितः। 
गरुडेन यदा शेपनागोपरि वञ्जनारोपिता, तदा शेषनागः उक्तवान्‌ यत्‌ 'भुजंगप्रयात' 
च्छन्दोद्वारा मया स्वगमनं सूचितम्‌ | 
प्राकृतपेंगले पिङ्गलाचार्य नमस्कुर्वता लिखितमस्ति 
जो विविहमत्तसाअरपारं पत्तो वि विमलमइहेलं । 
पढमब्भासतरंडो णाओ सो पिंगलो जअई ॥ 
यः महपिः पिङ्गलः स्वविमलवुद्ष्या लीलया सह विविधमात्राणां सागरं 
तीर्णबान्‌, तथा यः भाषायाः प्रथमःतरणतरणिः अस्त, स जयतु | 
एतेन मंगलपद्येन टीकाकारः पिङ्गलाचार्यः शेषावतारोऽपि स्वीकृत: । भिखारी 
दासस्य मुरलीधरकवेदच कथनैरपि शेषावतारस्य तस्य सिद्धिर्भवति । ` 


शुक्लयजुर्वेदस्य शतपथब्राह्मणे कस्यापि पैद्धर्षेरल्लेख आयातोऽस्ति । वंशे$स्मैव 
यास्क्पेंगी वभूव । पिङ्गलाचार्योऽपि वंशेऽस्मिन्नेवाजनि। वेपरः स्वभारतीय 
वाङ्मयस्येतिहासे पिज्जलाचाय पेंगपिवंशप्रसूतं मनुते ।२ 

पिङ्गलाचार्यस्य जीवनवृत्तसम्वन्धे न विशेषतथ्यमुपलव्धमस्ति | एतावदेव वक्तु 
शक्यते, यत्‌ अयं छन्दशशास्त्रस्य समन्वयकर्ता तथा मौलिक उद्भावकोऽस्ति | 

पाटलिपुत्रस्य विद्ृत्सभया सहापि सम्वन्ध एतस्यासीत्‌ । अग्निपुराणे पक्ति 
रेकायाति-- 

छन्दोवद्ये मूल्जेस्त: पिङ्गलोत्क यथाक्रमम्‌ । 

अग्निपुराणस्यैतत्कथनेन पिङ्गलाचार्यस्यास्तित्वं सिदृध्यति। स लौकिक 
वैदिकयोरुभयोरपिच्छन्दसोः निर्देशं स्वग्रन्थे कृतवान्‌ | अग्ने पिंगलशब्दः व्यक्ति- 
वाचकतां विहाय छन्दरशास्त्रस्य पर्यायवाचकतां जग्राह । 
समयनिर्धारणस्‌ 

sto कोथः पिंगळाचायं ख्रीष्टाब्दात्‌ २०० वर्षाणि पूवं जातं मनुते3 | 
पाइचात्यो विद्वान्‌ मेकडॉनलो लिखितवान्‌--'वैदिककालादनन्तरं छन्दसामत्यन्तं 
प्रामाणिक विवेचनं छन्ददशास्त्रे लम्यते । अस्मिन्‌ वैदिकच्छन्दसामघ्ययनं विहित- 
मस्ति | एतद्वेदाङ्गमपि कथ्यते परमस्य रचनाकालः उत्तरवर्ती विद्यते, उद्देश्य- 
मस्य च छन्दोविवेचनमस्तिः | 


1. प्राकृत TTS, १।१ | 

2. A History of Indian literature, Pags. 46 

3. History of Sanskrif literature. Pase +15 

4. ० Mo History Sanskrit literature. 11886 267 

भरतमुनेः 'नाट्यशास्त्रस्य पिङ्गलाचार्यस्य 'पिङ्गलच्छन्द:सूत्र'स्य च तुलनात्म- 
काध्ययनेनावगम्यते यत्‌ भरतमुनेः शत-सार्धशतवर्षाणिपूर्व॑ पिङ्गलाचार्योऽभूत्‌ | 
भरतमुनिः नाटयशास्त्रस्य चतुर्देशपञ्चद्शाध्याययोः छन्दस्सु विचारं विहितवान्‌ | 
एतस्य विवेचनस्य दुष्टिः नाटकाधीनास्ति । अतएव वैदिकच्छन्दसांविवेचनमतेन न 
विहितम्‌ । इलोकेषु छन्दोलक्षणश्पृङ्गाररस-नायिकाभिशच सम्बद्धानां पंक्तीनां 
ख्पेणैतेषां छन्दसां क्रमश उदाहरणानि दत्तानि सन्ति। अयं प्रत्ययोपर्यपिं विचारं 
न विहितवान्‌ । भरतमुनेविवेचनं स्पष्टतया पिंगलोत्तरकालीनमस्ति | भरतस्य च 
समयः खीष्टाब्दात्‌ पूर्व द्वितीयशताब्द्या स्वीकृतंविद्यते । अतः पिङ्गलाचाय- 
स्य समयः पाणिनेः समकालीनोऽथवाऽल्प एव तदुत्तरकालीनः सम्भाव्यते | 


खीप्ठाब्दातपूर्व प्रथमशताव्द्ाः समोपे लोकिकच्छन्दसां यावान्‌ विकासोऽभवत्‌, 
तत्परिचयः पिङ गलग्रन्थेषु न प्राप्यते । सूत्रैल्याः रचनापि ्रन्यस्येतस्य प्राचीन 
तायाः द्योतिकास्ति । कोलब्रकः पिङ्गलं पतङ्गा चैकमेव व्यक्तिं स्वीकृतवान्‌ 
कथित्तवान च यत्‌ पिङ्गलेनेव पतञ्ञलिनाम्ना पाणिनेः व्याकरणोपरि योगानुशासन- 
रचनाकारि । परमेतस्य तथ्यस्य स्तीकृत्यै पर्याप्तप्रमाण नास्ति । एततूसंदिग्धमस्ति 
यत्‌ पिङ्गलस्य समयः खोष्टाब्दात्‌ पूर्वं द्वितीयशतान्या: पूर्ववर्ती सम्भाव्यते | 


यदि पाणिनिना सह पिङलाचार्यस्य सम्बन्धः प्रामाणिको मन्येत, तदा तत्कालः 
खीप्टाब्दातपूत्रं ५००-३०० मध्ये सिद्ध्यति | भारतीय = परम्परा तु त शेपत्ता- 
गादभिन्नं मनुते । अतः एतत्परम्परानुसारमप्यस्य समयः खीष्टाब्दात्पूब ४०० 
सिद्ध्यति | अस्माकमनुमानमस्ति यत्‌ पिङ्गलाचार्यः पौराणिको जनः न भूत्वा 
ऐतिहासिकोऽस्ति, तत्समयश्च खौष्टाव्दात्पूव॑ २०० वर्षभ्योऽपि प्राचीनोऽस्ति । 
अयं नन्दसञ्राजः कालेऽभूत्‌ | एतद्ग्रन्थः 'पिङ्गळच्छन्दःसून्नम्‌' संस्कृतच्छन्दः 
शास्त्रस्य प्रथममुपलब्धं विस्तृत सुग्रथितश्चग्रन्थरत्नमस्ति : नात्रसंदोहोयत्‌ पिङ्गल 
छन्द:सूत्रे प्रक्षिप्तांशोऽपि पर्या्तोऽस्ति । 


रचना 

पिङ्गलाचार्यरचितम्‌--“छन्दोविचितम्‌' छन्दःसूत्र वा ग्रन्थ उपलब्धोईस्त । 
एषग्रन्थोऽपटाध्यायेषु विभक्तोऽस्त | अस्मिन्‌ वैदिकच्छन्दोभिः सह लोकिकच्छन्द- 
सामपि विवेचनं कृतमस्ति । प्रथमाध्याये म-य-र-स-त-ज-भ-त-ग-लानाम्‌ छन्दः 
शास्त्रस्य दशाक्षराणां वर्णनम्‌, गणविचारः, गुरुः, रूघुश्च लक्षणेष्वागतानि सन्ति | 
द्वितीयाध्याये गायत्र्याः अन्यच्छन्दसाञ्च विवेचनस्य तद्भेदानाञ्चोल्लेखो विद्यते | 
तृतीयाध्याये छन्दः पाद-विचारोऽस्ति। एकस्मिन्‌ पादे प्रयुक्तानां विभिन्तच्छस्द- 
सामक्षरसंख्मातां निर्देशोवत्तते । गायश्र्युष्णिगनुष्टुब्वृहतीऽपंक्ति-्जगती-प्रभृतिः 

च्छन्दसां पाद-लक्षणानि उतानि विद्यन्ते । गायत्र्यादिसप्तप्रकाराणां छन्दसां सप्त- 
देवताः कथिताः सन्ति-- 

“अग्नि: सवितासोमोबृहस्पतिमित्रावरुणाविन्द्रो विश्वदेवा देवताः" पडज्‌- 
ऋपभ-गान्वार-मध्यम-पञ्चम-घँवत-निपाद`-इवेत - सारंग-पिंसं ग-कृष्ण-नी ल-लोहित- 
गोर3-सप्तब्र्णानामर्निवेदय-काश्यप-गौतमांगिरस-भार्गव-कौशिक-वशिफ्ठः सप्त- 
च्छन्दसां गोत्रनिदेशोऽस्ति | | 

चतुर्याच्याये सप्तसत्रेपु उत्कृत्या वैदिकचर्चानन्तरं अष्टमसूत्रात्‌ लोकप्रयुक्ता- 
र्याबैताली मात्रासमवकासभेदविवेचनमस्ति । अन्ते चूलिकाछन्दसश्चर्चा विद्यते | 
इमानि छन्दांसि मात्रिकाणि सन्ति तर्थतेषां लक्षण-निर्देशाय चातुर्मात्रिकगणस्य 
प्रयोगो विहितो विद्यते | अथवा मात्रासंख्यायाः लघुगुरुनिर्देशस्य चाश्रयो गृहीतोऽस्ति । 
पिङ्लाचार्यः एकमात्रार्थं 'ल' कारस्य प्रयोगं कृतवान्‌ | 


पञ्चमाध्याये सम-अर्घसम-विषम-वृत्तानां लक्षणानि तथा समानी-नाराचबितान 
-पथ्या-चपला-विपुला-आपीड-प्रत्यापीड-मंजरी-लवरी - अमृतधारा - उद्गाता-सौर- 
भक-ललित-उपस्थित-प्रचुपित-शुद्ध-वि राड- तृष भ-द्रुत मध्या-वेगवती-भद्रवि राट्‌-केतु- 
मती-आख्यानकी-विपरीताख्यानकी हरिणीप्लुता-अप्टवकत्र - पुष्पिताग्रा-यमवती-शिखा 
खंजादिवृत्तलक्ष णानि च वर्णितानि सन्ति । 


पप्ठाध्याये तनुमध्या-कुमारललिता-माणवकाक्री डित-चित्रपदा-विद्युन्माला-हंसरुत- 
भुजंगशिशुभृता-हलमुखी-शुद्धविराट-पठाव सक्माबती-मयूरसारिणी-मत्ता-उपस्थिता- 
इ्द्रवज्तरा-उपेनद्रव्रा-उपजाति-दोघक-शा खिनी-वातो मि-श्रमरविळसिता-रथोद्धता - 
स्वागता-वृन्ता-क्येनी-विळासिनी - वंशस्थ - द्रुतविलम्वित-तोटक-पुट-जलोद्धतगति - 
कुसुमविचित्रा-तत्‌-च चलाक्षिका - भुगंगप्रयात-स्रग्विणी- प्रमिताक्षरा- कान्तोत्पीडा- 
वैरवदेवी-वाहिनी-नवमालिनी नामकच्छन्दसांलक्ष णान्यायातानि सन्ति | 
सप्तमाध्याये प्रहषिणी-रुचिरा-मत्त मयूर-गौरी-असम्वाधा-अपराजिता-प्रहरण- 
करिका-वसन्ततिलका-उद्धषिणी-चन्द्रावर्ता-माला-मणिगुणनिकर-मारिनी-कऋषिगण - 
विलसित-हरिणी-मृथ्वी-वंचपत्रपतित-मन्दाक्रांता-शिखरिणी-कुसुमितलतावेलिता-शादू' 
लविक्रीडित-सुवदना-वृत्त-खधरा-मद्रक-अश्वललित-मत्ताक्रीडा-तस्वी-क्रॉंचपदाभुजंग - 
विजुम्मित-अपवाहकादिच्छन्दसां तथा दण्डकानां लक्षणानि कथितानि सन्ति | 
अष्टमाध्याये कुड्मरदन्ती-वतंनु-जलधरमा छा-गौरी-ललना-कनकप्रभाकुटिल- 


१. पिगलछन्दः सूत्रम्‌-३/६३ । 


२. वही ३1४६ । ३. सितसारंग-पिशंग-ङृण्ण-नीललोहित-गौराः वर्णाः वही,३।६५। 
४. वही, ३।६६ । 

गति-वरसुन्दरी-कुटिला-शैलशिखर-वरयुवती-अतिशायिनी-अवितथ-को किलक-विवुध- 
प्रिया-नाराचक-विस्मिता-शशिवदना-प्रभृतिच्छन्दसां लक्षणानि कथितानि सन्ति | 
प्रस्तारनिरूपणस्य संख्यावगमस्य च विघेनिर्देशोऽस्ति | 

अष्टमाव्यायस्याध्ययनेनैवं प्रतीयते यत्‌ नैषोष्थ्यायः पिद्धुलाचार्य-विरचितो 
विद्यते । एषोष्व्यायो$स्योत्तरवतिना केनचिदाचायंणास्य नाम्ना योजित: । अतः 
तानि छन्दांसि गाथा: कथ्यन्ते । यानि छन्दांसि शास्त्रे$्वणितान्यपि काव्ये प्रयुक्तानि 
दृश्यन्ते । 'तत्रानुक्तं\ गाथा' उवत्वा ग्रंथेऽस्मिन्‌ गाथासु घ्यानमाकपितं विद्यते | 


संस्कृतभाषायां fad पिङ्करूस्यच्छन्दःसूत्रे छन्दोलक्षण-निरूपणाय सूत्रशेली 
प्रयुक्ता विद्यते । छन्दसां सूत्रगतलक्षणमात्राण्येव दत्तानि वत्तंन्ते नोदाहरणानि । 
वर्णवृत्तानां लक्षणेषु वाणिकगणानामुपयोगः कृतो विद्यते, येपां निर्देशाय छन्दः 
शास्त्रीयाणि-दशाक्षराणि-य-म-त-र-ज-भ-न-स-ल-गानि प्रयुक्तानि सन्ति । मात्रिक- 
छन्दःसु आर्यालक्षण-सिंद्ऽ्ये केवलं चतुर्मात्रिकगणाः प्रयुक्ताः सन्ति । अन्यमात्रिकः 
गणेभ्यः पिङ्गेन स्वीकृति दत्ता । वणवृत्तानां वर्गीकरणं समादूर्धसमविषमरूपेण 
विहितं विद्यते | यस्य छन्दसो$बंचरणमेकसमानं भवेत्‌, अद्धञ्च कस्याप्यन्यस्य 
साम्यं भजेत, तदर्धसमं कथ्यते | मान्रिकच्छन्दसामार्या-वैतालीयमात्रासमकप्रकरणेपु 
विचार: कृतोऽस्ति | 


छन्दः शास्त्रस्य जन्मच्छन्दसां -जन्मानन्तरं जातं WAT । यतः कस्या अपि 
कलायाः विद्यायाः सम्बन्ध शास्त्रनिर्माण प्रायः कलायाः विद्यायाः विकासानन्तरमेव 
भवति । अतः लोकिकञच्छन्दसां वैदिकच्छन्दसाञ्च समन्वयः छन्दसां प्रणयनञ्च 
पिङ्गलाचार्येणच्छन्दसामाविष्कारानन्तरमेव कृते भवेताम्‌ । विद्वांस: छन्दः शास्त्रः 
विषयकं प्राचीनतममुपलब्धग्रंथमृक्‌धरातिशाश्यं मन्वते । अस्य ग्रन्थस्य प्रधानोविषयः 
यद्यपि व्याकरणमस्ति, तथापि तदन्तभागे वैदिकच्छन्दःसु प्रकाशो दत्तो विद्यते | 
अस्य ग्रन्थस्य छन्दोविषयकचर्चाधपूर्णाऽस्ति | परं वैदिकच्छन्दसां रक्षणान्यत्रोप- 
लभ्यन्ते | वेदमन्त्राणां विशुद्धताय तथा तेषां लयबद्धगतिज्ञानार्थं छन्दः शास्त्रस्या- 
घ्ययनस्यावण्यकता भवति | AAA: छन्दोबद्धाः सन्ति । तेपामुच्चारणस्य गति- 
विधि छन्दः शास्त्रस्याध्ययनं विना ज्ञातुं न शक्यते । प्रायशः भगवान्‌ शिवः अन्य 
शास्त्रवत्‌ छन्दः शास्त्रस्यापि प्रवत्तंको$स्ति | स्वभाष्यग्रंथस्य पुष्पिकायां यादव- 
प्रकाशे इलोकमेकमुद्धरता कथितमेतत्‌, यत्‌ देवगुरुः वृहस्पतिः शङ्करात्‌ सर्वप्रथम 
छन्दोज्ञानं प्राप्तवान्‌ | वृहस्पतेरिद ज्ञानं दृशच्यवनेन्दुः, इन्दोशच सुरगुरुः माण्डव्यः 
प्राप्तवान्‌ | यादवप्रकाशस्य पिङ्गलनागच्छन्दोभाण्यस्य पुष्पिकायां सनत्कुमारोऽपि 


१. पिङ्गलछन्दः सुत्रम्‌ ८१ | 

छन्दः शास्त्रज्ञः स्वीकृतोऽस्ति । परं लिखितरूपेणोपलब्ध: पिङ्गलाचार्यस्य 'छन्द: 
सूत्र ग्रंथएवादिच्छन्दोग्र न्थोऽस्ति | 

छन्दः सूत्रोपरि चतुर्दशटीका उपलब्धाः सन्ति । तासु भट्टहलायुधक्कता मृत- 
संजीवनी टीका सर्वाधिकप्राचीना महत्वपूर्णा च विद्यते । एतट्टीकातिरिक्तमेतद्‌ 
ग्रन्योपरि पिङ्गलवातिकस्याप्युल्लेखः कृतो वर्तते । छन्दः परिभाषा मलग्नन्थकर्त्रा 
नाङ्किता । परं हलायुधभट्टकृतायां टीकायां छन्दोऽक्षरसंख्यायाः परिमाणं स्वीकृत- 
मस्ति | लिखितमस्ति 

“छन्दः शब्देनाक्ष रसंख्यावच्छन्दोऽत्राभिधीयते^ ।'” 

छन्दोव्युत्पत्तिः व्याकरणशास्त्रानुसारम्‌- 

“छन्दयति पृणाति रोचते इति छन्दः, वा छन्दयत्याहलादयति छन्यन्तेऽनेन 
वा छन्द: ।' अर्थात्‌ रुचिकरा श्रुतिप्रिया लयबद्धा वाणी छन्दोऽस्ति | अथवा यस्याः 
वाण्याः श्रवणमात्रेण मन आहलादितं जायते, सा छन्दोमयी वाणी-एव वेदोऽस्ति | 
छन्दश्शास्तस्य व्युत्पत््याः एप एकः पक्ष आसीत्‌ उद्देश्यं वा, पर वेदमन्तरेम्यः 
छन्दः एतादृशकवचरूपेण स्वीकृतम्‌, AER वेदमन्त्रआसुरहस्तक्षेपेण सुरक्षितः 
तिष्ठेत्‌ | लिखितमस्ति-- 

“छादयति मन्त्रप्रतिपाद्ययज्ञादीनिति छन्दः 1” 


अर्थात्‌ -यत्‌ असुराणां विघ्नवाधाभिः यज्ञादिकर्मणां तथा वैंदिकानुष्ठानानां 
रक्षां करोति, तदेव छन्दोस्ति । प्राचीनः प्रामाणिकश्च भाष्यकारः यास्कः स्वः 
निरुक्ते छन्दसः एतस्यैव सुरक्षार्थकस्व रूपस्य वर्णनं कृतवान्‌ । यास्कस्य कथन- 
मस्ति aq मन्त्राणां विषयः मननं छन्दसां छादनं स्तोत्राणां स्तुतिः, यजुषाञ्च यजनं 
वर्तन्ते | पिंगलः स्वच्छन्दःसूत्रे यास्कस्य परिभाषायाः निर्वाहं तवान्‌ | 
च्याड्याचायः 
र पाटलिपुत्रे परीक्षितेषु विद्वत्सु आचायंव्याडेरपि नामायातमस्ति । अयं पाणिनेः 
पूववर्त्यासीत्‌ | परमष्टाध्याय्यामस्योल्लेखोनोपलभ्यते | शौनकर्षे: 'क्लकप्रातिशाख्ये' 
मतमस्योद्धृतमस्ति' । व्याडे:द्वितीयं नाम 'दाक्षायण' इति भयते । वामन 
काशिकायामेनं “दाक्षि'--नाम्ना स्मृतवान्‌* ग्रन्थकारः । केचन विद्वास एनं पाणिनेः 
मातुलेयं मन्वते । परं यथार्थतोऽयं पाणिनेः मातुलआसीत्‌ | व्याडेः यशः एकविश्रुत- 
बयाकरणस्य रूपेण पराप्यते । पाणिनेः पूर्ववर्त्याचार्यपरम्परायां व्याडेः स्थानं परमो- 
च्चमस्ति। तस्यासाधारणबैदुप्यस्य परिचायक: तस्य संग्रहग्रन्थो विद्यते। नायं प्रन्थो- 
१. पिंगलछन: सूत्रम्‌ टीका द्वितीयोःध्यायः कारिका-१ । 

इद्योपलब्धोईस्ति, परमस्य ग्रन्थस्य यान्युद्धरणानि प्राप्तानि सन्ति, तैरस्य महत्त्वं 
प्रकटं जायते । 

शाकटायन-ौनक-यास्क-व्याडि-कात्यायन-पतञ्जलि- प्रभृतीनांशैल्याअध्ययनेना 
वगम्यते यत्‌ व्याडिः सुस्पष्टशैल्या आचार्योऽभवतू | वाक्यपदीयकारस्य महावैयाक- 
रणस्य भर्तुहरेःसाक्ष्यानुसारं पतञ्जलेः भाष्यं मूलतः संग्रहप्रतिकुंचकोऽ्थात्‌ व्याडेः 
संग्रहस्य रहस्योदूघाटक आसीत्‌ | यास्केन न सूत्रदौली स्वीकृता, परं तेन भापा- 
तत्त्वानां सुन्दरं विवेचनं विहितम्‌ । प्रातिशाख्यानामारम्भः अक्षरसमाम्नायेन 
जायते । 

व्याडे: व्याकरणग्रन्थस्य 'संग्रहस्याप्यारम्भः शब्दार्थ-सम्बन्धेन शब्दनित्यत्वा- 
नित्यत्व-विवेचनेन च भवति । पतंजरिना व्यलेखि-- 

(संग्रहे तावत्प्राधान्येन परीक्षितं 'नित्योवा स्यात्‌ कार्योवा)' भर्तृहरिरचित- 
चावयपदीयस्य सोपज्ञटीकायां संग्रहस्य निम्नलिखितपद्यमुपलभ्यते-- 

सम्बन्धस्य न कर्तास्ति शब्दानां लोक-वेदयोः, 
शब्दैरेव हि शब्दानां सम्वन्धः स्यात्कृतः कथम्‌ । 

भतू हरेरिदं कथनं यथार्थ प्रतीयते यत्‌ पतञ्जलिः 'संग्रह' ग्रन्थोपरि भाष्यंरचि 
तवान्‌ | भाष्ये--“अथ शब्दानुशासनम्‌' इति सूत्र सर्वप्रथम व्याख्यातवान्‌ | नैतत्सूत्र- 
पाणिनेः प्रथमसूत्रं न वात्तिककारस्यैव | अतः महती सम्भावनास्ति यत्‌ इदं व्याडेः 
सूत्र स्यात्‌ । अत इदं स्वीकतुं शक्यते यत्‌ पाणिनेः सूत्ररचना-शैल्याः सम्मुखं 
व्याडे: व्याख्या विवेचनात्मकशैली च पृथक्‌ सरण्याः प्रतिनिधित्वं कुरुतः | 
समय-निर्धारणम्‌ 

व्याडिःपाणिनेः पूर्ववर्त्यंस्त समकालीनो वाथवापश्चाद्बर्तीति प्रशनएष 
विचारणीयोऽस्ति । महामाष्ये--आपिशल-पाणिनीय-व्याडीय-गोतमीया' पाठाः 
मिळन्ति । यद्चेष पाठक्रमः ऐतिहासिको मन्येत, तदा व्याडिसमयः पाणिनेः पश्चात्‌ 
सिद्ध्यति । sure: निदेशः ऋकप्रातिश्ञाख्ये समायातोऽस्ति | अतोऽस्यसमयः 
पाणिनेः पूर्ववर्ती सम्भाव्यते फिद्सूत्राणि पाणिनेः पूर्ववर्तीनि मत्वापि गार्ग्यस्य 
पाणिनेः पूर्ववत्तित्वं सिद्घ्यति । केचन विद्वांसः व्याडेरस्यं नाम दाक्षायणं स्वीकुर्वन्ति 
तथा तं पाणिनेरेकढि संततिक्रमपूवं मन्वते । भ्ृंहरिःस्व-वाक्यपदीये लिखितवान्‌ -- 

“अह्पन्नेय:, संक्षेपेण च सर्व पिपठिपुम्यो वैयाकरणेभ्यो विस्तृतसंग्रहस्य मूल्या- 
भावात्‌ यदासौग्रन्योऽस्तंगतः, तदा सत्यमर्मज्ञः गुरुः पतञ्जलिः संग्हप्रोक्तानि समस्त- 
न्यायवीजानि स्वमहाभाष्ये निबद्धानि चकार | परमपरिपक्वबुदधिभ्यो जनेस्यः एत- 
त्संक्षिपविवेचनस्य पारगमनं कठिनमभूत्‌, तदा बैजि-सौभव-हर्यक्षादिविद्वांसः संग्रह- 

द्वारोद्घाटक भाष्यं शुष्कं वितण्डाविषयञ्च निर्मायोपेक्षणीयं चक्रतुः । ते पतज्ञलि- 
शिष्यानात्मनो वदन्ति स्म, परं त एवापंग्रन्थस्यास्य विप्लावने कारणतां जग्मुः^ |! 

एतेनोद्धरणेनेदं स्पष्टमस्ति यत्‌ पाणिनेः सूत्राणि केन्द्रं विधाय कात्यायनस्या- 
न्यमनीपिणां च वात्तिकाणां सहायतया विचारकस्य पतञ्जलेः वास्तविकाधारग्रन्थः 
व्याडि-रचित एष 'संग्रह' एवासीत्‌ | 

श्रीयुधिष्ठिरमीमांसकः पाणिनेः किद्चित्पूव व्याडेः सत्तां स्वीकृतवान्‌ | सम्भवतः 
व्याडिः पाणिनेः जीवनकाले तद्व्याकरणरचनोपरान्तमपि विद्यमान आसीत्‌ | 
नात्र संदेहो यत्‌ व्याडिः पतञ्जलेः परमपूर्ववर्ती वर्तते । 

पाणिनेः सम्बन्धः पाटलिपुत्रस्य विद्वत्सभया सहासीत्‌ | तत्समयः खीष्टाब्दात्‌ 
प्राक्‌ ५००-५४० समीपे विद्यते । व्याडिरेकसंततिपूर्वं मन्येत, तदा तत्समयः 
खीष्टाव्दात्‌ प्राक्‌ ५२०-४६० संभाव्यते | एतत्समयानुसारं व्याडिरपि पाटलिपुत्रस्य 
विद्वत्सभया सम्बद्धः सिंद्धयति। कायिकायामागतँः “नन्दोपक्रमाणि मानानि (काशिका 
२।४।३१) सदृशैः वाक्यैः नन्दानां कार्यपरिचयः प्राप्यते तथा तद्िद्रन्मान्यतापि 
प्रकाशमायाति । व्याडिरपि 'पठान' देशीय आसीत्‌ तथाऽयमपि पाञ्चाल-पाइवंवर्त्य- 
वासीत्‌ | पाटलिपुत्रस्य यशः. नन्दमौर्ययुगयोः देशदेशान्तर यावत्‌ व्याप्तमासीत्‌ | 
अतो व्याडिरपि स्वब्याकरणग्रन्थसंग्रहं पाटलिपुत्रस्य विद्वत्सभायां परीक्षार्थं प्रस्तुत- 
वानित्यन्न किमाञ्चर्यम्‌ ? श्रीयुधिष्ठरमीमांसको लिखितवान्‌ यत्‌ पाणिनेः किञ्चि- 
wana व्याडिसत्ता स्वीक्रियेत, तथा तत्कालः पाणिनीयथ्याकरणरचनोपरान्तं 
मन्येत, तदा नौचित्यं किमपि वत्तंते । 

पाणिनेः लिङ्गानुश्चासनोपरि विचारेण प्रतीयते यत्‌ तेन दार्शनिकी व्याख्या न 
बिहिता । परं संग्रहे स्त्रीलिंग-पुंछिग-तपुंसकलिगानां दार्शनिक-व्याख्याः विहिताः 
सन्ति : एतासां व्याख्यानां भाषावैज्ञानिकं महत्वं विद्यते । व्याडेः संग्रहग्रन्थः पर्याप्त 
प्रसिद्ध आसीत्‌ | कथितमस्ति 


“संग्रहे नित्यपर्यायवाचिनो ग्रहणमिति इहापि तदेव । व्पाडेइच प्रामाण्यादिहापि 
तथेव सिद्धशन्द उपात्तः ।'' 


एतेन स्पष्टमस्ति यत्‌ शब्दस्य नित्यानित्यत्व-सम्बन्धे तस्य धारणा सापेक्षा- 
सीत्‌ । श्रीसत्यकामवर्मणा लिखितम्‌ --''निश्चितमेव स्वयं लुप्तोभवन्नपि स्वव्यापक- 
दृष्टिविक्षेपणदुष्ट्चा व्याडिरद्वितीय आसीत्‌ । तदानीं तत्समकालीन एव पाणितिः 
सम्प्रति यावत्‌ सुरक्षितो भूत्वा व्यापकं सम्मानं लब्ध्वापि स्वसदृशमेकमपि सूत्रकारं 
नोत्पादितवान्‌ | वस्तुतः पाणिनिः संक्षिसोऽपि gee आसीत्‌, यत्र व्याडिः विस्तृतः 


१. वाक्यपद्धौयम्‌ २।४७८-४८४। 

जटिलोऽपि परवत्तिचिन्तनोपरि प्रभावत्रानभवत्‌ 17% 


एतेनोद्धरणेन स्पष्टमस्ति यत्‌ ब्याड: व्याकरणग्रन्यः पर्याप्तप्रसिद्ध आसीत्‌ । 

एतस्य परिमाणं लक्षश्लोकसंख्यात्मक कथितमस्ति । 
वररुचिः 

व्याकरणशास्त्रस्य यशस्तविप्रणेतृपु वररुचेः महत्त्वपूर्ण स्थानमस्ति। अस्यापि 
सम्बन्धः पाटलिपुत्रेण सह विद्यते । अयं चाचार्यवर्षस्य शिष्यः मन्यते । कथासरि- 
त्सागरे कथितमस्ति यत्‌ यदायं शिष्यनन्दनिकटे गुरुदक्षिणार्थं स्वर्णमुद्रायै गतः, तदा 
राजा नन्दः दिवंगतो वभूव, सम्पूर्ण राष्ट्रं शोकमग्नमासीत्‌ | 

योगसिद्धीनां ज्ञतेन्द्रदत्तः कथयितुमारव्धवान्‌ यदहमस्य मृतस्य राज्ञः शरीरे 
काय-शरी र-विद्यया प्रवेष्टं शक्नोमि । वररुचिरर्थी भवतु, अहमस्मै घन दास्यामि । 
मम पुनः परावर्त्तनं यावत्‌ व्याडिः मम शरीर रक्षां करोतु। एवमुक्तवन्द्रदत्तः 
स्वविद्याप्रभावेण राज्ञोनन्दस्य TUT प्रविष्टवान्‌, येन राजा नन्दः पुनर्जीवितोऽभवत्‌ । 
एकान्तदेवमन्दिरे इन्द्रदत्तशरीररक्षार्थ व्याडिरुपविष्टस्तथा वररुचिः राज्ञः समीपं 
घनयाचनार्थं प्राप्तः । राजभवने गत्वा वररुचिः राज्ञे आशीर्वादं ददौ तथा योगनन्दं 
राजानं गुरुदक्षिणायै एककोटिस्वर्णमुद्राणां याचनां कृतवान्‌ । योगनन्दः शकटारू- 
नामक पूर्वनन्दमंत्रिणमाज्ञसवान्‌ यदस्म ब्राह्मणाय एकस्तर्णमुद्राः राजकोषात्‌ 
प्रदेयाः । मृतं राजानं शीघ्रमेव जीवितं वीक्ष्य तथा तर्देव याचक समुपस्थितं ज्ञात्वा 
मंत्री शकटालः शंकितो वभूव, यत्‌ अवश्यमेवेदं परकायः्रवेश-विद्यायाः ज्ञातणां 
पडयन्त्रमस्ति । अत एवेदानीमीदृश उपायोऽपेक्षितोऽस्ति, येन राजास्मिन्‌ . 
शरीरेऽधिकदिनं यावत्‌ तिष्ठेत्‌ । यतोनन्दपुत्र इदानीं शिशुरस्ति । राज्यस्य बहवः 
शत्रवः सन्ति । अतोऽस्य कृत्रिमराजशरीरस्येंदानीं रक्षावश्यकता वर्तते । 

एवं विचार्य मन्त्रिणादेशोदत्तोयत्‌ राज्यस्य सर्वे शवाः तत्कालमेव दग्धाः 
भवेयुः | गुप्तचराः अन्विष्यान्विष्य शवान्‌ दग्धुमारव्धवन्तः | प्रस द्ध इस्मिन्नेव देवा- 
लये रक्षितमिन्द्रदत्तशवमपि व्याडेरपहृत्य हठात्‌ दग्घवन्तः | तदवसर एव व्याडिः 
रुदन्‌ राज्ञः समक्षमृपस्थितः तथा रुदन्‌ निवेदितवान्‌ यत्‌ प्राणेषु शेषेष्वपि योग- 
समाधौ स्थितं ब्राह्मणस्य शवमनाथश्वमुक्त्वा तव भूत्याः दग्बवन्तः । एतच्छ त्वा 
योगनन्दस्य (क्कत्रिमस्य राज्ञः) विचित्रा दशाऽभूत्‌ | 

इन्द्रदत्तस्य शवशरीरे दग्धे तदात्मा राज्ञः शरीरे स्थितोवभूव | महाबुद्धिमात्‌ 
शकटालः तत्कालं वररुचये एककोटिस्वर्णमुद्राः दक्षिणारूपेण अददात्‌ | अयं राजा 
वररुचि स्वप्रधानमंत्रिणं नियुक्तवान्‌ । शकटालं च शतपुत्रसहितमेकस्मिन्नन्धकूपे 


१. संस्कृत व्याकरण का उद्भव और विकास, पृष्ठ १०३ | 

निपातितवान्‌ । अन्धकूपे$स्मिन्‌ प्राणिनां रक्षार्थभल्पसक्तुकजले दीयेते स्म । तद्दानं 
तथाष्पर्याप्तमासीतू, यर्थकव्यक्तेरपि जीवननिर्वाहोऽसम्भव आसीत्‌ | अतएव क्रमशः 
झकटालस्य सर्वे पुत्राः स्वर्गताः । कालान्तरे वररुचिः शकटालमुद्घृतवान्‌ तथा तं 
पुनाराज्ञो मंत्रिणं चकार । एतत्संदर्भे वररुचेः बुद्धिमत्तायाः अनेककथाः आयाताः । 
बररुचिः संसारविरक्तोभूत्वा तपोवने गतः तथा तत्र तपः प्रारब्धवान्‌ । अनन्तरमसौ 
बदरिकाश्रमे गतः । तत्र तेन देव्याः भक्तिः कृता तथा योगानलद्वारा स्वशरीरं 
way | यथा-- 


अथ स निविडभक्त्या तत्र देवी शरण्यां- 
शरणमुपगतोऽसौ मर्त्य॑भावं मुमुक्षुः । 
प्रकटितनिजमृत्तिः सापि तस्मं शदांस ; 
स्वयमनळसमुत्थां धारणां देहमुक्त्यै । 
दग्ध्वा शरीरमथ धारणया तया तद्‌, 
दिव्यां गति वररुचिः स॒ निजां प्रपेदे। 
विन्ध्याटवीभुवि ततः स च काणभूति- 
रासीदभीप्सितगुणाळ्य - समागमोत्कः^ । 
वररुचिः कात्यायनगोत्रीय आसीत्‌ । अस्य पितुः नाम सोमदत्तः मातुश्च नाम 


यमुना आस्ताम्‌ | अयं कौशाम्ब्यामजनि । अयं पाणिनिना सह पाटलिपुत्रेऽधीतवान्‌ । 
उपवर्पस्य कन्यया कोशया सहास्य विवाहोऽभवत्‌ । 


अवन्तिसुन्दरी कथासारे वहिन्‌ कलाप्याः पुत्र्याः वणिन्‌ कात्यायन्याः पुत्रो 
मतोऽस्ति | वरर्चेः जन्म गोदावर्यास्तटे मतमस्ति | पश्चात्तेन व्याडिना, इन्द्रदत्तेन, 
उपवर्षेण च सह पाटलिपुत्रे विद्याऽबीता अन्यपरम्पराभिरपि ज्ञायते यत्‌ वररुचिः 
पद्मनाभमिश्रादेकादशवंशपूव॑ जात आसीत्‌ । वररुचे: बंशपरम्परा निम्नांकितास्ति- 


१. वररुचिः 

२. न्यासदत्तः (फणिभाष्यार्थतत्त्वबित्‌) 
३. जयादित्यः (मीमांसकः) 

४. श्रीपतिः (सांख्यशास्त्रविश्ञारदः) 
५. गुणेशवरः (काव्यतत्त्ववेत्ता) , 

६. भानुमिश्रः (प्रसिद्धकवि:) 

७. हलायुधः (वेदशास्त्राथंतत्त्ववित) 
८. श्रीदत्त; (घर्मशास्त्री) 


१. कथासरित्सागर, प्रथमलम्बक, पंचमतरंग, पञ्चसंख्या, १०७-१४२ । 

९. भवदत्त: (वेदान्ती) 

१०. दामोदर: (काव्यालद्धारकारक:) 

११, पद्मनाभः (व्याकरणदर्शकारः) 

अयं पद्मनाभः मेथिलवंशस्य संस्थापकोमन्यते । मिथिछायां वररुचेः सम्बन्धे 
कथक्रापि प्रचलिता विद्यते, येन वररुचे: काव्यप्रति भायाः परिज्ञानं भवति | 

वररुचिनाम्नाऽनेकाचार्याणां नामनिर्देशः प्राप्यते । एष्वेकः याज्ण्यवल्वय- 
पौत्रः कात्यायनपुत्रश्चापि वरुरुची वत्तेते | 

स्कन्दपुराणे लिखितमस्ति-- 

कात्यायनाभिधश्च यज्ञ-विद्याविचक्षणः, 
पुत्रोवररुचिर्यस्य वभूव गुणसागरः? । 

कात्यायनो वररुचिश्चाभिन्तो विद्यते । तस्य गोत्रनाम कात्यायनोवत्तते । 
व्यक्तिनाम च बररुचिरस्ति। पुरुषोत्तमदेवानुसारं कात्य-कात्यायनःपुनर्वं सु-मेधाजित- 
वररुचय इमानि पञ्च नामानि वररुचेः सन्ति । चन्द्रगुप्तस्य कृष्णचरितनाटकस्य 
भूमिकायां वररुचिः कात्यायनश्च नामनी एकस्यैव जनस्य कथिते स्त: । तस्य च 
वार्तिककाररूपेण कविरूपेण च सदैव स्मरणं कृतं विद्यते । समुद्रगुप्तसमयः 
खीष्टाब्दात्‌ प्राक्‌ चतुर्थशताव्याः पूर्ववर्ती न वर्तंते । अतः पूर्व बरर्चेःनाम 
प्रसिद्धमभवत्‌ | महाभाष्ये वाररुचकाव्यस्यापि नामायातमस्ति । पतञ्लेः निर्देशेन 
ृत्तेस्मिन्‌ संदेहो नास्ति, यत्‌ वरश्चेः किमपि काव्यमासीत्‌ | 

वातिकानां रचयित्रे कात्यायनाय विशेषणात्मकयो: द्वयोः नाम्नोः व्यवहार उप- 
रूम्यते--वात्तिककारः वाक्यकारश्च । वेपि नामनीमे महत्त्वपूर्ण स्तः | प्रथमनाम 
तदुरचनामूलकवस्तुपरकमस्ति, द्वितीयञ्च वात्तिकानां विभेदकाकारद्योतक विद्यते | 

वात्तिककारनाम्नः तुलनां वृत्तिकार-भाष्यकार-शब्दाम्यां कत्तु शक्यते, यत्‌ 
रचनायाः विषयं यस्तु तत्त्वंच व्यनक्ति । वाक्यकारं सूत्रकार-पदकार-सदुशनाम्नां- 
समक्षं मन्तुं शक्यते । येन रचनायाः वस्तुनो वा आङ्कतिपरकस्वरूपस्य पार्थक्यं 
ज्ञायते । 

श्रीयुधिष्ठिरमीमांसकः पञ्चानां कात्यायनानां निर्दशं कुतवान्‌ | प्रज्ञापरि- 
शिष्टस्य रचयिता कात्यायनः आत्मानं कौशिक्रपक्षस्य शिष्यं मनुते । मीमांसकः 
दुष्ट्या वाजसनेहप्रातिसाख्यमपि अस्येव कोशिकपक्षीयकात्यायनस्य रचनासीत्‌ | 
श्रौतसत्रादीनां रचनापि एतद्द्वारेव सम्पन्नासीत्‌ । सम्भवतोऽयं कात्यायनः याज्ञव- 
ल्क्यस्य पत्रोऽस्ति। वार्तिककारः कात्यायनः उक्तकात्यायनादभिन्नो वत्तते । 


१. स्कन्द-पुराण, अ० १३१, एलोक ४८ | 

(तिरक्तसमुच्चयस्य रचयिता कात्यायनः वातिककारकात्यायनादभिन्मः 
युधिष्ठिरमीमांसकेन मतोऽस्ति। परमुभयोरपि वंशस्यैक्येनास्माकमनुमानमस्ति यत्‌ 
वात्तिककारकात्यायनः निरुक्तसमुच्चयस्य कत्तु'रभिन्नो विद्यते । 

बेबरः, मैक्समूलर:, गोल्डस्टुकरश्च वररुचि प्राज्ञदेशीयं प्राच्यदेशीयं वा 
मन्वते । तेपां तत्कथनाधाराः निम्नांकिताः सन्ति 

१. तथाकथितपाणिन्यालोचनम्‌ । 

२. प्राच्यपरम्परायाः पाणिनेः पूर्वकालादेवसमृद्धिः । 

३. संज्ञादिप्रसंगे तस्य भिन्ना प्रवृत्तिः । 

४. महानन्देनसह वररुचेः सम्बन्धः | 


युचिष्ठिरमीमांसकः (प्रियतद्धिता: दाक्षिणात्याः) उक्तेराबारेण वररुचि 
दाक्षिणात्यं स्वीकृतवान्‌ । तत्कथनमस्ति यत्‌ शुक्लयजुर्वेदस्य कात्यायनशाखाया 
महाराष्ट्रेपि प्रचारोऽधिकोऽस्ति | विन्व्यदक्षिणदिदि सद्भावात्‌ महाराष्ट्रप्रदेश 
दक्षिणः कथ्यतेस्म । परं विचारणयैतदुचितं प्रतीयते यत्‌ कात्यायनगोत्रं दक्षिण- 
दिशः आसीत्‌ । परं वातिककारकात्याथनस्य प्राच्यपौर्वात्यसंभावनाया न विप्रति 


पत्तिर्जायते । दक्षिणगोत्रस्य धारके सत्यपि वातिककारस्य निवास प॒वस्यां 
भवितुं शक्यते । 


समय-निर्धारणम्‌ 


वातिककारः कात्यायनः महापद्मनंदस्य समकालीनः खीष्टाब्दात पर्व ४०० 
समीपे भवितुं शक्नोति । पाणिनिना सहास्य विरोबेऽङ्गीकृते उक्तसमयः स्वयमेव 
पुष्यति । कात्यायनः पाणिनेः दोषनिराकरणाय त्रुटिनिराकरणाय वा वातिकानां 
रचना कृतवान्‌ | मक्समूलर: गोल्डस्स्टुकरः तथाऽन्ये विद्वांसः एतत्समयं खीष्टाव्दा- 


तूं ३५० स्वीकृतवन्तः | भारतीयपरम्परायाः आलोकेऽपि कात्यायनः पाणिनेः . 


परवती मन्यते । पतञ्जरि-चरिते वररुचिद्रयस्य नामायातमस्ति। तयोरेकः 
वातिककारः कात्यायनोऽस्ति द्वितीयश्च पतञ्जलिशसः शिष्य उञ्जयिनी-निवासिन- 
रचन्द्रगुप्तत्राह्मणस्य ज्यष्ठपृत्रो विद्यते । एतद्ग्रन्थानुसारं चन्द्रगुप्तः ब्रह्मराक्षसात्‌ 

महाभाष्यमधीत्य गृहं परावत्तंन्‌ मार्गे चतुण्णा वर्णानां कन्यया विवाहमकरोत्‌ | 
याम्यः क्रमशः वररुचिः, विक्रमार्कः भट्टिः, भर्तृहृरिश्च चत्वार सुताः वभूवुः 
तेषु वरर्चिरनेकविषयेषु समानाधिकारं रक्षन्नपि केवलं गणितशास्त्रोपरि ग्रंथ 
निमितवान्‌ | अतोऽयं वररुचिरवश्यं मालववासी तथा विक्रमकालीनो विद्यते | 
वातिककारं वरर्शच कियन्तो विद्वांस सपादशतद्विशतवर्षाणिपश्चात्वत्तिन 
मन्वते | पर भारतीयसाहित्यस्य परम्परायां स॒पाणिनिकालीनः, पाणिनेरनति- 

कालपश्चाद्वर्ती सम्भाव्यते sto कीलहार्न: लिखितवान्‌--''वात्तिककारस्योददेश्य 
वे वलमेतावदेवास्ति यत्‌ पाणिनिसत्रोपरि सम्भावितशङ्कानामापत्तीनाञ्च विना- 
पक्षपूर्वाग्रहं च विवेचनं स्यात्‌ तथा निराधाराक्षपाणाञ्च खण्डन विधाय तेषामौ- 
चित्यसिद्धिर्भवेत्‌ । परन्तु यत्र केनापि प्रकारेण सूत्राणां समर्थनमौचित्यसिद्धिर्वा न 
सम्भाव्येत तत्र संशोधनं परिवर्तनं परिवद्ध ने वा प्रस्तावयेत्‌' ।' एवंप्रकारण 
कीलहार्न: वररुचि पाणिनेरुत्तरवर्तिनं पतञ्जलेः पूर्वबतिनञ्च स्वीकृतवान्‌ । 


वररुचे: वातिकानि 


पाणिनिना ३९९५ सत्राणि (३९८१ + १४ प्रत्याहारसूत्राणि) लिखितानि । 
तेप १२५४ TAT प्रायः ४२०० वातिकानि विरचितानि सन्ति | भाष्ये २६ सूत्रो- 
परि एकाधिकाचार्याणां वातिकानि मिलन्ति । कात्यायनस्य वातिकानि ७०९ सूत्राणां 
व्याख्यां कृतवन्ति सन्ति । ५३७ सूत्राणां सधाराः प्रस्ताबिता अष्टौ सत्राणि 


चानावइयकानि सिद्धानि। wast वातिकानां निम्नलिखितभागेपु विभागं कतू 
शक्यते-- 

१. सत्रव्याख्यानम्‌ । 

२. सूत्रपदप्रयोजनम्‌ । 


a 


३. सत्रपदप्रत्याख्यानम्‌ । 


a 


४. सत्रप्रत्याख्यानम्‌ | 


a 


५. सत्रप्रयोजनम्‌ । 
६. सत्रशंकोद्भावन-समाधानम्‌ । 
७. शब्दा*कथनम्‌ । 


८. स्वतन्त्राथकथनम्‌ | 


भाष्यकार: ६६ TAT वातिककारस्य विरुद्ध सूत्रकारस्य समर्थन कृतवान्‌ | 
नात्र संदेहो यत्‌ वातिककारः सूत्रकारस्य दोषान्‌ दर्शयितुमं च्छत्‌ | तत्समर्थनमौचित्य 
सिद्धि वा नैच्छत्‌ । कात्यायनस्य कानिचिद्वातिकानि गद्य कानिचिद्वात्तिकानि च 
पदे प्राप्यन्ते । क्वचित्‌ यथारूपं क्वचिच्च स्वल्पपरिवत्तनेन सह पूणसूत्रस्थ तथा 
प्रथमस्य सर्वाधिकमहत्त्वपूर्णशब्दस्य वा आवृत्तिमिलति | पाणिनेः शब्दावल्या 
व्यवहार कुवन्नपि सोऽचं स्वर हल व्यञ्जनम्‌ अकं समानाक्षर, लट भवन्तीं लुटम- 
द्यतनीमक्तवान । बातिककारस्यानया प्रक्रियया तस्यन्द्रशाखाया अनुयायित्वं सिद्ष्य- 
ति। महाभाष्ये कात्यायनमारद्राजीयस्य, सौनागस्य, कुणरवाडवस्य, बाडवस्य, 
शौर्यभगवतः कुणिक्रोटीयस्य, गोनर्दीयस्य, शोणिकापुत्रस्य च वात्तिककारख्पे- 


१. दी कत्यामन एण्ड पतञ्जरि Jo ४२ | 

णोल्लेख आयातोऽस्ति । कात्यायनस्य वातिकानां संग्रहः प्रकाशितोऽस्ति। परं तं प्रामा- 
णिकं न कथयितुं शक्यते । यतोऽस्य संग्रहस्याधारो महाभाष्यमस्ति | महाभाष्ये च 
बहूनि वातिकानि सूत्रवत्‌ अग्याख्यातान्येव त्यक्तानि सन्ति। द्वितीयतथ्यमेतदस्ति यत्‌ 
भाष्ये पतञ्जलेः स्ववार्तिकानामपि संख्या नाल्पीयस्थस्ति । कात्यायनवातिकेभ्यस्तेषां 
पृथकूकरणं परमदुष्क्ररमस्ति | वस्तुतः वातिकानां मूलपाठः भ्रष्टोऽस्ति । यतस्तेषां 
. पाठ-संकलनं परमश्रमसाध्यमस्ति | 


पतञ्जलिः 

कात्यायनातूप्रायःद्विशतद्वयवर्षानन्तरं पतञ्जलिनाऽष्टाध्याय्याउपरि महाभाप्यस्य 
रचना विहिता । असौ पाणिनि-सूत्रोपरि तदुपरि च लिखितानां व्याख्यानात्मकानां 
पूरकानाच्च वातिकानां विवेचनं कृतवान्‌ तथा यत्र तत्र स्वेष्टवाक्यानामपि समावेशं 
कृतवान्‌ । नात्र संदेहो यत्‌ पाणिनेरुपरि पतञ्जलेरसीमश्चद्धासीत । स पाणिनेः स्मरणं 
भगवदाचार्यमांगलिकसुहृदादिविशेषणेः सह कृतवान्‌ । तस्य विश्वास आसीत्‌ यत्‌ 
भगवान्‌ पाणिनिः पवित्रस्थाने समुपविश्य परमया शचितया तन्मयतया च सूत्राणां 
श्रणयन कृतवान्‌ | एतेषु नेकमक्षरमधिकमस्ति न वा न्यूनम्‌ । एतस्य सत्राणि छन्दो- 
बद्ध्रमाणानि सन्ति। निःसन्देहं पतञ्जली अट्ितीया प्रतिभा विद्वत्ता चास्ताम्‌ । 
पाणिनि-क्ात्यायन-पतञ्जलीनां सम्मिलितप्रयास एव पाणिनीयब्याकरणं मन्यते । 
पतञ्जलिना महाभाष्यं प्रणीय पाणिनीयव्याकरणाय, स्थिरता प्रौढता च प्रदत्ते । 


जीवन-परिचयः 


महाभाष्यकारपतञ्जलेः जीवनविषये प्रामाणिकसामग्री अत्यल्पोपलव्या विद्यते | 
रामभब्रदीक्षितः पतञ्जलिचरितं लिखितवान्‌ । तस्मिन्नसौ तं शेषावतारं प्रमाणित- 
वान्‌ | एकदा विष्णुः शिवस्य ताण्डवंमनस्चक्षभिः पद्यन ध्यानस्थोजातः। 
तस्य स्थिरभारेण शेषनागः परमत्रासमवाप । अपगते ध्याने शेष: विष्ण प्रति तस्या- 
वगुरुभारविषये पप्रच्छ । विष्णुना कृतं मनोरमं वर्णनमाकर्ण्यं शेपमनस्यपि 
ताण्डवं द्रष्टुमिच्छोत्पन्ना | शोपप्रार्थनया विष्णः आशीर्वाद दत्तवान्‌ । भगवतो 
नी लक ठस्य कृपया पाणिनि व्याकरणशास्त्रस्य, तथा कात्यायनः तत्र वातिकानां रचनां 
कृतवान्‌ | तानि वातिकानि परमकठिनानि सन्ति । नीलकंठो भगवान तेषां वार्ति- 
काना भाष्यकरणाय तुम्यमादेशं दास्यति | तदा त्वं तदाज्ञया भतलेऽवतीर्य चिदम्बर- 
क्षत्रं गमिष्यसि | तत्र च शिवताण्डव द्रक्ष्यसि--- 


भोगीन्द्र तेपां भुविवातिकानामशेषविद्वज्जन-दु््रहाणाम्‌ 
भाष्य महत्कुर्वति भक्षरक्षी नियोक्ष्यते त्वां किल नीलकण्ठः | 

तदा नियोगात्तरणन्दुमौलेर्घरातले त्वं बिहितावतारः, 
चिदम्वर-क्षेत्रगतः पवित्रं नर्मोत्सवं॑ द्रक्ष्यसिनृत्तमैशम्‌ ।' 
तदनुसारं पृथ्वीतले योग्यमातुः चिन्तायां परिञ्रमन्‌ एकस्मिन्‌ तपोवने शेपः 
शोणिकानाम्नीं मुनिकन्यकामद्राक्षीत्‌, या पुत्रकामनयाऽखण्डतपश्चरत्न्यासीत्‌ । तां 
वीक्ष्य शेपः मनसि मातुरूपां स्वीकृतवान्‌ तर्थकदा यदा सांशुमालिनेऽर्ध्यं प्रयच्छ- 
मानासीत्‌, तदा स तापसं रूपं धृत्वा तस्या अञ्जल्या नीचैः पतितः तथा यदैव सः 
प्रणामार्थं मातुः चरणयोः नतोऽभवत्‌ सोत्थाप्योक्तवती यत्त्वं ममाञ्जलेः नीचेः 
पतितोऽस्त्यतः तव नाम पतञ्जलिभंविष्यति । 


पतञ्जलिः बाल्यावस्थायां तपसे प्रस्थितः, तथाऽखण्डतपस्यया शिवं प्रसाद्य स 
चिदम्बरतीर्थ' शिवनृत्यं दृष्टवान्‌ । अत्रैव शिवः तम्‌ पदशास्त्र-वात्तिकानां भाष्य- 
करणायादिप्टबान्‌ । तदनुसारं पतञ्जलिः कात्यायनस्य वातिकानां भाष्यं लिखित- 
चान्‌ | इदं भा्यमेतादृशं प्रसिद्धमभवत्‌, | यत्‌ सहन्नसंख्यासु पण्डितास्तदन्तिकेऽध्यय- 
नार्थमागच्छन्‌ | पतञ्जलिः स्व-शिष्ययोर्मतर्ये स्थूलमेकमावरणं दत्त्वा स्वशरीरं 
गुप्तं विधाय तान्‌ सर्वान्‌ सहँवाघ्यापयितुमारब्धवान्‌ । स फणपतिरूपेण TATA: 
सहँबाघ्यापयतिस्म । अतएव स शिप्यान्‌ प्रत्युवाच यद्यः कङ्चनावरणमपवार्यान्तः 
द्रक्ष्यति, स॒ ममकोपभाजनं भविष्यति । स वातिवेपु किञ्चन लघु कुर्वन्‌ किञ्चन 
यथावत्‌ गृह णन्‌ किञ्चन व्याख्यया समुञ्ज्वलयन्‌ अपाठयत्‌ । एकदा छात्रास्तद्रहस्यं 
ज्ञातुं व्याकुला अभवन्‌ । यत्‌ प्रत्येकच्छात्रमेककाळावच्छिन्ते पृथक्‌-पृथक्‌ कथं 
पाठयति | उत्सुकतावशास्ते तदावरणमपावृतं कृतवन्तः | यवनिकायामपावृतायांते 
सेपतेजसा दग्धाः सन्तः कामवत्‌ भस्मीभूताः | केवलमेकः शिष्यः, योजलमादातुं 
बहिर्गतवान्‌, सुरक्षितोऽभवत्‌ । तमपि बिनाज्ञां वहिगंमनकारणादृषिः शक्तवान्‌ 
राक्षसशरीरधारणाय | परंपश्चादनुनयात्‌ प्रसन्नो भूत्वोक्तवान्‌ यत्‌ प्राप्तं विद्वासं त्वं 
पचधातोः निष्ठायां रूपंपृच्छेः | यश्च शुद्ध रूपं दद्यात्‌ तं मम महाभाष्यं पाठयेः | 
तदा त्वं शापमुक्तो भविष्यसि । तदा पतञ्ञलिस्ततस्तिरोहितोऽभवत्‌ | स योगसूत्रेषु 
बैदिकशास्त्रेषु च बातिकानां रचनां कृतवान्‌ | गोनर्ददेशे गत्वा जननीं शोणिकां 
प्रणतवान्‌ | तथा तस्यां स्वगंतायां स शेषरूप॑ प्राप्तवान्‌ । लिखितमस्ति-- 


“सुन्नाणि योगशास्त्र वैद्यकशास्त्रै च वातिकानि ततः कुत्वा पतञ्जलिमुनिः 
प्रचारयामास जगदिदं ज्ञातुम्‌ । गोनर्दाख्यं देशं प्राप्य नमस्कृत्य शोणिका जननी 
तस्यां त्रिदिवगतायां तस्थौ शेषः स्वयं स मुनिः' । ` 


अतएव पतञ्जलेरनेकनामसु नागनाथ-वासुक्यहिपति-फणि-फणिभुतोऽपि सन्ति। 
१. पतञ्ञलिचरितम्‌, ५-२५, २६ | 

एपु फणिभृतो वासुकेश्च व्यवहारोऽविको विद्यते । अन्यशव्दकोसोभ्योऽपि तथ्य- 
मिदं पुष्यति । एतन्नामातिरिक्तं गोनदीर्य-शो णिकापृत्र-चूणिकार-पदका र-ना म भि- 
रपि पतञ्जलिः स्मर्यते | प्रथमयोः gat: नाम्नोरुल्लेखो वात्स्यायनस्य कामसूत्रेऽपि 
पराप्यते । ततरैतन्नामभ्यां मतान्युद्धृतानि सन्ति ।3 कतिपयकोशकारैरपि पतज्ञलेरे. 
वापरपर्यायः अयं स्वीकृत: । नागेशः शोणिकापुत्रं भतृ हार कैयट गोनदींयं पत- 
झले: पर्यायाणि नामानि मनुते। भतृ हरेः कथनेन गोनर्दीयः भाष्यकारस्य पर्याय 
वाची सिद्घ्यति। वस्तुतः पतञ्जलिः गोनर्द--(गोंडा) निवास्यासीत्‌ । अत 
एवासौ गोनर्दीयः कथ्यते स्म । लिखितमस्ति-- 

गोनर्दीयस्त्वाह किमस्याचार्यस्य दर्शनम्‌ ? एवं तावत्‌ वर्णयति-वस्त्रान्तरवसना- 
न्तरा इत्येवमर्थ बहुब्रीहिप्रहणे पठितब्यम्‌ । तच्चासति प्रयोजने अशक्यमंतरंगों 
विधिवंहुब्री हिणा वाघितुम्‌ । तादर्थ्य वा प्रतिपत्तुम्‌ । इत्येतेनासंग्रत्ययेनो क्तमुपसर्जन- 
प्रतिषेबेनाप्येतत्‌ सिद्धमिति3 1” 

भतृ हरिः एतत्सर्वं 'न बहुव्रीहौ’ (aro १।१।२१) इति प्रसङ्ग लिखितवान्‌ 
अस्मिन्‌ गोनर्दीय--भाष्यकाराविति विशेषकनामनी प्रयुक्तेस्तः । अतएव गोनर्दीयः 
भाष्यकारश्चेक एव प्रतीयेते । अतः गोनर्दीय: पतञ्गलेरभिन्नोऽस्ति । नात्र संदेहो- 
यत्‌ भाष्यकारस्य सम्बन्ध: व्याकरणस्य पूर्वशाखया सहास्ति । 


पाणिनेः मातुर्नाम गोणिका आसीत्‌ । अतः गोणिकापुत्र रूपेणमहाभाष्ये 
(१।४।५१) गोणिकापुत्रस्योल्लेख आयातोऽस्ति । यथा पाणिनिः दाक्षीपुत्रः कथितोऽ- 
स्ति, तर्थ॑व भाप्यकारः गोणिकापत्रो व्यवहूतो विद्यते | भाष्यकारः समन्वयं कुर्वन्‌ 
“उभयथागोणिकापुत्रः' द्वारा स्वाभिमतं प्रकाशितवान्‌ । अतो नात्र संदेहोयत्‌ 
गोणिकापुत्रनाम पतञ्जलिकृत प्रयुक्तमस्ति । 


“पदकार -नामापि पतञजलेरनेकस्थानेषु प्राप्यते | स्कन्दस्वामि-उवट-आत्मानन्द 
भामहक्षीरस्वामि-प्रभृतिभिरपि, एतन्नाम्नैव, पतञ्चिलः स्मृतोऽस्ति । वल्लभदेवः 
पदस्याथं पतञ्ज़लिरचितं महाभाष्यमकार्षीत्‌ 13 


चूणिकार-पदस्यापि प्रयोग: भतृंहरि-स्कन्दस्वामि-प्रभृतिभि: विहितो विद्यते । 
इति सिहेन महाभाष्यनाम चूणि कथितम्‌ । अतः पतळ्जले: चूणिकार-नाम्नि 


पत्तिर्वर्तते 


ना | 


१. वात्स्यायन कामसूत्रम्‌, १।१।१५-१६, ४।२।२५, १।५।२५ | 
२. त्रिपदी भतृहरिटीका १।१।५-२१ । 

३. संस्कृतव्याकरण शास्त्रकाइतिहास, To २३७ | 

४. वही, To ३३५ | 

एवं प्रकारेण पतञ्जलेः सर्वाणि नामानि सप्रयोजनानि सन्ति | केवलं पंतळ्जलि- 
नामैव वैयक्तिक व्यक्तिवाचक वास्ते । 
समय-निर्धारणमू 

महाभाष्ये 'इह पुष्यमित्रं याजयामः' प्रयोग आयातोऽस्ति । एतेन प्रयोगेण 
प्रमाणितमस्ति यत्‌ भाष्यकारः अपूर्णघटनोद्धरणाय वरत्तमानकालस्य प्रयोगमकार्षीत्‌ | 
एतेनैतदपि सिद्ध्यति यत्‌ पुष्यमित्रस्य यज्ञस्य पतञ्जलिः स्वयं ऋत्विगभूत्‌ | पुप्य- 
मित्रः अइवमेघयज्ञद्रयमकरोत्‌ | प्रथमं यज्ञ यवनदेशीयमाक्रमर्ण पराजित्य स्वमहद्वि- 
जयोपलक्ष्ये तथा द्वितीयमदवमेधयज्ञमपि कस्यचन विजयस्योपलक्ष्ये एव कृतवान्‌ | 
अस्य द्वितीययज्ञस्थापि पतज्ञलिरेव पुरोधा अभूत्‌ । अयोष्यायाः एकस्य मन्दिरस्य 
शिलालेखे 'द्विररवमेघयाजी' पुप्पमित्रः कथितोऽस्ति । अस्मिन्नेवाभिलेखे च कोशल- 
प्रदेशस्य राज्ञो धनदेवस्य चर्चा विद्यते. यः तस्य वंशस्य षष्ठे संततिक्रमे आसीत्‌ | 
पुष्यमित्रस्य पुत्रोऽग्निमित्रो विदिशायाः गोप्ता राज्यपालो वासीत्‌ । वीरसेनश्च 
नमंदाप्रदेशस्य शासकोऽभवत्‌ | तेन पाटलिपुत्रे, अयोध्यायां, विदिशायाञ्च राजधान्यः 
स्थापिता आसन्‌ । पतञ्जलेरनुसारमेका सभा शासनकार्ये पुष्यमित्रस्य सहयोगिन्या- 
सीत्‌ । स मगधस्य पार्ववतिन: समस्तप्रदेशान्‌ स्वाधीनान्‌ चकार । स्व-साम्राज्यस्य 
पर्चिमग्रदेशेपु दृढशासनस्थापनाभिभ्रायेणासौ प्रमुखनगरीं विदिशां स्वद्वितीयां 
राजधानी मकल्पयत्‌ | अर्निमित्रमसौ स्वप्रतिनिधिरूपेण अवन्त्याः शासक नियुक्तवान्‌ । 


मौर्यवंश्स्यान्तः खीष्टाव्दात्पूर्व १८५-१८४ समयेऽभूत्‌ | इयमेव तिथिः पुष्य- 
मित्रस्य सिंहासनारोहणस्यापि वत्तते। मेरुतुङ्गानुसारं पुष्यमित्र: त्रिशद्वर्षाणि यावत्‌ 
शासनं कृतवान्‌ । पुराणानुसारञ्च पट्त्रिशद्वर्षाणि यावत्‌ | इतिहासकाराणामपि 
मतमस्ति यत्‌ ख्रीष्टाब्दात्‌ पूर्व १४८ वर्षे पुष्यमित्र: स्वगंजगाम । अग्निमित्रश्‍च 
तदा शासकोऽभूत्‌ | पतञ्जलिः पुष्यमित्रस्य यज्ञं कारितवान्‌ । अतएव पतञ्जलेः 
THA: TAMA शासनकालएवास्ति | 


पतञ्जलिः महाभाष्ये “अनुशोणं पाठलिपुत्रम्‌'" तथा “मौर्ये हिरण्याथिभिरच्चाः 
प्रकल्पिताः” प्रयोगाः विहिताः । अतएव पतञ्जलेः कालः ख्रीष्टाब्दात्‌ प्राक्‌ १६० 
अथवा १५० संभाव्यते । 

निश्‍चयतः पाटलिपुत्रं कुसुमपुरेवा पतंजलिकारं यावत्‌ मौयंवंशस्योत्थानपतने 
अपञ्यत्‌ | अधिक सम्भवमस्ति यत्‌ THES अन्तिमस्यान्तिमपूर्वस्य वा मोर्य- 
राजस्य समये समुत्पन्नोऽभविष्यत्‌ | शाक्यमुनेः स परिचित आसीत्‌ | sila: विशेषतः 
सम्राज्ाशोकेन च प्रचलितानामर्चानां परिज्ञातासावासीत्‌ । चन्द्रगुप्तस्यापि सभामसौ 
जानाति स्म, या राज्य-शासनस्य सर्वाधिका श्रेष्ठा वृहत्सभासीत्‌ । पुष्यमित्रसभा 
स्वभावतः तठासङ्ग एव पुष्यमित्रस्य राज्यसभायाः SIT ज्ञायते स्म । अशोकस्य 

शिलालेखैः अशोकस्य समयः निश्चितो5स्ति । भाष्यकारः चन्द्रगुप्तस्य पृष्यमित्रस्य 
च सभया सुपरिचितोऽस्ति | अतएव संक्षेपेण पतञ्जलेः समयः ख्रीष्टाव्दात्‌ पूर्व 
१६५ वर्षसमीपे सिद्ध्यति | 
पाटलिपुत्र पतञ्जलिश्च 

महाभाष्ये पाटलिपृत्रस्य निर्देश आयातोऽस्ति । विशाखदत्तस्य मुद्राराक्षसे 
चन्द्रगृप्तमौर्यकाले कुसुमपुरस्य पाटलिपुत्रस्य वा गंगातटे वसतिः प्रसिद्धा वर्तते । 
पतञ्जलिः पाटलिपुञे पृष्यमित्रेण यज्ञं कारितवान्‌ । अतः पतञ्जलेः पाटलिपुत्रेण 
सह सम्वन्धः स्वाभाविकोऽस्ति। ३।३।१३६ सूत्रस्य भाप्ये-'योऽयमध्वागत आपा- 
टलिपृत्रात्तस्य यत्परं साकेतात्‌' रिखितेन स्पष्टमस्ति यत्‌ भाष्यकार: साकेत- 
पाटलिपुत्रयो: मार्गपाइर्वेऽत्रश्यं न्यवसत्‌ । 'मथुरायाः पाटलिपुत्रं पूर्वम्‌' उल्लेखेनापि 
पाटलिपुत्रस्य ज्ञानं भवति।' अनुशोणं पाटलिपुत्रम्‌ (२।१।१६) पाटलिपुत्रस्य 
व्याख्यानी सुकोशलेति | पाटलिपुत्रं चाप्यवयवश आचष्डे ईदृशा अस्य प्राकाराइति 
४।३।६६ प्रभृतिव्याख्यानेषु स्पष्टमस्ति यत्‌ पाटलिपुत्रेण सह तस्य घनिष्टसंवंध- 
आसीत्‌ । तस्य समये पाटलिपुत्रं शोणभद्रतटे स्थितमासीत्‌ । भाप्योदाहरणं रिदं 
स्पप्टमस्ति यत्‌ पतञ्जलि: याजकस्थितौ दीर्घकालं यावत्‌ पाटलिपुत्रे आसीत्‌ । तत्र 
च छात्रान्‌ व्याकरणं पाठयति स्म । यज्ञप्रसंगे तेनेतदपि स्पष्टं कृतमस्ति यत्‌ 
यज्धातो: प्रयोगः केवल यज्ञकुण्डे आहुतिदानमेतर नास्ति । त्यागोऽप्यस्थार्थो विद्यते | 
ुष्यमित्रस्य यज्ञे द्रव्यस्य त्यागं पुष्यमित्र: करोति । याजकाः केवलं तस्य प्रेरकाः 
सन्ति | लिखितमस्ति 

“यज्यादिपु चाविपर्यासो वक्तव्यः | पुष्यमित्रो यजते, याजकाः याजयन्ति । 
तत्र भवितव्यम्‌” -पृष्यमित्रो याजयते, याजकाः यजन्तीति यज्यादिष चाविपर्यासो 
वक्तव्यः | नानाक्रियाणां यज्यथंत्वात्‌ । नानाक्रियाः WATE: | नावळ्यं यजि ala: 
प्रक्षेपण एव वर्तते । कि तहि त्यागेऽपि add । अहो यजत इत्युच्यते । यः सुष्टु- 
त्यपि करोति । तं च पुष्यमित्र: करोति, याजकाः प्रयोजयन्ति) । 

एतेनोद्धरणेन स्पष्टमस्ति यत्‌ भाष्यकार: पाटलिपुत्रेऽबव्यमेव यज्ञं कारितवान्‌ । 
पुष्यमित्र: स्वराज्ये अयोध्यां विदिशां, जालंधरं शाक्रलञ्चापि सम्मिलितं कृतवान्‌ | 
परमस्य राजघानी पाटलिपुत्रमेवाभवत्‌ । अतएव संक्षेपेणेतावदेव वक्तुं शक्यते यत्‌ 
पतञ्जलिः पुष्यमित्रसभायां पाटलिपुत्रे प्रीक्षितोऽभवत्‌ । पुष्यमित्राचच तेन 
मान्यता प्राप्ता । 
पततञ्जलमंहत्वम्‌ 

व्याकरणशास्त्रस्येतिहासे नवानागुपलब्धीनां स्रष्टा नवोपादानानां च जन्मः 

दाता aga मेघावी वैयाकरणः पतञ्जलिरस्ति | पाणिनि-पतज्ञल्योमंध्ये$नेके वैया- 
करणा आगतास्तथा कात्यायनं परित्यज्य सर्वे कत्तव्यनिर्वाह विघाय गताः। परं 
पाणिनेः महतो न्यासस्य पूर्णणफलतयाग्रेप्रेषणस्य श्रेयः पतञ्जळेरस्ति | पतञ्जलिः 
महान्‌ विचारको मनस्वी चासीत्‌ । स व्याकरणक्षेत्रे नवयुगनिर्माणं विधाय स्वा- 
सामान्यप्रतिभायाः प्रभावं पररवर्तिसंततिक्रमेभ्यस्त्यक्तवान्‌ । सः पाणिनीयव्या- 
करणस्याहितीयो व्याख्याता कथ्यते | तस्य ज्ञानं मौलिकविचारइच तमुच्चकोटेर्चि- 
न्तकं प्रमाणयतः । स पाणिनेः कटुरालोचकोऽप्यासीत्‌ | एतादुशोऽसौ निर्भीकपण्डितः 
विद्टांश्चास्ति । वस्तुतः पाणिनेरेवमुन्नतेः कारणं पतञ्जलिरेवास्ति । व्याकरणेन सह 
सांख्य-यो ग-न्यायायुर्वेद-कोश-रसायन कात्र्यादिविषयाणां ज्ञातापि पतञ्जलिरासीत्‌ | 
एतादृशं सर्वागीणव्यक्तित्वं वाङ्मये नान्यदस्ति | अतएव पतञ्जलेरमंहत्वं युगयुगा- 
न्तरपर्यन्तं नवयुग निर्मातृदृष्ट्या विद्यमानं भविष्यति । 


रचना 
पतञ्जलिरनेकविषयाणामधिकारी विद्वानासीत्‌ । एतन्नाम्ना महानन्द- 

काव्यम्‌, चरकपरिण्करणग्रन्थः, कोशग्रन्थः, सांख्यशास्त्रम्‌, रसशास्त्रम्‌, लौह- 
शास्त्रङव प्राप्यन्ते | सम्प्रति पतञ्जलि-प्रणीतास्त्रय एव ग्रन्थाः उपलभ्यन्ते 

१. सामवेदीयनिदानसून्रम्‌ | 

२. पतञ्जलियोगसून्रम्‌ । 

३. महाभाष्यम्‌ । 
महाभाष्यम्‌ 

महुभाष्यमत्यन्तं स्पष्टं सरलमेवं प्रसादगुणयुक्तशैल्या लिखितमस्ति | भत हरिः 

'अळव्धलाभे गाम्भीर्यादुत्तान इव सौष्ठवात' कथितवान्‌ ! भाष्ये लम्बकायसमासाचां 
शिष्टशब्दाबल्याः वा प्रयोगो नास्ति । दैनन्दिनव्यवहारेषु आगच्छतां शब्दानां प्रयो- 
गा अप्यत्यल्पाः सन्ति। शास्त्रीयग्नन्थत्वात्‌ पारिभाषिकाः शास्त्रीयाइच शब्दाः 
अधिकाः सन्ति । तथापि, अस्मिन्‌ निसर्गसुन्दरी, सुपरिचिता च शल्दावली प्राप्यते | 
भाष्यस्य प्रतिपादनशैल्यपि मनोरमा विद्यते । दुष्टान्तानामुपमानानाञ्च प्रयोगः सर्वत्र 
प्राप्यते । पाणिनेरनुकूलस्येष्टप्रयोगसाधकस्यानिष्टनिवारकस्यार्थस्यावाप्तिः पत- 
ज्ञलेसद्देशयमासीत्‌ | अतएव यत्र बचन सूत्रोण कार्यसिद्धिर्न विछोकिता तत्र तेन 
सत्रस्य योगविभागं विधाय पूर्वविप्रतिषेधेन कायं कृतम्‌ | यदि क्वचित्‌ सूत्रे णानिष्ट 
प्रयोगसिद्धिदृष्टा, तदा ताँ शिष्टासम्मतामुक्स्वाऽनभिधानं कथयित्वाऽसौ निवारित- 
वान्‌ । स्वस्यैततकथनस्य पुष्टे तेन पूर्वाचार्याणां वातिकान्युद्ध,तानि । यत्र तस्यै 
कस्याप्याचार्यस्य नामोल्लेखो नोचितः प्रतीतः, तत्रासौ-- अपर आहुः’ अथवा 


१. ३।१।२६, To ४४। 

“अपर आह'--द्वारा तन्मतं प्रतिपादितवान्‌ । वातिकारद्रारा सूत्रस्य सूत्रस्थस्य 
कस्यचन पदस्य च प्रत्याख्याने जातेऽसौ यथासम्भवं सूत्रकारस्य पक्ष गृहीतवान्‌ । 
प्रायः तद्दृष्टिः सूत्रकारं वातिककारं च प्रति आदरयुक्तासीत्‌ । परं सूत्रकारस्य सम- 
थंनायावश्यकतानुसार वातिककारस्य खण्डनमपि कृतवानस्ति । केवलं स्थानद्वये 
'एतदेकमाचार्यस्य म ङ्गलार्थमृस्यताम्‌' तथा 'प्रमादकृतमेतदाचार्यस्य शक्यमकतुम्‌' 
कथयित्वा स॒ सूत्रकारस्य दोषं दशितवान्‌ । सामान्यतः सूत्रकारं प्रति तस्य मनसि 
अपारथद्धा विद्यते | 

महाभाष्ये व्यङग्यात्मकशेल्या अपि व्यवहारो वत्तंते। अत्र द्रित्राण्युदाह- 
रणानि दीयन्ते... 

१. अनुगृहीताः स्मो येरस्माभिः प्रथमैकवचनमास्थाय गोशुनोः प्रतिषेधो न 
वक्तव्यो भवति | 


२. योहि तत्पुरुपमारभते न तस्य दण्डवारितो वहुब्री हि: । 

३. अन्यङ्भवान्‌ पृष्टोऽन्यदाचष्टे | आम्रान्‌ पृष्टः कोविदारानाचप्टे ।२ 

४. सैपा महती वंशस्तम्बाल्लटवानुक्कष्यते ।3 

महाभाष्यं पञ्चाशीति-आह्लिकेपु विभाजितमस्ति । येपां विइलेषणात्मक-समी- 
क्षयेद स्पष्ट भवति यत्‌ महाभाष्य-रचना, विषय-प्रतिपादन-शै ली , तस्याह्विकात्मक 
विभाजन परं स्वाभाविकानि सन्ति । महाभाप्यस्य विषयाणां काण्डेष्वघ्यायेषु अधि- 
करणेपु च विभाजनं नास्ति । व्याख्यानात्मकग्रन्थत्वात्‌ अष्टाध्यायी योजनैव महा- 
भाष्यस्य योजना वियते । महामाष्यस्याध्ययने ag प्रतीयते यत्‌ ग्रन्थएषः पञ्चा 
झीतिदिवसेषु समाप्त आसीत्‌ | पतञ्जलिः स्वपूर्ववत्तिनां समस्तव्याकरण-ग्रन्थाना 
समस्त-छोकिक-वैदिक-प्रयोगाणां च सूक्ष्मानुशीलनानन्तर॑ महाभाष्यस्य प्रारम्भं 
ङतवान्‌। अत एव नास्मिन्‌ व्याकरणस्य कोऽपि विषयः त्यक्तोऽस्ति। भाष्यस्य विषय- 
निरूपणपद्धतिः परमसरला सम्भाषणात्मिका चास्ति । कठिनविषथाणां प्रारम्भे 
इदमिह सम््रधा्यम्‌--सदुशावाक्यैः पाठकाः सावधानाः क्रियन्ते । पर्वपक्षस्य स्था- 
पना निष्पक्षतापूविका दुष्यते । तदनन्तरं 'विषमः उपन्यासः’ सदृशैः वाक्ये: उत्तर- 
पक्ष: स्थाप्यते । मध्ये 'कि वक्तव्यमेतत्‌ कथमनुच्यमानं गंस्यते’ अथवा 'अस्ति- 
प्रयोजनमेतत्‌' कर्थतहि' aga: संवादात्मकवाक्यै: पाठकानां ध्यानानि आकृष्यन्ते | 
पूवपक्षोत्तरपक्षयोः निरूपणानन्तरं 'यथादोषस्तशस्तु--उवत्वा निर्णय: पाठकसापे- 
क्षस्त्यज्यते | एवं पतञ्जलिः महाभाष्ये विपयप्रतिपादनं परं स्पष्टं करोति | 


१. महाभाष्यम्‌, आ० २, To ४४ | 

उपमाने: दृष्टान्तैदच विषयस्पष्टीकरण परं सुन्दरं करोति । अत्र पतञ्जलेः 
` कानिचनोपमानवाक्यानि प्रस्तुयन्ते-- 

१. “यदि पुनरिमे वर्णाः शकुनिवत्‌ स्युः । शकुनय आशुगामित्वात्‌ पुरस्ता- 
दुत्पतिताः पश्चात्‌ दृद्यन्ते ।) 

२. “यदि पुनरिमे वर्णाः आदित्यवत्स्युः तद्यया एक आदित्यो नेकाधिकरणस्थो 
युगपद्देशपृथकत्वेपूपलभ्यते "7 

३. “कथं पुनरसन्नाम लिङ्ग शक्यं द्रष्टुम्‌ ? मृगतृपणावत्‌ तद्यथा मृगास्तु- 
पिता अयोधाराः पद्यन्ति न च ताः सन्ति। गन्धर्वनगराणि यथा दूरतो दृश्यन्ते, 
उपसृत्य च नोपलभ्यन्ते, तडत्‌ खट्वावृक्षयोः सल्लिङ्ग नोपलभ्यते | यथा बस्त्रान्त- 
हितानि द्रव्याणि नोपलभ्यन्ते, तद्वत्खट्वावृक्षयो: सल्लिङ्ग नोपलभ्यते | 


महाभाष्यकारः घ्वनि-शब्द-स्फाटोदीनां विस्तरेण विचारं क्तवान्‌ । शब्दो 
नित्यः | अर्थस्य तन्नित्यशब्दस्येव भवति । अस्य नित्यशब्दस्येव स्फोटसं्ञास्ति | 
स्फोटस्य नोत्पत्तिर्भवति, नच विनाशोजायते । उच्चारणकाले ध्वनिद्वारा तन्नित्य- 
स्फोटरूपि-शब्दस्य प्रकाशनमात्रं भवति | स एवश्रोतुः मनसि अर्थबोधं कारयति । 
अनया दुष्ट्या शब्दस्य भेदद्वयं कत्त" शक्यते--नित्यः कार्यश्च | स्फोटरूपी शब्दः 
नित्योऽस्ति, ध्वनिरूपी शब्दश्च कार्यः उत्पाद्यो वा । भाष्यकारः स्फोटं ध्वनिञ्च 
शब्दानां Sit स्वीकृतवान्‌, शब्दार्थयो; सम्वन्धञ्च नित्यममन्यत | शब्दस्य 
नित्यत्वात्‌ एव वर्णा अपि कूटस्थाः; अविचारिनः, उपजनाः, विकाररहिताइच- 
स्वीकृताः । कालव्यवसायकारणाच्च भिन्न-भिन्नाः दृश्यमानाः वर्णाः एकात्मकाः 
सन्तोऽपि भिन्नाः सन्ति। यथा शीघोइयनशीलः पक्षी एकस्मिनृक्षणे एकस्थानेऽ- 
न्यस्मिन्‌ क्षणेऽन्यस्थाने बिलोक्यते, । अथवा यथा एकसूर्यः अनेकाधिकरण- 
स्थत्वेऽपि एकस्मिन्नेव क्षणे पृथक्‌-पृथक्‌ स्थानेषु दुस्यते, तर्थवेकोवर्णः स्थान- 
भेदात्‌ भिन्नो न भवति । वस्तुतः शब्दःशरोत्रप्राप्यः, वुद्धिप्राह्म', घ्वनिभ्रकाञ्यः 
आकाश-वास्तव्यः विशिष्टतत्त्वमस्ति। आकांशस्यैकत्वात्‌ दान्दोऽप्येकः | परमाकाश- 
देशानामनेकत्वात्‌ वर्णोऽनेको विद्यते । 

ब्यवहारगतदुष्टा शब्दाः चतुविधाः भवन्ति 

१, जातिशब्दः । 

२. गुणशब्दः | 

३. क्रियाशब्दः । 

४. यदुच्छाशब्दः । 


१. आ; पू० ५२ 
२. आ० २, Jo ४१। 

यद्च्छाशब्दानामन्तर्भावः यदि क्रियाशव्देपु स्वीक्रियते, तदा त्रिविधा एव 
शब्दा: तिष्ठन्ति । एवं महाभाष्ये शब्दस्य नित्यता कार्यता च विस्तरेण वर्णिते स्तः । 
निःसन्देहं पतञ्जलिना स्वमहाभाष्यद्वारा व्याकरण-शास्त्रस्य महत्त्वपूर्णा सेवाऽक्रारि । 
अनुप्रेक्षणम्‌ पळ 

एवं पाटलिपुत्रे शास्त्रकाराणामथवा शास्त्रकारकुतीनां परीक्षाऽभवत्‌ | 
विद्वांसश्च यथेष्टं सम्मानिताः अभूवन्‌ । महाभाष्येण चन्द्रगुप्तसभायाः पाटलिपुत्र- 
सभायाइच निर्देशः प्राप्यते । नात्रसंदेहोयत्‌ प्राचीनभारते पाटलिपुत्रे विदुपां परीक्षा5- 
भवत्‌, अतएव च विद्वांसः यशोऽर्जनं कुर्व न्तिस्म । पाणिनेः--'सभाराजा मनुष्यपूर्वा? 
(२।४।२३ सूत्रद्वारा राजसभानिर्देशः प्राप्यते । एतेन निर्देशेनैतद्ष्वन्यते यत्‌ नन्द- 
राजसमयेऽपि पाटलिपुत्रे विद्वत्सभा विद्यमानासीत्‌ या विद्यासमारोहं विद्वत्सम्मेलन 
च करोतिस्म । नन्दात्पूर्वमपि मिथिलायां जनकस्य समीपे एतादृशी सभाऽऽसोत्‌- 
यस्यां कुरोः पाञ्चालस्य च पण्डिता एकदा आमन्त्रिता अभवन्‌ । अस्यामेव प्राची- 
नपरम्परायां पाटलिपुत्रस्योपयोगिनी सभा कार्य करोतिस्म | यस्याःप्रभावः यूनानी 
राजदूतस्य यूनानयात्रिणां च मनःसु आसीत्‌ | दियोदारः लिखितवान्‌ यत्‌ विद्वास:- 
स्वसेवाभ्यः वहुमूल्यपुरस्कारं प्रतिष्ठाञ्च प्राप्नुवन्तिस्म । निःसन्देहं पाटलिपुत्रस्य 
राजसभानां यशः समस्तदेशे व्याप्तमासीत्‌ | 


--नेसिचन्द्र शास्त्री 

एको विशिष्टो निबन्धः 


“तान्त्रिकाणां Ad शब्वार्थसृष्टििमशंः” 


बिद्यावाचस्पतिना श्रीरङ्गनाथपाठकेन सङ्कलितः 


तान्त्रिकाणां मते इयं सृष्टि: ब्रह्मणः परिणामभूता । सा सृष्टि: देघा--अर्थ- 
मयी शब्दमयी चेति । सा च द्विविधापि-समकालीनोत्पत्तिका, समकालीनाऽभिवृद्धि- 
शालिनी च । यथा बीजादङ्कुरस्तच्छाया च | तत्र च छायाद्शनेन वुक्षस्यानुमितिः 
अनुभवसिद्धास्ति। सा चानुमितिः छायायां वुक्षसमानाकारत्वं वृक्षाविनाभावं च 
विना अनुपपन्नैवेति तदृद्वयमपि तत्र कल्पनीयमेव | तथैव शब्दोऽपि अर्थाऽविनाभूतः, 
अर्थज्ञानजनकज्ञानविपयकत्वात्‌, वागर्थाविव सम्पृक्तौ’ इत्याद्यभियुक्तीक्तेश्च । 
तथाऽथसमानाकारोऽपि । तथाहि: 


यावन्तः शब्दे अवयवाः तावन्त एव अर्थे तज्ज्ञाने चाऽभ्युपेयाः । यथा 'चंत्र: 
तण्डुलं पचति’ इत्यन्न चैत्रपदंसुप्रत्ययः, तण्डुङपदम्‌ अम्‌ प्रत्ययः, पचधातु: तिप्‌ 
्रत्ययश्चेति पडवयवात्मकस्य शब्दसमूहस्य चैत्र: कर्तृत्वं तण्डुल: कर्मत्वम्‌ तेजः 
संयोगः areata विशञकलिताः पडर्थाः भवन्ति । तेपाञ्च परस्परसमभिव्याहारस्य 
तु परस्परसम्बन्बविशेषोऽर्थः । 

तत्तदितरव्यावृत्तिर्वाक्याथ इत्यपि केचिद्‌ ब्रुवन्ति । एवं तत्तज्ज्ञानमपि पट्‌- 
पदार्थान्‌ तत्सम्बन्धाशच विपयीकुर्वत्‌ तत्समयाकारं भवति अन्यथा ज्ञानानां परस्परं 
वैलक्षण्यं नोपपद्येत | अन्तःकरणपरिणामविशेपख्पे ज्ञाने तत्तदाकारत्वेन परिणतत्व- 
कल्पनसम्भवाच्च | अतएव “चैत्रः तण्डुलं पचति, इत्याकारकं ज्ञानम्‌, इत्येव सकल- 
तान्त्रिकाणां निराकारवादिनामपिं व्यवहार: | अनयोः शब्दाथंसृष्ट्योज्ञानजनक तु 
मन एव । तच्च Tee श्रोत्रेन्द्रियढवारा गृह्वाति, अर्थन्तु कञ्चन साक्षात्‌ कञ्चन 
चक्षुरादिद्वारेति विशेषः। ते च द्रे अपि सृष्टी-स्थूल, सूक्ष्म, सूदमतर, सूदमतम- 
भेदात्‌ प्रत्येकं चतुबिधम्‌ । श्ोत्रमनसोऽस्तु अर्थान्तरपाति चातुविष्यम्‌ | एवञ्च 
स्थूलश्नोत्रेण स्थूलशव्दश्चवणात्‌ स्थूलार्थस्य स्थूलमनसाज्ञानम्‌, एवं सूद्मश्नोत्रेण 
सुक्ष्मशव्दश्वणात्‌ सूक्ष्ममनसाज्ञानम्‌ | एवं सूषमतरसूक्ष्मतमादिविषयेऽपि वोष्यम्‌ | 

श्रोत्रमनसोः सूक्षमत्वादिकस्य ज्ञानं तु शास्त्राभ्यासयोगाभ्यासादिनैव भवतीति 
स्पष्टम्‌ विवेचितं योगदर्शने-- निविचारवैशारत्येऽष्यात्मप्रसादः' 'क्रतम्भरा तत्र 
प्रज्ञा” इति सूत्रयोः भाष्ये । अतएव श्रुतिरपि उद्घोषयतिः- 

“चत्वारि वाक्परिमिता पदानि 
तानि विदुर्त्राह्मण ये मनीषिण | 
गुहा त्रीणि निहिता नेङ्गयन्ति 
तुरीयं वाचो मनुष्या वदन्ति’ ॥ इति 
तेषाञ्च नामानि--वैखरी (स्थूला) मध्यमा (सूक्ष्मा) पश्यन्ती (सूक्ष्मतरा) परा 
(सूक्ष्मतमा) । श्तौ तुरीयपदस्य वैखर्यर्थः । सृष्टिक्रमस्यैव तत्राभिप्रेतत्वात्‌ । एतस्य 
झब्दचतुष्टयस्य वाच्या अर्थाः अपि स्थूछ--सुक्ष्मसूक्ष्मतर सूक्ष्मतमभेदेन चतुविर्घा 
भवन्ति | तथाहि--मस्तकाद्यवयवेन्द्रियदशंकशालित्वं स्थूलजगदादिव्यक्तौ तथा 
सद्यो जातशिशौ पिपीलिकादावपि अस्तीत्यविवादम्‌ | विशेषस्तु इयानेव-यत्‌-स्थूला 
अवयवाः स्थूले, अल्पास्त्वत्पे | एवञ्च वैखरीरूपघटपदत्राच्यापेक्षया मध्यमादि 
पदवाच्याः घटाः सूक्ष्म-सूक्ष्मतर-सूक्ष्मतमाः भवन्तीति स्वयम्‌ स्वयुक्तिभिरूहनीयाः । 
ते च पदार्थाः सङ्कोचमञ्चन्तः केचिदस्पण्टनिखिछावयवकाः, केचित्तु सङ्कुच- 
ज्जळूकाकमठादिवदस्पऽट--किङ्चिदवयवका अपि अवयवन्याधिकभावेन परि- 
माणभेदेऽपि द्रव्याभेदस्य मीमांसकादिभिरङ्गीकारात्‌ इति । एतेषां चतुर्णा वाच- 


कानां चतुर्भ्यो वाच्येम्यः भेदाः अपि चत्वारः कल्पिताः स्थूलादिरीत्या चतुविधा 
वोष्याः | 


सृष्टिचतुष्टयस्यापि मूलभूतो विन्दुः बीजस्थानापन्नः। तस्मादपि परतस्तु 
सूकष्मतममपि विशिष्य तद्वाचकत्वात्‌ अभिन्नशब्दार्थरूपं शब्दब्रह्म इत्यादि 
पदनिर्देश्य परं ब्रह्मं व इत्यादिपदनिर्देश-विशेषस्य अभावात्‌ अनिर्देश्यम्‌, अग्राह्यम्‌, 
अशब्दम्‌, अस्पर्शम्‌, इत्यादि-निषिद्धविशेषणमेव । वस्तुतस्तुः- 

सृष्टि यमूलभूतसूक्ष्मरूपविदोषात्मकत्वात्‌ अभिन्न-शब्दार्थरूपं शब्दब्रह्म 
इत्यादि पदनिर्देह्यं परं ब्रह्म॑ व । तच्च प्रकाशैकस्वरूपम्‌, घटः स्फुरति, पटः 
स्फुरति, इत्यादि प्रत्ययेन पदार्थमात्रे स्फुरणाख्यवस्तुविद्षेषस्य तत्तदभिन्नस्यानुभव- 
सिद्धत्वात्‌ । प्रकाशस्यापि स्फुरणमवश्यं वाच्यम्‌-प्रकाशः स्फुरति-इति प्रतीतेः | 

तच्च स्फुरणं शक्तिरित्युच्यते । प्रकाशस्फुरणयोश्च मिलितयोरेव जगत्कारण- 


त्वम्‌, केवलस्य कस्यापि कारणत्वानुपपत्तेः | तेन शुद्धस्य शिवस्य, शुद्धायाः शक्ता 
जगत्कारणत्व यत्र तत्र उच्यमानं शिवशक्तिरूपस्य उभयात्मनः एव वोध्यम्‌ | 


तत्र प्रकाशस्तु अकारस्वरूपः तद्वाच्यशच | स्फुरत्ता तु हकारस्वरूपा तद्वाच्या 
च । तावेतौ अकारहकारो परारूपौ सुक्ष्मतमौ प्रागुक्तौ । परादिसृष्टिमूलभूतस्य 
विन्दुविशेषस्य तु व्यक्ताब्यक्तविलक्षणो वाचको । तस्यापि जनकस्य परब्रह्मणस्तु 
केवलम्‌ अव्यक्तावेव शून्यस्वरूपौ वाचकौ | तयोः शून्यस्वरूपत्वादेव “यतो वाचो 

निवर्तन्ते अप्राप्य मनसा'सह' इत्यादि श्र तिभिः अवाच्यत्वोक्तिः सङ्गच्छते | 
वाच इति बहुवचनेन परादिचतुष्टयस्यैव परामर्श: । तथा च स्मर्यते 
“अहमित्येकमद्वैतं यत्प्रकाञ्चात्मकविश्रमः । 
अकारः सवंवर्णागरय: प्रकाशः परमः शिवः 1 
हकारोन्त्यः कलारूपो विमर्शाख्यः प्रकी तितः। 
अनयोः सामरस्यंयत्‌ परस्मिन्नहमि स्फटम्‌' ॥ इति ॥ 

'अक्षराणामकारोऽस्मि' इति गीता च । 

'शून्याकाराद्‌ विसर्गान्ताद्‌ बिन्दुप्रस्पन्दसंविदः इति योगिनी हृदयश्च । 
शून्याकारः = शून्यमात्रस्वरूपः अः = विसर्गान्तः = पोडशस्वरान्त्यः = 'अः' इति, 
तस्माद्विन्दुविशेषः उत्पन्नः इति तदर्थः । 

विसर्गस्य अव्यक्तहकारतुल्यत्वेन अकारस्यापि तत्र सत्वेन षोडशस्वर-कीर्तनं 
प्रकृतमेव | तेन अकार-हकारावेव शून्याकारौ कीतितौ वेदितव्यो | अतएव शून्य- 
शचासौ अकारश्चेति केचिद्‌ व्याख्याय विसर्गो हकारः स एव अन्ते यस्य इति 
विग्नहृप्रदर्शनपूर्वकं हृकारविसिष्टादकारादिति व्याचक्षते । परन्तु तन्मते हकारे 
शून्यत्वलाभः दुर्घटः | 


अत्रायं सृष्टिक्रमः 
यथाहि करिचित्‌ पुरुषः उत्पश्यमानपुत्राद्यदुष्टवशात्उत्पादनेच्छावान्‌ स्वकीया- 
मृत्पादनशक्तिमवलोक्य स्वार्घशरी रात्मिकायां भार्यायां शुक्लरूपेण स्वयं प्रविशति, 
“आत्माव पुत्रनामासि” पतिमेकादशं कृषि’ इत्यादि श्रुतेः । प्रविशयमानस्य स्वस्माद्‌ 
अभिन्नत्वेऽपि स्थूलतरमेदाक्रान्तत्वान्नामेदमानम्‌ । ततस्तस्य शुक्लस्यान्तः शोणित- 
विन्दुरूपेण भार्या प्रविशति । तेन च सविन्दुरूच्छूनो भवति । स एव विन्दुः बटो- 
दुम्बरादिबीजस्थानापन्नः । 


तस्मादस्भूरविशेषायुत्पत्तिक्रमेण कालान्तरे पुत्रादिजन्मेति | यथा वा सूर्याभि- 
मुखदर्पणे तदन्तः प्रविष्टः तदुभयकिरणसङ्कलनरूपः तेजोविन्दुविशेषः Heart 
प्रादुर्भवति । तथव-प्राण्यदृष्टवशात्‌ स्वान्तः संहृतविश्व-सिसुक्षया प्रकाञ्ञख्पं ब्रह्म 
स्वकीयां शक्तिमवलोकयितुं तदभिमुखीभूय तदन्तः तेजोरूपेण प्रविश्य शुक्लविन्दु 
भावम्‌ अयते, प्राप्नोतीत्यर्थः। ततः तं बिन्दु रवतरूपा शक्तिः प्रविशति । तेन 
संमिश्रविन्दुरूच्छूनो भवति । तत्रच हार्दरूपोऽप्येकः पदार्थविशेषे भवति। स 
गुरुमुखादेवावगन्तव्यः न पुनः पुस्तके लेख्यः | स च विन्दुः समष्टिरूपेण एकः स्फुट- 
शिवशक्तिसामरस्यनामा “कामः रविः अग्नीषोमात्मकः' इत्यादि शब्दैः व्यवह्रियते 
शास्त्रे आगमे च व्यष्टिरूपेण सा द्यम्‌ | तत्र शुक्लः इन्दुः, रक्तः अग्निः, इति 

विन्दुद्दयात्मकत्वाद्रिसर्ग: इति च व्यवहियते ।,अतएव च रवेः रात्रावग्नौ अमायाञ्च 

चन्द्रे प्रवेशस्य शुत्यादिसिद्धत्वात्‌ समप्टिविन्दोः रवित्वम्‌ | एवञ्च-कामाख्यो विन्दु- . 
विसर्गः हार्दकला चेति त्यवयवकः एकः पदार्थविशेपः अणादिद्रत्याहारवत्‌ "काम- 
कला' इत्युच्यते | इदमेव च शब्दस्य शब्दार्थमयप्रपञ्जस्य सृष्टिबीजम्‌ | 


अतएव अकारहकारयोर्मध्ये सवेपां वर्णानां पाठ:। क्षकारस्य कपयोर्योगरूपत्वात्‌ 
न तढ़्हिर्मावः = शङ्वचः । एतन्मूलभूतं ब्रह्म तुरीयविन्दुरित्युच्यते । तदूपाभ्यां 
शान्यस्वरूपाम्यामुत्पन्ना कामकला व्यक्ताव्यवते-वि रक्षणा अहं पदवाच्या । अकार- 
हकारोभयात्मकत्वं शिवशक्तिद्वयरूपत्वञ्च अहं पदस्य निष्कृष्टोऽ्थः | अतएव तज्ज- 
न्यानां सूक्षमादिस्थूलानामखिछसुष्टीनाम्‌ अहं पदस्य वाच्यत्वं शास्त्रोक्तं सङ्ग 
च्छते | यथा उदुम्वरपदवाच्यवीजाज्जनितानां परस्परविलक्षणानामपि पर्णकण्ठ- 
कुसुमफलक्कमीणां सर्वेषामुदुम्व रत्वम्‌-उदुम्व रपत्रम्‌, उदुम्बरकाष्ठम्‌, उदुम्बरफलमि- 
त्यादिव्यवहारात्‌ | तथा च श्रुतय:-- 

ब्रह्मना इदमग्न आसीत्‌, त दात्मानमेवावेदहं ब्रह्मास्मीति, इति वृहृदारण्यके । 
, त्वं वा ब्रह्म, अहं वै त्वम्‌, इति ऐतरेयके | कस्त्वम्‌ अहमिति हो वाच, त्वमेव 
इदं स॒वं तस्मादहमिति सर्वाभिधानमिति तापनीये । पाणिनिनापि अस्मच्छब्दस्य 
सवंनामता उक्ता | 

तथान्यत्रापि--तद्वा एतद्‌ ब्रह्मद्यम्‌ इत्यादिना ब्रह्मस्वरूपमभिधाय तदु- 
पासनां पूर्णऽहं भावभावनारूपां पश्यता “हंसः सोऽहम्‌’ इत्यादिना विदवाति | 
तत््रकारस्तु अतिरहस्यत्वात्‌ गुरुमुखादेव लभ्यः | उक्तञ्च कादिमते-'वन्धनयोनि- 
मुद्रायाः मन्त्राणां वीर्ययोजनम्‌ । गुरोर्लक्षणमेतावद्‌ आदिमानञ्च वोधयेत्‌' । 
इति । आदिमोऽक्रारः अन्त्यो हकारः तयोः समाहारः-अहम्‌, अत्र इतरेतरयोग 
इन्द्रपरित्यागेन समाहारस्य विन्दुलाभः प्रयोजनम्‌ | छान्दोग्येऽपि-अहमेव अधस्ता- 
दहमुपरिप्टादहं पश्चादहं पुरस्तादहं, दक्षिणतः अहमुत्तरतः अहमेव इदं सर्वम्‌ 
विरूपाक्षपञ्चाशिकायामविस्वपरा वमासनक्षम्‌ आत्मा विश्वस्य यः प्रकाशोऽसौ । 
अहमिति स एक उक्तोऽहम्तास्थितिरीदृशी तस्या इत्यादि परः सह्न वचनानि 
सन्ति | एतादुशस्य अहं पदार्थस्य यथाऽहमिति पदवाचकं तथा उत्तमपुरूषेकवचनं- 
मपि वाचकम्‌ । तस्य च परस्मैपदात्मनेपदभेदेन द्वविष्येषपि इकारत्वेनानुगमादित्व- 
मेव झतावच्छेदकम्‌ | 2 

अन्यायइचानेकशब्दत्वमिति न्यायात्‌ । तस्य च घातृत्तरेत्वेन उत्तमपुरुषत्वादि- 
ना वा उपस्थितिः पदार्थस्मारकत्वे तन्त्रम्‌ | एणलादात्रपि लुप्तस्य स्मरणम्‌ । तद- 
भावे शक्तिश्रमाद्‌ वोध इति यथायथमूह्मम्‌ । तत्र च अकारहकारयोः अदर्शनेऽपि 
शास्त्रप्रामाण्यात्‌ तौ सूदमरूपेण स्तः इति स्वीकार्यमेव । तस्य च हादंकलायोगे 

दीर्घताऽपि सम्पद्यते इति तुरीयस्वरस्वकामकलारूपत्वं मन्त्ररहस्यविद्भि: प्रति- 
पाद्यते | तदुक्तं योगिनी-रहस्ये-- 
“मध्यविन्दुविसर्गान्तः समास्थानमये परे। 
कुटिलारूपके तस्याः प्रतिरूप वियत्कले।। इति । 

मध्यविन्दु: कांमाख्यः तस्य तुरीयविन्दु विसर्गमध्यपातत्वात्‌, समष्टेव्यंष्टिमध्ये 
एव अन्तर्भावशच | विसर्गो व्यष्टिरूपं विन्दुद्दयम्‌, तयोर्मध्ये सम्यक्‌ चंतन्यात्मनात्व- 
स्थानम्‌ । तन्मये तत्प्रधाने । परे चरमे अकारहुकाररूपे अक्षरे, मातृकाणाम्‌ क्रमेण 
पाठे चरमत्वात्‌ हकारस्य व्युत्क्रमेणपाठे तु अकारस्य चरमत्वात्‌-। किञ्च इमे अक्षरे 
कुटिलारूपके | कुटिले-अकुलकुले तयोः रूपान्तरे इत्यर्थः । 

तावता कामविसर्गयोः किमायातम्‌ इत्यत आह-तस्या इति तयोः कुण्डलिन्यो- 
रित्यर्थः । वियत्पदेन शून्याकारत्वात्‌ कामः प्रतिपाद्यते, कलापदेन हार्दकलावत्वद्‌- 
विमर्शः । यतः कामविमर्शयोः कुण्डरिनीप्रतिविम्वरूपत्वम्‌, अतः कुण्डलिन्यभिन्ना- 
कारहकाररूपत्वमपि सम्भवतीति तात्पर्यम्‌ । इति अस्य इलोकस्य साम्प्रदायिकी 
रहस्यव्याख्या । एवञ्चाकारहकारैकस्वरूपा कामकला इति भावः । तद्भूते मन्त्र 
विजातीयाक्ष रवत्वस्यान्यथानुपपत्त्यापि तयोः (अहयोः) गर्भे अन्येपां वर्णानाम्‌ अर्थ- 
सृष्टेश्‍च सूक्ष्मरूपेण अवस्थानं सिद्ध्यति, यथा वटबीजख्ये सम्पुटे पर्णकाष्ठफला- 
दीनाम्‌ | अन्यच्च 

वटादिवीजानां स्फोटेनैवाङकुरादीनामुत्पत्तिरिति बीजस्य पूर्वाधोत्तरार्धयो- 
वियोग: प्रत्यक्षसिद्धः नात्र कश्चिद्‌ दिवादः । परन्तु तच्चाघंद्वयं महति वृक्षे कस्मिन्‌ 
कस्मिन्‌ भागे अस्तीति-दु्ञेयमेव । एवं मन्त्रऽपि बीजांशयो रकारहकारयोरवस्थितयोः 
परिज्ञानाय Te तभाषया योगिनी-हूदये उक्तम्‌, 

'मध्यप्राणप्रथा रूप-स्पन्दव्यो म्निस्थितापुनः । 
मध्यमे मन्त्रपिण्डेतु तृतीये पिण्डके पुनः ॥ 

राहू कूटाऽ्वयस्फु्त्‌' इति । अस्यार्थः--कलाकामयोर्मध्यस्थ विसर्गस्य यः 
प्राणश्चैतन्यम्‌ । तस्य प्रथा = पृथुत्वेन श्रयमाणता, स्थूरतेति यावत्‌ । तद्रूपं यत्‌ 
स्पन्दव्योमहकारः, स्पन्दते-उत्पद्यते इति स्पन्दम्‌, स्पन्दं व्योम यस्मात्‌ इति व्युत्पत्तेः । 
हकाराद्‌ व्योमसम्भूतम्‌ इत्युक्तेरिति केचित्‌ | वस्तुतस्तु-मध्यात्मको विसर्गभिन्नो 
यः प्राणो हकारः तस्य प्रथारूपो यः स्पन्दः=स्थूलरूपा सृष्टिरित्यर्थत्तिद्रपं-व्योम- 
हकारः, इत्यर्थो युक्तः, हः शिवो गगनं प्राणः इति मातृका-कोशात्‌ | तत्र मध्यम 
इत्यस्य द्विरन्वयः । तत्रैकं पदं मन्त्रपिण्डेन सह सामानाधिकरण्येन अन्वेति, अपर 
वैयधिकरण्येन | मध्यमकूटस्य मध्यमव्यञ्जने । द्वितीयहकार इत्यर्थः । द्वितीयगेषु 
सप्तसु व्यञ्जनेषु तस्य चतुर्थत्वेन मध्यमत्वात्‌ । स्त्रीरिङ्गाच्छक्तिविशेप्या | तृतीय- 
HEY TAA मूलवीजीयः इत्याह--“राहुकूटेति । 


“तान्त्रिकाणां भते झब्दार्थसृष्टिविमर्श: : ५९ 


CCO. Vasishtha Tripathi Collection. Digitized by eGangotri 


लघुषोढान्यासान्तर्गत ग्रहन्यासे राहोः शप सहाख्य वर्णचतुष्टयसहितस्य वकत्रे 
न्यास ३--- 

‘oat शादि Saat: सहितं राहुमेवच' इति वचनात्‌ तेन शादि चतुष्टयं 
राहुकूटम्‌ । तत्र दयादभिन्न: अद्वयः तृतीयः सकार इत्यर्थः | तस्मिन्‌ स्फूर्जच्छोभ- 
मानम्‌ । नपुंसक रिङ्गवलात्‌ ब्रह्मविशेष्यम्‌-। शिव इत्यर्थः | एतेन अकार-हकारा- 
त्मकं शिबशक्तिसामरस्यरूपं परं aga निखिलस्य शब्दार्थमयप्रपञ्चस्य मूल- 
कारणम्‌ इति घ्वनितम्‌ | एतत्सर्वममिसन्यायैवोक्तं महापण्डितेन श्री भास्कररायेण 
रहस्ये-- 

'अहकारी शिवशक्ती शून्याकारौ परस्परार्लिष्टौ । 
स्फुरणप्रकाशलूपा वुपनिपदुक्के परं ब्रह्म ॥ २॥ 
विश्वसिसृक्षावशतः caret शक्ति विलोकयद्‌ब्रह्म | 
विन्दूभवतितमिन्दुं प्रविशति शक्तिस्तु रक्तविन्दुतया ॥ २ ॥ 
एतत्पिण्डद्वि तय विसर्गसंज्ञ हकारचेतन्यम्‌ | 
मिश्वस्तु तत्समष्टिः कामाख्योरविका रचैतन्यम्‌ ॥ ३ ॥ 
एषा$हं-पदतुर्यस्वर-कामकलादि-शब्दनिर्देश्या \ 


वागर्थसृष्टिवीजं तेनाऽहुन्तामयं विश्वम्‌ ॥ ४ ॥ 
अन्त्यप्रथमे मध्यचतुर्थे मन्त्रऽपितौ व्यक्तौ 
तेनाम्बमनुजगतामभेद एवात्र भावार्थः ॥ ५ ॥ 


व्याख्यात-प्राया इमे इलोकाः, परन्तु पूर्वोक्तशलोकेपु--मध्यप्राणप्रथारूप- 
स्पन्दव्योम्निस्थितापुनः, मध्यमे मन्त्रपिण्डेतु' तथा 'अन्त्यप्रथमेमध्यचतुर्थमन्त्रेऽपि’ 
इत्यादौ मन्त्रशव्देन कः मन्त्रोऽभिप्रेतः इति जिज्ञासा बलादुत्तिष्ठते, तत्परिज्ञानाय 
तद्विषयेऽपि किञ्चिल्लिख्यते जिज्ञासूनामुपक्कतये | 


तान्त्रिक-सम्प्रदाये वरिवस्यारहस्यग्रन्थानुसारेण प्रपञ्चस्य मूलकारणीभूतशक्ति- 
तत्त्वज्ञानाय चतुदंशविद्याः उपयुक्ताः दिताः, तत्रापि सारभूताः वेदाः तेष्वपि च 
गायत्र्याः प्राधान्यमुपवणितम्‌ | तस्याः गायत्र्या अपि रूपद्वयमुक्तम्‌-परमपरञ्च, 
तथा चोक्तम्‌: 
“तस्याः रूपद्वितयं तत्रैकं यत्‌ प्रपठ्यते स्पष्टम्‌ | 
वेदेषु चतु्वपि परमत्यन्तं गोपनीयतरम्‌ ॥ 
कामो योनिः कमलेत्येवं सङ्केतितैः शब्दैः | 
व्यवहरति न तु प्रकटं यां विद्यां वेदपुरुषोऽपि। (० xo) 
अत्र “प्रपठ्यते स्पष्टम्‌ इत्यत्र इलेषेण स्पष्टमस्पष्टमिति पदच्छेदेन द्विवि- 
aisat भवति । तत्र स्पष्टम्‌--त्रिपादगायत्री 'तत्सवितु' रित्यादि संर्वज़नप्रसिद्धा | 

अस्पष्टञ्च---चतुर्थपादा 'परोरजसोसावदोमित्ति' परं रूपञ्च अत्यन्तं गोपनीयतरम्‌ | 
'कामो योनिः कमला बज्चपाणि गुहा-हसा। 
मातरिइवाऽभ्र fara: पुनगु हा सकला मायया च पुरूच्येषा | 
विश्वमाताऋदि विद्या ॥? ( सांख्यायतश्रुतिः ) 
एतेषां साडू; तितशब्दानामयमर्थः- काम-शब्देन ककारः, योनि = एकारः, 
कमला = तुरीयः स्वरः = ईकारः, वज्रपाणि = लकारः, गुहा = हृल्लेखा (ह्लींकारः) 
हस इति स्वरूप-कथनम्‌, मातरिश्वा = ककारः, अश्रम्‌ = हकारः, इन्द्र: = लकारः, 
पुनः गुहा = ह्वीकारः, सकल इतिस्वरूपम्‌, माया = Gla: | तथा चु--क ए 
Sud, हस क हल हों, स क ल हों अयमेव मन्त्रः उक्त श्र तेरूद्घृतः अत्र 
ह्वीकारान्तानि त्रीणि कुटानि सन्ति । अयमेव मन्त्रः आदिविद्या, परा गायत्री, 
ुर्वासोपासिता श्रीविद्या, इत्याद्नेकैः शब्दैः व्यवहिंयमाण: दृश्यते तान्त्रिकसम्भ्र- 
दाये कादिमते । पञ्चदशाक्षरवत्वात्‌ पञ्चदशीविद्या, इति शब्देनापि गीयते । श्री- 
चक्रस्यापि जनकः अयमेव मन्त्र, इति वरिवस्यारहस्यादवगम्यते । विशषजिज्ञासुभिः 
तत्रैवावलोकनीयम्‌, परकृतेऽनुपयुक्तत्वात्‌ विस्तारभयाच्च नेह लिखितम्‌ । 
इदमप्यत्रावघेयम्‌ः- 
यद्यपि शिवशक्ति-सामरस्यात्मकस्य प्रकाश-विमर्शात्मक-वस्तुविशेषस्यैव 
दब्दार्थमयसृष्टिजनकत्वं पूर्वमुक्तम्‌, तथापि, पूवं विमर्शस्य शब्दसृष्टौ ततः प्रका श- 
स्यार्थसृष्टो जनकत्वं कारणत्वं वा बोध्यम्‌ । परन्तु, तयोः परस्परसापेक्षत्वेनेव 
स्वस्वकार्यजनकत्वं श्रृतिस्मृत्यादावुक्तम्‌ । अतः एकस्य स्वकार्यजनकत्वे अपरस्य 
तत्कारणतावच्छेकत्वम्‌ आवश्यकम्‌ । एवञ्च कारणतावच्छेदककारणतयोः विशेषण 
विशञेष्यमावे विनिगमनाविरहात्‌ उभयोरपि प्रातिस्विकं कारणत्वं सिध्यति । 
एतदमिप्रायेणेव तत्तच्छास्त्रेषु अन्यतस्यैव कारणत्वबोधकानि वचनानि उपलभ्यन्ते | 
भगवता व्यासदेवेनापि शारीरके “शब्द इति चेन्नातः प्रभावात्‌ प्रत्यक्षानुमानाम्याम्‌' 
इति (वे०सू० १-३-२८) सूत्रे जगतःशब्दात्रभव:' श्रुतिस्मृतिम्यांसिद्ध इति स्पष्टः 
मुक्तम्‌ । तद्भाष्ये च विस्तरेणोपपादितमिति विशेषजिज्ञासुभिस्ततरैव द्रष्टव्यम्‌ | 
एवञ्च प्रथमं विमर्शशक्तेः हकार उत्पन्नः; ततः प्रकाशाद्‌ व्योम । ततो 
विमर्शात्‌ ककारः, ततः प्रकाशाद्‌ वायुः । ततो विमर्शाद्‌ रेफः, ततः प्रकाशादरिनः । 
ततो विमर्शात्‌ सकारस्ततः प्रकाशाज्जलम्‌ । ततो विमर्शाद्‌ रेफः, ततः प्रकाशा- 
दर्निः। ततो विमर्शात्‌ सकारस्ततः प्रकाशाउजलम्‌ । ततो विमर्शात्‌ लकारः 
ततः प्रकाञ्ञात्‌ पृथिवी । इत्येवं क्रमेण पञ्जभूतोत्पत्तो सत्यामपि हकारवद्विम्श- 
विरिष्टप्रकाशस्यैव व्योमप्रतिकारणत्वादुक्तरीत्या कारणतावच्छेदकत्बस्य हकारे 
fag: विनिगमनाविरहात्‌ कारणत्वमपि सिष्यत्येव। एवमेव ककारादिषु 
विज्ञातब्यम्‌ । 

झव्दसृष्टिप्रक्रियायां परादिचतुविधशब्दानां प्रवृत्तिनिमित्तम्‌ । उदुम्वरबीजे 
यथा उदुम्वरवृक्षोयसूद्मशाखापत्रादयः सन्ति, तर्थव शब्दसृष्टिः सूदषमरूपशालिनी 
पूर्वोक्ता सूक्ष्मतमाऽहमात्मिका शिवशक्तिसामरस्यरूपा भगवती आद्याशक्ति: त्रिपुर- 
सुन्दरी एवा सैव सूक्ष्मतमरूपवत्वं प्रवृत्तिनिमित्तीकृत्य परापदवाच्या भवति । संव 
च मातृकाशव्देनापि तान्त्रिक सम्भ्रदाये व्यर्वाह्मयते माति, तरति, काशयति इति 
व्युत्पत्तेः । 

तस्याञ्च निविकारायामंपि अनादिसिदप्राप्यदुष्टवशात्‌ स्वान्तः संहृतविश्व- 
बिपयिका सिसृक्षा समुत्पद्यते | ततः स्रप्टब्यविपयान्‌ आलोचयति--- बहुस्यां प्रजा- 
aa! इति तेत्तिरीयश्र्‌ तेः । तादृशमीक्षणमेव प्रवृत्ति निमित्तीकृत्य सा पश्यन्ती पद- 
वाच्याभवति। सा एव च पद्यन्त्याख्या मातृका करणशरणीमृत्तीणंत्वादुत्तीणं 
इत्यपि उच्यते | तदवयवाश्च वामाञ्येष्ठादय अप्टौ शक्तयः अन्यत्र प्रपञ्चिताः 
सन्ति । अतः सँव व्यप्टि-समपिट-भेदेन नवविधा, ततः, अविकृतशून्यादय: नवनादाः 
जाताः । तत्समष्टिश्व नादश्त्रन्यादिपदवाच्या नाति सूक्ष्म परावत्‌ नाति स्थूला 
वैखरीवत्‌, अतः मध्यमा इत्युच्यते । सेव च मध्यमाख्यामातुका मध्यमावयवरूपम- 
विङृतशून्यस्पर्शनादध्वनिविन्दुशक्ति्री जाक्षराख्यं नादनबरकं मूळाधारादिनादे नादान्ते 
ब्रह्मरन्ध्र च स्थितम्‌। एतैनंबभिर्नादैः ञ्‌ क्‌ च्‌ ट्‌ त्‌ प्‌ य्‌ श॒ लाख्य वर्गनव- 
कवती-- : 

वैखर्याख्या मातृका जाता । वै = निदचयेन स्पष्टतरत्वात्‌, खं = कर्णविवरर्वात 
Tet श्रोत्रेन्द्रिय राति = गच्छति, तज्जन्यज्ञानविषयो भवति इति व्युत्पत्तेः | 
एवञ्च ककारादौ कत्वादयः अनुभूयमाना: सन्तीति बोद्धव्यम्‌, परिणामे परिणामिनोऽ 
नुस्यूतत्वनियमात्‌ | 

यथा मृत्तिकापरिणामभूते घटे मृत्तिका, तन्तुपरिणामभूते पटे तन्तवः अनु- 
स्यूताः, Hal एवञ्च वर्णेषु नादा अनुस्यूता इति वोध्यम्‌ । तथा 
चोक्तम्‌-- 

““आधारोत्थितनादो गुण इव परिभाति वर्णमध्यगतः” इति वरिवस्या 
रहस्मे । 

भगवतः पाणिनेराविम सूत्रम्‌ 


आचाय श्रीब्रह्मदत्त द्विवेदी न्याय-साहित्य-व्याकरण-वेदान्ताचायंः 
प्राचार्य, मुरारका संस्कृतमहाविद्यालय, पटना सीटी 


इदानीन्तनः कालः सर्वथा प्रगतिशील इतिं जनैराख्यायते | नैतादृशः 
कोऽप्यस्मिन्‌ भूते, यस्य मानसपटले प्रगतिरियं पदं नादधाति। प्रगतिरियं 
बास्तविकी अवास्तबिकी वेत्यन्यदेतत्‌ । तदनुसारेण प्रायेण लेखकानां लेख: स्वल्प- 
कलेवरो वर्षाभूरिव नव नवे पल्वले वाहुल्येन दृष्टिपथमवतरति । लेखनःसाधन- 
सौकर्येण आत्म-स्यापनस्य सरलः सफलश्चायं पन्थाः। अक्षराणां नूतनसत्तिवेश- 
विशेपमात्रेण लेखस्तस्य प्रसिद्धिमुपजनयति | 

तदेवं गइलिका-प्रवाहःप्रभावं स्वजनानुरोधञ्च वारयितुमशबनुयन्नहृमत्र 
दुष्करेऽपि सुकरे कर्मणि प्रवर्तनेन पाण्डित्यस्य चिख्यापयिषया न वा नवीन 
विषयस्य पुस्फोरयिषया । अस्तु । 

भगवतः पाणिनेराचार्यस्यादिमे सूत्रे विवदन्ते पण्डिताः । तदेवात्र विचार्यते । 
तत्र केचित्‌ “अथ शब्दानुशासनमि’ त्यारम्भसूत्रं व्याचक्षते । अत्र च मनुस्मृते- 
प्टीकाकारस्य मेधातिथे वंचनं प्रमाणयन्ति । पोरुपेयेप्वपि ग्रन्थेपु नेव सर्वेषु 
प्रयोजनाभिधानमाद्रियते | तथा हि भगवान्‌ पाणिनिरनुकत्वैत्र प्रयोजनमथ शब्दानु~ 
शासनमिति सूत्रमारभते इति | 

एवं काशिकायाः व्याख्याता श्रीजिनेन्द्रवुद्धिः शब्दानुशासन-भ्रस्तावादेव हि 
शाब्दस्येतिसिद्धो शब्द-ग्रहणं यत्र शाव्दपरो निर्देशस्तत्र स्वरूप गृह्यते इत्यादि 
स्वग्रन्थे जग्नन्थ । अत्र आाब्दानुशासनःप्रस्तावादित्युल्लेखेन अथ शब्दानुशासनमित्य 
स्य सूत्रत्वं सिघ्यति । तत्‌ सूत्राभावे तु शब्दानुशासन-प्रस्तावः कथमुपपद्येत^ | 

अत्रं वार्थे करिचिदन्योऽपि “अथ शब्दानुशासनमिदं पाणिनीयमेव । प्राचीन 
पुस्तकेष आदाविदमेवास्ति | दृश्यन्ते च सर्वेष्वाषषु ग्रन्थेषु आदी प्रतिज्ञासूत्राणो- 
दुशानीत्यरिखत्‌ | अनेनापि च तस्य वारम्भसूत्रत्वं सात्र यितुमपाक्रामि । 

अन्ये विपर्चितो “वृद्धिरादैच्‌” इति सूत्रमादिम पाणिनीयमिति समर्थयन्ते । 
तत्र भगवान्‌ पतञ्जलिः कण्ठरवेण तस्य प्रारम्भसूत्रत्वं तिरणयत्‌ । 

“'माङ्गलिक आचायों महतः शास्त्रौचस्य मङ्गलार्थं वृद्धिशब्दमादितः प्रयुङ्क्त” 
इत्यादि वचनं तत्रार्थे स्फुटं प्रमाणम्‌ । यथोत्तरं मुनीनां प्रामाण्यमित्यभियुक्तोक्त 

व्यवहारान्महाभाष्य FE: पतज्ञलेनिर्दाधं सर्वापेक्षया सवल प्रामाण्यमित्यपिहितं 
तद्विदाम्‌ । तेन च तस्यैव प्रारम्भ सत्रत्वं व्यवास्थापीति पक्षान्तरं सम्भावयितुमपि 
न शक्यते | 

अत्रेयं शङ्का भवितुमर्हति | भूवादयो धातवः इत्यत्रापि “माङ्गलिक आचार्यो 
महतः शास्त्रौघस्य मङ्गलार्थं वकारागमंप्रयुङ्क्ते । मङ्गलादीनि मङ्गलमध्यानि 
मङ्गलान्तानि शास्त्राणि प्रथन्ते” इत्युक्तं भाएयकृता | अत्र वकारागम रूप शास्त्र- 
स्य मध्यस्थं मङ्गलं सूचितम्‌ । भूवादि सूत्रस्य वस्तुतो मध्यपतितत्वाभावेनात्र 
प्रयुज्यमानो मध्यशब्दो न मुख्यार्थे प्रयुक्तः । अतो लक्षणया तस्थ मुख्यार्थ प्रयोगः । 
aaa पूर्वत्र निदिश्यमान आदिशब्दोऽपि अमुख्यार्थ प्रयुक्तः वृद्धिरादैजित्यस्य प्रारम्भ 
ूत्रत्वं प्रमाणयितुं न शक्नोतीति । 


अत्र सूक्ष्मेक्षिकया विचारे न सारमासादयामि । मुख्यार्थवाधादिना कस्य- 
चिल्लाक्षणिकत्वे लक्षणाप्रयोजकानां मुख्यार्थबाधादीनामभावेऽपि सहप्रयोगमात्रेण 
HT रादिगन्धवत्‌ कि रक्षणागन्ध आदिशब्दे प्रसरेत्‌ येन सोऽमुख्यार्थको नेष्टं साघ- 
यितुं प्रभवेत्‌ । तस्मात्‌ तस्य प्रारम्भसूत्रत्वे प्रमाणमेव भाष्यवचनम्‌ । 


मध्यशब्दोऽनेकार्थे प्र युक्तो विनिगमनाविरहात्‌ सर्वत्रार्थ मुख्याथंके एव । gat: 
सोमयोरन्तराले बहुधा मव्यशब्द: प्रयुज्यते । तव मम च मध्ये हरिरिति सिद्धान्त 
कौमुदी । तत्रैव च आदिरन्त्येनेत्यत्र मध्यगानामित्यनेन आद्यन्ताक्षरयोरन्तराल 
चतिवर्णो गृह्यते न तु भवन्‌ मनोरथपथमासीनः समानमानेन त्रिधा विभक्तेपु 
आदचन्तभागातिरिक्तः कल्पितो भाग: | तथा स्वीकारे प्रत्याहाराणां विलय एव 
स्यान्‌ मध्यशब्दः संख्याविशेषवाचकोऽपि दुश्यते -  मघ्यञ्चंव परार्थञ्चे”ति म 
भारत प्रयोगे । विलम्बितं gt मध्यमित्यमरेण वृत्तिविशेपवाचकोऽपि । दधाना 
बलिभं मध्यमिति भट्टिप्रयोगे देहमध्यमागपरत्वेन तत्निदेशः । ज्यौतिषे अङ्कुविशेषे 
मब्यशब्दः प्रयुज्यते न्याय्ये च मध्यशब्दों यथाह अमरः “न्याय्ये मध्यमिति’ 
हिमनद्विन्व्ययो मध्यं यः प्राग्विनशनादपि, प्रत्यगेव प्रयागाच्च मध्यदेशः प्रकीतितः 
इति मन्क्तदिशा सीमान्तरालभागमात्रो - म॒व्यशब्दः | स्वघटकत्व स्वघटकवर्ण 
प्रागभावाधिकरणक्षणवृत्तित्व-स्वघटकवर्णध्वंसाधिकरणक्षणवृत्तित्वैततृत्रितय सम्बन्धेन 
यत्किञ्चित्‌ विशिष्टत्वं मध्यत्वमिति परिष्कृत्यनुसारेण आद्यन्तवणयो: परित्यागेन 
अन्तरालवतिवर्णेषु मध्यपद-प्रयोगो मुख्यो भवति | वयश्चतुविघं प्रोक्तं मध्यमाध- 
ममृत्तमम्‌ | हीनञ्च हारीत ह्यत्र तानिवक्ष्यामि साम्प्रतमित्यत्र चतुर्धा विभक्तेषु 
वयःसु तृतीय भागस्य मध्ये भवं मध्यमिति व्युत्पत्यनुसारेण ग्रहणं दृश्यते । न चात्र 
समानमानत्वेन प्रकल्प्य तत्प्रथोक्तुं शक्यते | अनेन प्रसङ्गन भूवादय इत्यत्र 
अन्तरालवतिनि मघ्यपदस्य मुख्यार्थकस्यैव प्रयोगः सम्भवतीति लक्षणाकथाया 

कोऽत्रकाशः कथं वा तदनुरोधेन आदिशब्देशपि लक्षणा प्रसरेत्‌ ? तस्यां निवृत्तौ 
सुतरां वृद्धिरादेजिति सृत्रस्यारम्भसूत्रत्वसिद्धेरेतद्बिरोधान्मतान्तरं हेयमेव | 

मेघातिथेर्यद्वचनमेतन्मतविरोध उदाहृतं तदपि वाधिताथं-प्रतिपादकतया 
वाधितप्रामाण्यक नास्मत्पक्षं वाधितु प्रभवति | 

स च प्रयोजननिदशाभावेऽपि शास्तारम्भे - निदर्शनतया तद्वचनमुदाजहार । 
न चैतद्‌ वचनं प्रतिज्ञातमर्थ' साधयति। व्याकरणस्य मुख्यं प्रयोजनं शब्दानाम- 
नुशासनं तच्च तस्मिन्‌ वचने निदिप्टमेवेति कथं प्रयोजनप्रदर्शनं विनैव शास्त्रारम्भ- 
स्योदाहरणतयास्योपन्यासो न बाध्यते ? अनुपूर्वकः शासिविविच्य ग्रहणे दृष्टः । 
यथा संपूपन्‌ विदुषा नय योऽऽजसा अनुशासति | तथा च अनुदिस्यते विविच्य 
असाधुभ्यो विभज्य बोष्यते येन तदनुशासनम्‌ । असाधुभ्यो विभज्य ज्ञापनमस्य 
मुख्यं प्रयोजनम्‌ । तत्र अक्षिणो निमोल्य प्रयोजनान्तरं जिज्ञासते इत्यहो कौशलम्‌ । 
तस्माल्लेखक-प्रमादात्‌ वृद्िरादैजिति सूत्रस्थाने तदापतितमिति कल्पयामः । 
अस्य सूत्रस्य तत्र सन्निवेशे अभिप्रायो ग्रन्थकारस्य साधु संजाघटीति । वैपरीत्ये 
तदसंगतेरदुष्परिहरतया तथा सम्भावयितुमपि न शक्यते । 

दाब्दानुश्चासनप्रस्तावादित्यादि जिनेन्द्रबुद्धिकल्पना कुतकतल्पघावनश्चान्ता 
अनल्पकल्पनापाटवानां मनागपि मनसि वस्तुतो न विरोधमुपजनयति । झब्दानु- 
झासनप्रस्तावो न तत्सूत्रात्मा विवक्षितः किन्तु शब्दानां व्यृत्पाद्यत्वेन व्याकरणे 
प्राधान्यात्‌ तेषामनुशासनस्य प्रस्तुतत्वात्तत्प्रस्तावः। शब्दप्राधान्यादेवात्र शब्दशास्त्र- 
पदेनाप्यभिधीयते तत्‌ । अन्तरङ्गपदाधग्युत्पादनप्रसङ्घ अन्तर्भूतान्यङ्गानि यस्य | 
तदन्तरङ्गम्‌ | अङ्गशब्देन शब्दरूपं निमित्तं गृह्यते शब्दशात्रे तस्यैव प्राधान्यात्‌ 
इति | शब्दानुशासनं सूत्रमनङ्गी कुर्वन्नपि नागेशो विवुधेशो व्यलिखत्‌ । तस्मात्प्रा- 


बान्यात्‌ शब्दप्रस्ताब इहाभिमत इति स्फुटं वक्तुं शक्यतया न तेनास्माकं विरोधः 
लेशोऽपि । 


अन्ये च केचिदाधुनिकाः अनल्पकल्पनाधिनाथभट्टो जिदी क्षितप्रभृतिप्रमुखवैया- 
करणेम्योऽर्वाचीना इति प्राचीनपुस्तकसंवादेन प्रमाणभूता भवन्ति । तथाविधः 
पुस्तकोपलम्भप्रापतसू्रं पारम्पर्यक्रमागताघ्ययनाध्यापनप्रणालीं प्रमालीभूता मुपेक्य 
विपरीतार्थक्रमे किमिति प्रवर्तेरन्‌ ? तस्मान्नैतदपि युक्तम्‌ । यत्तु सर्वेष्वाषेषु इदुः 
शानि सूत्राणि दृश्यन्ते तदप्यनवबोधविजृम्भितम्‌ । न्याये तथाविधसूत्रानुपरम्मेन 
अनैकान्तिकत्वस्य स्फुटमुपलब्धेः । 

वाघे दुढेऽऱ्यसम्यात्‌ कि दृढेऽत्यदपि बाध्यतामिति खण्डनयुक्व्या सर्वोऽपि 
तादृशो लेख आधुनिकः परिहरणीयः । तस्मात्‌ वृद्धिरादैजिति सूत्रस्यारम्मसूत्रत्व 
सिद्धम्‌ | लेखस्थानल्पकलेवरतां सम्भाव्य समचिक्षिपम्‌ । 

७ 

भगवान्‌ पतन्नालि: 


आचायंकमलाकान्त उपाध्याय: 


व्याकरण-साहित्य-वेदान्ताचार्य:, न्यायशास्त्री, काव्यतीर्थः, हिन्दी रत्नदच 

आरतीयवाङ्मये पाणिनिकात्यायनपतञ्ञलीतिमुनित्रयनामानि भूयो भूयोऽ- 
भिनन्चन्ते । तत्र फोऽयं भगवान्‌ पतञ्जलिः ? कस्मिन्‌ देशे कदा चायं जनि लेमे ? 
किचास्य वैशिप्ट्चमित्यादिविपय एवास्मद्विवेचनस्योहेशः । काव्यमीमांसाकारेण 
“sad च पाटलिपुत्रो आास्त्रकारपरीक्षेत्यभिधाय 'अत्रोपवर्षवर्षाविह पाणिनि- 
पिङ्गलाविह व्याडिः । वररुचिपतञ्जली इह परीक्षिताः ख्यातिमुपजग्मुः'' इत्युक्तम्‌ । 
तस्य श्रुतिपथागतविद्रत्परिगणनप्रकरणे भगवतः पतञ्जलेरपि नामानुस्मृतमस्ति । 

इदं हि पाटलिपुत्रं भगवतो बुद्धस्य विहरणवेळायां मगघाधिपतेः पुत्रस्य अजात- 
शत्रोः संरक्षणे सेनाशिविरादिस्थापनाथं निर्मितिमगच्छदिति भगवत्वुद्ध-तच्छिरया- 
नन्दयोः प्रश्नोत्तरकथाविद्धिर्विद्रद्धिज्ञायत एव । अत्रत्यस्य नन्दिवद्ध नसम्राज : 
शासनसमय एव ई० पूब॑तृतीयशताव्यां पाणिनिमुनिरिह समायात इति । हर्पवद्ध न- 
कालीनचीनदेशीय "ह्व नशांग' यात्रावृत्तान्तवर्णनेन 'वाहीक' देशीयस्य दाक्षोपुत्रस्य 
पाणिनेः “उद्घांडपुर-पाइववर्ती निवासग्राम: “लाहुछ' (पाकस्थाने वर्तमान-ईसुफजई) 
भासीदिति जायत एव । तदानीमेव वर्षोपवर्पौ गुरुकुलाचायंपदमलंकृतवन्ती पाटलि- 
प्रे आस्ताम्‌ । तयोरेकः राज्याश्रित आसीदपरश्च तपसा जीवनं यापयति स्मेत्यपि 
श्रूयते । व्याङिस्तु वर्षाचायदिव पाटलिपुत्रेऽधीत्य परिचमदेशं गतः | पुनश्च पाणि- 
निना aga पाटलिपुत्र गतागतः । वस्तुतः एव पाणिनीयगरन्थस्य नन्दिवद्ध न- 
समायां वर्षोपवर्पयोः दृष्टया परीक्षा संजाता । पिङ्गलस्य वररुचेरच कदा कस्य च 
राज्यकाछे पाटलिपुत्र समागमोऽभूदिति न स्पण्टं विज्ञायते । पतञ्जलेः पाटलिपुत्रो 
निवासन्तु विस्तरेण वक्ष्यामि । 
पुष्यमित्र 

मौर्यराज परम्परागत 'वृहृदवळ बृहद्रथं वा’ हुत्वा सेनापतिना पुष्य मित्रेण 
राज्यसत्ता स्वायत्तीकृता' । इयं घटना १८८ अथवा १८५ ई० `पूर्ववत्सरेऽभव- 


१. प्रतिज्ञादुर्वलं च बलदर्शनव्यपदेशेन दशितशेपसैन्यः सेनानीरनार्यो मौर्य वृहदुबल 
पिपेप पुष्यमित्र: स्वामिनम्‌ (हर्पचरितस्य १९९ तमे पृष्टे) 

दिति |° कृत्येऽस्मिन्‌ सैनिकानां प्रजानां चासन्तोपः कारणमासीत्‌ । तस्मिन्‌ समये 
मगवसाम्राज्यंस्थ पश्‍चिमदिग्वतिदूरस्था: प्रान्ताः भग्नाः | अन्तर्वहिदच क्रान्तेः प्रभा- 
वात्‌ साम्राज्य दुर्गतिमापन्नम्‌ । मौर्यराजाः वोद्धा आसन्‌ अत एव दण्डविधाने 
शिथिलाः, पुष्यमित्रश्च व्राह्मणः, अत एव शासनतन्त्र दण्डसमर्थकः हिसायाञ्च दृढ- 
विश्वस्तः । परिणामस्त्ररूपेण राजानं हत्वा भारतीयोत्तरखण्डे तेन सेनापतिनार 
दृढं साम्राज्यं पुनः स्थापितम्‌ । पश्चिमोत्तरसीमास्थितवल्ख-निवासियवनाना- 
माक्रमणं कलिङ्गाधिप जैनखारवेल-तृपतेशचाक्रमणजनितसंकटं सोढवान्‌ सः । तथापि 
पंचनदप्रान्तीयशाकल (स्याल कोट) नगरादारभ्य आवङ्गीयसमुद्र दक्षिणदेश- 
स्थां नमंदानदीं यावच्च सेनापतेः पुष्पमित्रस्थ साम्राज्यविस्तारोऽभवत्‌ । पुष्यमित्रस्य 
राज्यकालः पड्ग्रिशत्वर्पीय आसीदिति पौराणिकानुथ्‌ त्या सिद्ध्यति । जैनानुश्र्‌ त्या 
च स त्रिशद्वर्पपर्यन्तं राज्यमकरोत्‌ । 

गुंगवंशीयोऽ्यंः पुष्यमित्रः मूलतः 'आकर' = दशाणदेशस्थ (पूर्वमालवा) 
विदिशानगर्याः (आधुनिक-भिलसा-म्वरियर राज्य) निवासी आसीत्‌ । पुष्यमित्रस्य 
साम्राज्यकाले तस्य पुत्रोऽर्निमित्र एव विदिशायाः शासकः ada स्म । विदिशायाः 
पावे दक्षिणदिशि विदर्भ (वण्ड) राज्यं चासीत्‌ । तत्रत्यः शासकः यज्ञसेन नामा 
सीत्‌ । सच पूर्वमौयेः सातवाहनैर्वा स्थापितः प्रकृतिपु प्रियतां न लेभे । अग्निमित्रः 
यज्ञसेनं पराजित्य वरदा (वर्धा) नदीतटं यावद्‌ भूमिमपहृतवान्‌ । वृत्तमेतत्सवं 
कालिदासरचितमालविकाग्निमित्राख्यनाट्यग्रन्थे वणितं वतते । 


पुष्यमित्रः वारहयमश्वमेधं राजसूयमखं च कारितवान्‌ | जनमेजयस्य 

पश्चात्‌ पुष्यमित्र एवाश्वमेधस्य पुनरुद्धारमकरोत्‌ | तस्मिन्‌ मखे त्यक्ताइवरक्षा्थं 

पुष्यमित्र ण नियुक्तो निजः पौत्रः सिन्धोर्दक्षिणरोधसि यज्ञीयाशवग्राहिणा पवनराजेन 
सह युद्ध कृत्वा तं पराजितवानित्यपि मालविकाग्निमित्रनाटके पठ्यते | 


१. रमाशंकर त्रिपाठी: प्राचीन भारत का इतिहास पु० १४३, तथा डा० उपा- 
ब्याय Jo १६९ राय चौधरी :--पोलिटिकल eet ऑफ इंडिया के ग्रन्था- 
नुसारेण १८७ ई० पूर्वे उक्ता घटना जाता । To ३३३ । 

२. मालविकार्निमित्रो, अभिलेखादिषु च स॒'सेनापति' पदमेव धत्ते स्म । यथा 
पंचमांके--"स्वस्ति यज्ञशरणात्‌ पुष्यमित्र वैदिशञस्थं पुत्रमायुष्मन्तमज्जिन- 
मित्र स्नेहात्परिष्वज्येदमनुदर्शयति” इत्यादि । 

३. ` भरद्वाजाः शुंगा ताः शेशिरय:” आश्वलायन श्रौतसूत्र, १२, १३, ५ तथा 
अन्य कई पुराणों में । 

४. अयोध्यायां प्राप्तः पुष्यमित्रस्याभिलेखे (नागरी प्रचारणी पत्रिका, अंक ५, 
Jo १००) हरिवंशपुराणे च बणितम्‌ । 

पतञ्जलेर्देशः 

तस्यैव पष्यमित्रस्थ राज्यकाले भगवान्‌ पतञ्जलिः पाटलिपुत्रे न्यवसत्‌। 
अस्यैव पतज्जलेः गोनर्दीय, गोणिकापुत्रः, नागनाथः, अहिपतिः, फणिभृत्‌, 
चूणिकाफारः, पदकारः प्रभृति विशेषणानि संस्कृतवाङ्मये दरीदृश्यन्ते । एपु आद 
नामद्वयं विहाय सर्वाण्यपि पतंजळरेव पर्यायाणीति वक्ति वाचस्पतिगौरेछामहोदय 
स्वसंस््गतसाहित्येतिहासम्रन्थे | 'कीलहार्न' महोदयोऽपि महाभाष्यग्रन्थे पठितेन 
'गोनर्दीय' पदेन पतंजलेः भिन्नः कर्चिदाचार्यं आसीदिति मन्यते । परन्तु तन्न 
समीचीनं, यतो हि महाभाष्यशैली-पर्यालोचनेन ज्ञायते यत्‌ सः अन्यपुरुपोक्तिरि- 
बात्मानमपि गोनर्दीयं वक्तिस्म । 


~ ०, 


पुष्यमित्र: विदिशा-निवासी आसीदिति पूर्वमेवोक्तम्‌ । गोनर्दीयः यदि पतञ्ज- 
feta, तहि विदिशायाः पाशर्ववति-गोनर्दनामवसतेरघिवासी पतञ्जछिरप्या- 
सीदिति । इत्यंचाभिजनसान्निघ्यात्‌ पुरातनः पतञ्जलिपुष्यमित्रयोः सम्वन्ध इत्या- 
मनन्ति पूर्वान्त्रेपकाः । 

[तस्मिन्‌ युगे मूलकजनपदस्य प्रतिष्ठाननगरादारभ्य माहिष्मतीं स्पृशन्‌ 
उज्जयिनीं प्राप्य ततोऽपि गोनर्द (गोनद्ध) वसतिं गत्वा विदिशां प्राप्नोतिस्म 
कर्चित्‌ पन्था: । पुनश्च वनसाह्वय-स्थानात्‌ कोशाम्वीं ततश्च साकेतं (अयोध्यां) 
साकेताच्च श्रावस्तीं ततच सेतव्य-कपिळवस्तु-मल्लराष्ट्रेय कुसिनारा-पावा-भोगनगरं 
ततइच वैशालीनगर प्राप्नोतिस्म स एव मार्ग: ।]3 


वस्तुतस्तु 'गोनदं:' वर्तमानोत्तरप्रदेशस्थ 'गोंडा' पदवाच्यो विषय: । अत्रत्य 
एव पतञ्जरिरासीदिति मान्यताम्‌ । अस्यां स्थापनायां कतिचित्‌ प्रमाणानि प्रस्तुती- 
क्रियन्ते । 

(क) महाभाष्ये झक्तु-तितउ-हस्तो कृत्वा-पादोकृत्वा-प्रभृत्युत्तरप्रदेशस्यवहुव्यव- 
हृतवस्तूनां लोकोक्तीनां च तादृश एव व्यवहारः यादृशः सम्प्रत्यपि तत्रत्यलोके 
दृश्यते | अस्मिन्‌ विषये महामाष्यपारायणेन न स्यात्‌ सन्देहावसरः । 

(ख) पुष्यमित्रस्यायोष्यायां प्राप्तादभिलेखाजज्ञायते यत्‌ स्वशासनकालेऽयो- 


घ्यायामेंव स वहुधा निवसति स्म । मगघे वोद्धप्रभावात्‌ वैदिक-स्मात्तंतीर्थामावाच्च 
्राह्मणोऽ्यमयोध्यां प्रति बहुशः श्रद्धां करोति स्म। अत एव वौद्धग्रंथेषु तं प्रति 


३. इंडियन ऐण्टिक्वेरी १४, Jo ४०। 
४. जयचन्द विद्यालंकारः भारतीय इतिहास की रुपरेखा Jo ७९९ | 
५. सुत्त निपात ९७७,१०१०-१०१३ | 

निन्दावाक्यानि समपलम्यन्ते ।१ तिव्वतनिवासी तारानाथोऽपि स्वरचित वोद्धधर्म- 
तिहासग्रन्थे निन्दावाक्यानि प्रायुक्त पुष्यमित्र प्रति । 


(ग) काशिकादिपु व्याकरणग्रन्थेषु प्रारदेशेप्वेव गोनर्दस्य गणना कृतास्ति | अतः 
'गोंडाः नगरमेव गोनर्दपदेन ज्ञायतामिति नवीनाः । मन्येष्योष्यानिवास-काल एव 
ततोञ्दुरस्थित 'गोंडा' (गोनर्द) नगरनिवासी प्रायोऽयोध्यास्य एव महान्‌ सरस्वती- 
पुत्र: पतञ्जलिः पुष्यमित्रेण सम्बद्धः तस्य वैदिकविदुपः प्रभावादेव तत्रत्येपु शीर्ण- 
mag वौद्धविद्याभवनेषु पुनः वेदादीनामध्ययनाध्यापने समारव्धवान्‌ । तस्य 
अध्योघ्यास्थस्य विदुपः प्रभावादेव पुष्यमित्रस्य यागादिद्वारा वेदिकधर्मोद्धारे 
प्रवृत्तिर्याता | एतेनैव च 'इह पुष्यमित्रै याजयामः' इति भाष्यप्रयोग: संगच्छते । 
यागसम्वन्धिलेखोऽप्ययोध्यायामेव प्राप्तोऽस्ति। मन्येऽयोव्यायामेव यागो जातः, न तु 
पाटलिपुत्रो । अतः स्पष्टमेव वकतुंशक्नोमि यत्‌ 'गोंडा' निवासी पञ्जतलिरासीत्‌ । 
अस्मिन्नेव साकेते वौद्धकालादेव महाविदुपामश्वघोषप्रभृतिदार्शनिकानां परम्प- 
राऽसीत्‌ । गोंडवाना-प्रान्ते (गोनद्धग्रामे) नैव श्रूयते विदुषां परम्परा । एतेनापि 
सिद्ध्यति यत्‌ पतञ्जलिः अयोध्यापाइर्ववर्ती जनः । क्षेत्रोऽयं सरय्ववार: (सरवार) 
पदेनाभिधीयते | अत्रत्या ब्राह्मणाः 'सरवरिया' (सरय्ववारीयाः) कथ्यन्ते । पष्टि- 
वर्षेभ्यः प्राक्‌ अत्रत्यानामेका महती सभा श्रीशिवकुमारमिश्र श्लीशिवनारायण ओझा 
प्रभृतिबिदुषामुद्योगेन संजाता | तदानीमारभ्य सर्व 'सरयूपारीणाः' कथ्यन्ते । एते- 
पामेव पवंजेप पतञ्जिरप्यासीदिति विज्ञायताम्‌ | 
पत्तञ्जलःकाल: 

भगवतः पतञ्जलेः कालसावकानि प्रमाणानि दृढानि afer । पाणिनेरप्टा- 
ध्यायिग्रन्थे भूतार्थे त्रयो लकाराः कथिताः लड लुङ्‌ लिट्‌ चेति। तत्र भूतसा- 
मान्ये लुङ्‌, अनद्यतने लड परोक्षेलिडिति सूत्नभ्रतिपादितव्मवस्था । अनद्यतने 
we (३।२।१११) सूत्रस्थभाष्यं चेत्थं विविक्तम्‌--अनद्यतन इति बहुव्रीहिनिर्देशोञ्द- 
ह्यऽभुक्ष्महीति | भा० अनद्यतन इति बहुब्रीहिनिर्देशः कर्तव्यः । अविद्यमानाद्यतनोऽ- 
नद्यतन इति । कि प्रयोजनम्‌ ? अद्यह्मोऽभुकष्महीति | अद्य च ह्यव्चाभुक्ष्महीति 
व्यामिश्रे लुडेव यथामिश्रे लुडेव यथास्यात्‌ ॥ यद्येवमद्चतनेऽपि Ss प्राप्नोति, नह्य- 
द्यतनेऽद्यतनो विद्यते ? अद्यतनेऽपि अद्यतनो विद्यते ॥ कथम्‌ ? व्यपदेशिवद्भावने | 

[प्रदीपे-कालस्यापरं काळं निदिशन्त्येव लौकिकाः । न च निर्देशमात्रोण व्यतिरेकोऽ 


१. यावत्‌ पुष्यमित्रो यावत्‌ संघारामं भिक्ष्‌ इच प्रघातयन्‌ प्रस्थितः | स यावच्छा- 
कलमनुप्राप्तः (श्यालकोट) (दिव्यावदाने ४३४ पृष्ठे) । 

२. जयचन्द विद्यालकारः-भा० Fo रूपरेखा | 

३. दाधिमथ-गिरिधरशर्मा चतुर्वेद प्रभृतयः महाभाष्यभूमिकायाम्‌ । 

वगम्यते |] वा०--परोक्षे च लोकविज्ञाते प्रयोकुर्दशनविपये । भा०--परोक्षे च 
लोकविज्ञाते प्रयोक्तुईरशंनविषये लङ वक्तव्य: | अरुणद्यवनः साकेतम्‌, अरुण द्यबनः 
माव्यमिकाम्‌ (मध्यमिकाम्‌ इतिपाठः मोतीलाल-बनारसीदासमुद्रिते) परोक्ष इति 
किमर्थम्‌ ? उदगादादित्यः । लोकविज्ञात इति किमर्थम्‌ ? चकार कटं देवदत्तः । 
प्रयोक्तुर्दर्शन-विषय इति किमर्थम्‌ ? जघान कंसंकिल वासुदेवः | कँयटेन चेत्थं 
व्याख्यातम्‌-अननुभूतत्वात्‌ परोक्षेऽपि प्रत्यक्षयोग्यतामात्राश्रयेण दर्शनविपय इति 
बिरोधाभावः | उद्योतकारोनागेशरचेत्थं व्यार्यातवान्‌-भाष्ये जघानेति-कंसवधो हि 
नेदानीन्तनप्रयोक्तुर्दशनयो ग्योऽपीति । अरुणत्‌-इत्युदाहरणे तुल्यकालः प्रव केति वोध्यम्‌। 
अत्र गिरिधरशर्मा चाह-सर्वस्यास्येदं तात्पर्यमूयद्‌ या घटना स्वयं न दुष्टा, परं 
स्वकाल एव जातत्वेन दर्शनयोग्या लोकप्रसिद्धा च । तस्यां वोष्यायां पाणिनिरीत्या 
अदृष्टत्वेन परोक्षत्वात्‌ लिडेव प्रासः, परं तत्र लङ्‌ प्रयोक्तव्य इति वार्तिककृता स्व- 
सम्मतिः प्रदशिता । तत्र च भाष्यकृता पतञ्जलिना “अरुणद्‌ यवनः साकेतम्‌' अरुणद्‌- 
यवनः माध्यमिकाम्‌' इत्युदाहरणद्गयं दत्तम्‌ । तेनेदं स्फुटीभवति यद्‌ यवनक्कतः साके- 
तावरोधो माव्यमिकावरोधश्च यद्यपि पतञ्जलिना स्वयं न दृष्टः, अथापि पतञ्जलिसम- 
सामयिकत्वाद्‌ दर्शनयोग्यो लोकप्रसिद्धइचेति तत्र लङ्लकारभ्रयोगोदाहरणं तेन दत्तम्‌ । 


यवनाक्रमणम्‌ 


इतिहासविदां दृष्ट्या पृष्टतः ३२७ वर्षेम्यः प्राक्‌ अतक्षेन्द्रस्य (अलैकजेण्डर) 
आक्रमणं संजातम्‌ | तदनन्तरं चन्द्रगु्राज्यकालेसिल्यूकसनामा यवनो देशमिम- 
माचक्राम । स च चन्द्रगुप्तेन पराजितः स्वकन्यां चास्मे प्रायच्छदिति घटना प्रसिद्ध व । 
शेलाक्षस्य (सिल्यूकस) परम्परायां उत्तराधिकारी मेनेन्द्र (मीनाण्डर) नामा यवनः 
आसीत्‌ स च पुनर्भारतमाचक्राम । स च स्वयं मथुरापर्यन्तमागरतः । तत्र च तस्य 
(मीनाण्डरस्य) मुद्रा प्राता पुरातत्त्वविद्भिः । तस्य च सेनानायका अयोध्यांविजित्य 
ततोऽपि पूर्वस्यां दिशिं बहुत्राक्रमणं कृतवन्तः, सोऽयं साकेतावरोधः । तदैवैका- 
यवनसेना चित्रकूट (चितोड) प्रान्तेऽपि समीपवरत्तिमाध्यमिकानगरीमरुणत्‌ । इत्थमेव 
संगमयन्ति प्रागुक्तावरोधकथां केचित्‌ गर्गसंहितायामपि मेनेन्द्राक्रमणचर्चा वर्तते | 
अपरे च १८८ ई० पूर्वे १८५ ई पूर्वे वा दिमेत्रस्याक्रमणं पाटलिपुत्रेऽभवदिति 
बहवः पुरातत्त्वविद: | तदानीन्तनाक्रमणमभिलक्ष्यैवपतञ्जलेः प्रयोग इत्यामनन्ति ते । 
१७० ई पूर्वं तस्य 'हन्द' (अफगानिस्तान, पंजाब, सिन्ध) प्रदेशे मिथृदात-सम- 
कालिकस्य दिमेत्रस्य राज्यमासीदिति यवनदेशीयेतिहासात्‌ निश्चितमेबेति उररी- 
छत्योपर्युक्तवर्षयोस्तस्याक्रमणे सन्दिहन्ति केचित्‌ । परन्तु जयचन्दविद्यालङ्कारादयो 
यत्‌ खारवेलं दृष्टवा पाटलिपुत्रात्‌ पलायितोऽपि दिमेत्रः नैवेकेन दिनेन द्वाभ्यां वा 
दिनाम्यां परावृत्तः । अतस्तस्य वद्यं व त्रयं वा यावत्‌ 'हिन्द' देशे सत्तास्वीकारेऽ- 

पि नैव करिचद्विरोध: । अतः परमपि बक्ति जयचन्दविद्यालंकारो यत्‌ 'हाथीगुम्फा'- 
अभिलेखसम्पादका: वेहुविवेचनपूर्वक दिनेत्रस्य राज्यतिलकसमयमित्थं स्थापयन्ति- 
अन्तियोकमहान्‌ यदा वाख्त्री युद्धस्यान्ते २०६ ई० पर्वे दिमेत्र निजं जामातरम- 
करोत्तदा स fara: युवा$$सीत्‌ । तदानीं स विशतिवर्षीयः स्यात्‌, यतो हि 
दिमेत्रस्य मुद्रासु तस्याकृतिः ३०-३५ वर्पीयस्येवाभाति । अतः २०६ ई पूर्वत्‌ 
परतः १९६-१९१ ई० पूर्वे कदाचिद्राजाऽमवत्‌ | इत्यं हि १८८ ई० पूर्वे १८५ ई० 
पूर्वे वा मगधे तस्याक्रमणं सम्भाव्यत एव । 

स्त्रीपु सोनी रसाल्बप्राक्षु (४-२-७६) पाणिनिसूत्रस्योदाहरणे काशिकायां 
ततश्च सिद्धान्तकौमुद्या--'सौवीरे-दत्तामित्रेण निवृत्ता दत्तामित्री नगरी? इत्युदा- - 
हरणं विद्यते । एतेनायाति यत्‌ सौवीरप्रान्ते दिमेत्रेण निर्वृत्ता नगरी काशिका- 
कार जयादित्यस्य काले (सं. ६५०-७००) आसीदित्यपि ज्ञेयम्‌ !] 

थी जयचन्द विद्यालंकार: स्वीयेतिहासग्रंथे यवनाक्रमणमित्यंविवेचयति-- 
“ आक्रान्ता च स 'दिमेत्र' आसोत्‌ । ततः पूर्वम्‌ 'एवुथिदिम-नामा यवनः हेरात-कपीश- 
हरउवती-जरंक-स्थानानि जितवान्‌ । तेपु बिजयेपु वर्षः वर्पद्रयं वा व्यपागमत्‌ । 
मौर्यराजः (बृहद्बलः) तदानीमसात्रधान एवासीत्‌ । यदा च feta: भद्रदेशं 
(स्यालकोर प्रभृति) सौवीरं (सिन्धुभूमि) विजित्य माध्यमिकाम्‌ (चित्तौडपाइ्व- 
वत्तिनीम्‌) अरुणत्‌ । तदापि मोर्यसम्राट्‌ कत्तंव्यविमुख एवासीत्‌ । अतः परं दिमेत्रः 
मथुरां हस्तगता कृतवान्‌ । ततश्च साकेतम्‌ । ततः परं पाटलिपुत्रं प्राप्त: । तथापि 
कापुरुषः वृहद्रथः नपुंसक इव किकर्तव्यविमुढ़ एवातिष्ठत्‌ । ततः सेनापतिना 
पुष्यमित्रेण सेनासमक्ष मेद खड्गेन स व्यापादितः | तदनन्तरमेव सेनासहायः स 
राजहीनस्य राज्यस्य रक्षार्थ राज्यधान्याः पावे यवनसेनया अयुध्यत इति ।” 
मगधराजे निवळ ज्ञात्वा उत्कलराजः 'खारवेळः' पाटलिपुत्रम्‌ प्रस्थितः । तदा 
दिमेत्रः पलायितः । पुष्यमित्रश्‍च राज्यसत्ता हस्तकृत्वापि सेनापतिरूपेणैव शासन- 
प्रवन्धमकरोत्‌ | अतः परं खारवेलः पंचनददेशोपरि आक्रम्य यवनान्‌ ततोऽपि 
निःसारितवान्‌ । भारतवर्षस्य त्राता यदा मगधमार्गेण परावृत्तस्तदा मगधस्य 
नवोदित: शासकः तत्सन्निधो विनम्रीभूत इति । ततः परं पुष्यमित्र: शक्ति-संचयं 
कृत्वा खारवेलस्य मृत्योरनन्तरमुत्तरभारतस्य महान्‌ शासकोऽभवत्‌ । अस्मिन्नेव 
काले 'अटकः स्थाने सिन्धोदक्षिणरोधसि (अटकघट्टात्‌ चतुःक्रोशादधः सिन्धुनदः 
पञ्चक्रोशान्‌ यावत्‌ पर्चिमात्‌ पूर्व प्रवहति । अतएव मालविकाम्निमित्रों 'दक्षिण- 
Wate’ इति पद संगच्छते) । स्व पौत्रस्य नेतृत्वे महतीं सेनां सम्प्रेष्य यवनान्‌ 
पराजित्याशवमेधमरचयदिति सारांशः । 


माध्यमिका _ oe 
माध्यमिकावरोधे ममाप्यस्त्येकमपरंमतम्‌--पाटलिपुश्रमुदिश्य गच्छन्ती यवन- 

सेना मथुरां विजित्यायोध्यां प्राप्ता, पुनश्च पूर्वीयंपन्थानं विहाय कथं चित्रकूटसमीपे 
एका पंक्तिर्गतेति महान्‌ सन्देहावसरः | अपरश्चाक्रमणनीतिविरोधः। अनूहेंद्य 
ages दक्षिणदिशि सेनायाः गमनं नैव रोचते मह्यम्‌ । मन्ये, प्राग्देशे माध्यमिकाप- 
भ्रप्टनामधेयस्य वर्तमानस्य कस्यचिद्‌ ग्रामस्यान्वेषणेऽसफलाः पाइचात्यलेखकाः 
चित्रकूटपाइववत्तिसमानोच्चारणशारिनो ग्रामस्यैव माध्यमिकास्थाने स्थापनां कृत्वा 
स्वान्‌ निवन्थानु पूरयन्त आसन्‌ । अधुनातनाञ्च निवन्धान्‌ पठित्वैव निवन्व- 
प्रणयने प्रवृत्ता भारतीयलेखका अपि तत्रंव लिलिखुः । अतएवाग्रहं विहाय प्राग्देशे 
पाटलिपुत्रपथे क्वचित्‌ माध्यमिकाऽन्वेष्टव्या । अन्विष्टा च मयेति निदिश्यतेऽधः । 

अयोध्यातः पूर्वदिशि श्रावस्ती (सहेट-महेट) वर्तते । ततश्च पूर्वदिशि सारन- 
मंडळे पूर्वाभिमुखगामिनि पथि वुद्धपरिचितशिदापावनम्‌ (सिसवन) ग्रामः वर्तते । 
ततोऽपि पूर्वदिशि छपरा-नगरतश्च पश्चिमदिशि 'मांझी” नाम ग्रामोऽस्ति । तस्य 
पारे सरयूतटेऽत्युन्ता भूमिः (डीह) । सा च भूमिः बिहार-पुरातत््वविभागेन 
सुरक्षिता वर्तते । मल्ल-शासकानां केचित्‌ निवसन्ति स्मात्र व । छपरातः पूर्वदिशि 
'चिरांद, नामाऽपरोऽपि डीह-पदवाच्यो वतते स च सम्प्रति पुरातत्त्वविद्भिःखन्यते, 
तत्र च वहूनि पुरावस्तूनि छभ्यन्ते । सेयं 'मांझी' माध्यमिका वर्तते । अस्या एव 
माब्यमिकाया अवरोधः कृत: यवनैः । इयमेव प्राग्देशे पाटलिपुत्रमुहिश्य गति- 
शोलाया: सेनायाः पथि वर्तते । अयमेव प्राचीनः पन्थाः कोशलतः मल्ल-जनपदं 
स्पृशन्‌ वैशाली गच्छति । दक्षिणपार्श्वे च गंगामुत्तीर्य च पाटलिपुत्रः प्राप्नोति । 
एतेनैवागत्य शाहावाद (करप) विपये गंगामुत्तीर्यं शोणंचोत्तीर्य पाटलिपुत्रात्‌ 
पश्चिम-दक्षि णदिशि प्रणाल्यां सेतुं निर्माय पाटलिपुत्रमरुणद्‌ यवनसेना | तदानीमेव 
वृहृदुवल-हत्यादि पूर्वषटनाः संजाता इति मन्मतम्‌ । करुपदेशस्य (शाहाबाद) 
प्राचीनेतिहासाम्वेपणे वहूनां ग्रन्थानां निवन्धानाञ्च दर्शनेनैवमेव मे विवेचन- 
परिणाम इति । 

TIA 'अरुणद्‌ यवनः साकेतम्‌? अरुणद्‌ यवनः माध्यमिकाम्‌' अरुणद्‌ 
यवनः पाटलिपुत्रम्‌’ इति त्रिपु वाक्येषु पतञ्जलेरजीवनकाले श्रुतत्वात्‌, परन्त्वदुष्ट- 
त्वाऽनद्यतनछङ्भ्रयोगः संगच्छते | 'इह पुष्यमित्र याजयामः' इति प्रयोगस्तु 
परचादुभवयज्ञीयकालापेक्ष इति विज्ञायताम्‌ | इत्थं चोक्तं प्रकारैः भगवतः 
पतञ्जढेदेशकालयोनिणयमुपपाद्य तस्य महाभाष्यविषये किचिदूबच्मि | 
महाभाष्यम्‌ 


“सुत्रार्थो वण्यते यत्र वाक्यैः सूत्रानुसारिभिः । स्वपदानि च वर्ण्यन्तेभाष्यं 
भाष्यविदो विदुः।” इत्युक्तमाष्यलक्षणानुसारेणेव मीमांसा-वेदान्त-न्याय-योगादि- 
दशनप्रन्यानां प्रणयनं विद्यते । अथ चोत्केपुभाष्येपु भाष्यव्याख्यानभूतं वार्तिकं 

दृश्यते; परन्तु पतञ्जलेर्भाप्य-प्रणयने वैलक्षण्यं प्रतोयते | यतोहि-उक्तानुक्तदुरुक्तानाँ 
चिन्ता यत्र प्रवर्तते । तं ग्रन्थं वातिकं प्रादुः वार्तिकज्ञा मनीपिणः “इति प्राचीन 
विचारानुसारेणेव कत्यायनविरचित वातिकानामेव व्याख्यान प्रायशः खण्डनञ्च 
कृतवान्‌ भगवान्‌ पतज्ञलिः । यद्यपि वार्तिकानां महाभाष्यस्य दर्शनाज्‌ ज्ञायते यत्‌ 
कात्यायनः वररुचिः सूत्रकारस्य पाणिनेः न्यूनतां दुष्ट्वा वातिकात्मकव्याख्या 
करणें प्रवृत्त: । पतञ्जलेश्च पाणिनिगौरवरक्षार्थमेव प्रवृत्तिदरीदृद्यते । अतएव वृद्धि- 
रादैच्‌ सूत्रे भाष्यकार आह--“प्रमाणभूत आचार्यो दर्भपवित्रपाणिः शुचावकारे 
प्राङ्मुखउपविश्य महता प्रयत्नेन सूत्राणि प्रणयति स्म । तत्राशक्यं वर्णेनाप्यनर्थकेन 
भवितुं कि पुनरियता सूत्रेण” इत्यादि | अतएव कथासरित्सागरे पाणिनिकात्या- 
यनयोविरोधपूर्वक परस्परशास्त्रार्थकरणञ्च किवदन्तीरूपेण प्रतिपादितमस्ति | वासु- 
देवशरण-अग्रवालप्रभृतिनवीनाः विद्वांसः चैवं मन्यन्ते, प्रत्युतानुकूलबुद्धयव व्याख्यान- 
रूपाण्येव कात्यायनेन वात्तिकानि विरचितानीति स्वीकुर्वन्ति । परन्तु वातिककृतं 
कात्यायनं प्रति स्वयमेवाह भाष्यकारः प्रत्याहाराह्मिके 'अ इ उ ण' सूत्र 
“‹अका रस्य विवृतोपदेशः आकारग्रहणार्थः इति वातिकस्य व्याख्याने स्पष्टमुक्तम्‌ 
“'आहोपुरुपिकामात्र भवानाह संवृतस्योपदिश्यमानस्य विवृतोपदेशश्चोद्यते इति, 
वयं तु ब्रूमः विवृतस्योपदिक्यमानस्य प्रयोजनमन्वाख्यायते इति” अत्र आहोपुरुषि- 
केति पदं स्पप्टमेव कात्यायनमहकारपूर्वकवक्तारं कथयति | एवमेव ऋलूक्‌-सूत्र ऽपि 
“स एप सूत्रमेदेन लुकारोपदेश: प्लुताद्र्थ: सन्‌ प्रत्याख्यायते सैपा महतो वंशस्त- 
म्वाल्लट्वानुक्ष्यते'? इत्यादिपरिहासवाक्यानि कात्यायनं प्रति व्याहुरद्भाष्यकारः । 
एवमेव सर्वत्र भाष्यपर्यालोचनेन ध्वन्यते यत्‌ पाणिनीयसूत्राणां न्यूनताप्र दर्शक-वाति- 
कानां निराकरणमेव भाष्यकारेण कृतमिति । अथ च सूत्राणामक्षरेरेव वातिकार्थ- 
लाभाय भगवता प्रयासः कृतः | एकञ्ञापरं महत्‌ सन्देहस्वरूपम्‌ यत्‌ सूत्रार्थो 
वर्ष्यते यत्र ति भाष्यविद्भिर्लक्षितक्षणानुसारेणँब पतञ्जलिः पूर्वं संग्राहृकवाक्य- 
मुक्त्वा पश्चाद्व्याख्यानं विस्तारयति । ततइच कुत्र आण्यकारस्यैव तत्संग्राहक 
वाक्यं कुत्र वा कात्यायनस्येति निर्णेतुमशक्यम्‌ | “वक्तव्यम्‌, न वक्तव्यम्‌ इति 
भाष्यशैल्या कथमपि किचिन्निर्णेतुं शक्यते, तथापि वहुत्रास्त्येव संदेहाबसरः | यतो 
हि सम्प्रति नैव कात्यायनप्रणीतवात्तिकमात्रस्य संग्रहात्मकपाठोऽवलोक्यत इति | 

भगवान्‌ पतञ्जिः महान्‌ योगी, महावैयाकरणः छन्दः शास्त्रप्रणेता चासीदिति 
प्रसिद्धिः, परन्तु महामाष्यमात्रस्यांशिकरूपेण किचिद्विविच्य विरमामि | 

डॉ श्री महाप्रभुलाल गोस्वामी, 
एम० ए०, पी-एच्‌० डी०, sto foro, न्यायव्याकरणसाहित्यवेदान्ताचार्य: मी मांसा- 
शास्त्री (लव्ध स्वर्णपदकः) 


संस्कृतसाहित्ये वररुचिः भगवत्या भारत्या वरदपुत्रः । एप वररुचिरेव 
कात्यायनः सोमदेवविरचितकथासरित्सागरे वररुचिः कात्यायनो वा संस्कृतगोत्रो- ` 
त्पन्नस्य सोमदत्तस्य पुत्रः जुम्नागर्भजः कौशाम्ब्यां जनि लेभे । प्रसिद्धवैयाकरणेन 
पाणिनिना सह उपवर्षसकाशात्‌ पाटलिपुत्रो विद्यां घ्राप । उपवर्षकन्यया उपकोदाया 
सह Sale: सञ्जातः। पाणिनिसूत्रोपरिवातिकरचनया पाणिनिव्याकरणस्यापूर्णतां 
प्रकाशितवान्‌ यस्य च समाधानं पतञ्जलिना कृतम्‌, पाणिनिव्याकरणस्यानर्थक्य- 
दोपश्च निराकृतः । न केवलं कथासरित्सागरे एव वररुचिविपयिणी एतादृशी 
चर्चा, अपितु भोजबिरचिते शशुङ्गारप्रकाशेऽपि अयमेव वृत्तान्तः समर्थित: | HT PRIX 
प्रकाशस्य दुताध्याये प्रणयिनां वृत्तान्तेपु वररुचिगुरु: उपवर्पाचार्य: स्वपुत्र्या उप- 
कोशया सह तस्य पाणिग्रहणं कारयामासेत्युक्तम्‌ । 
अवन्तिसुन्दरी कथासारे उक्तम्‌, यत्‌ अयं वररुचिः वहिन्कलापीपुत्र्या विगि- 
न्कात्यायन्याः पुत्रः इति । अग्निसम्पर्कात्‌ सा गर्भवती जाता किन्तु व्यभिचारिणी- 
यमिति सर्वे: स्थिरीकृतम्‌ । वररुचिः गोदावरीतटे जनि लेमे । अनन्तरञ्चायं 
व्याडेः इन्द्रदत्तस्य उपवर्पस्य च सान्तिष्यं पाटलिपुत्र प्राप्तवान्‌ । 
मिथिलाइके ' वररुचिचर्चा वर्तते । तत्रत्यलेखेन एतदेवावगम्यते यत्‌ अयं 
वररुचिः विक्रमस्य नवरत्नेषु आसीत्‌ । पद्चनाभमिथाख्य: कश्चित्‌ वैयाकरणः 
समभवत्‌ | यस्य व्याकरणादर्शनामा प्रसिद्धो ग्रन्थो वर्तते । वैयाकरणोऽयं वंशपरि- 
चयभ्रसङ्गे तस्मिन्‌ ग्रन्थे लिखति 
चञ्चलाऽप्यचला लक्ष्मीर्वाणीयस्य गृहे गृहे। 
विपुवन्तमहं वन्दे विक्रमो यत्र भूपतिः ॥ 
कालिदासादयोऽप्यन्ये संख्याबन्तः सहस्रशः | 
तेषामेको वररुचिः सर्वशास्त्रविशारदः ।। 
तत्सुतो न्यासदत्तश्च फणिभाप्यार्थतत््ववित्‌ | 
जयादित्यस्तत्सुतो मीमांसाशास्त्रपारगः ॥ 


१. मिथिलामिंहिर १९३६ | 

श्री पतिस्तत्सुतरच सांख्यशास्त्रविशारद: ।। 


x x x 
x x x 


भानुदत्त स्तत्सुततो रसमञ्जरिकाकरः । 
दामोंदरस्तत्सुतरच काव्यालळञारकारक: | 
तत्सुतः पद्मनाभो5हं मयैवैतन्निरूप्यते ॥ 
हलायुधस्तत्सुतरच वेदशास्त्राथंतत्त्ववित्‌ ॥ 
एतत्पद्धैः पद्मनाभमिश्रस्य एकादशः पूर्वपुरुषः वररुचिरस्ति । 
awed: वंशपरम्परा निम्नलिखिता-- 

१. वररुचिः, २. न्यासदत्तः (फणिभाष्यार्थतत्त्ववित्‌), ३. जयादित्यः (मी मां- 
सकः), ४. श्रीपतिः (सांख्यशास्त्रविशारद:), ५. गुणेश्वरः (काव्यतत्त्ववेत्ता) ६. 
भानुमिंश्रः (प्रसिद्धः कविः) ७, हलायुधः (बेदशास्त्रार्थतत्ववित्‌), ८. श्रीदत्तः 
(धर्मशास्त्री), ९. भवदत्तः (वेदान्ती) १०. दामोदरः (काव्यालंकारकारकः), ११. 
पद्मनाभः (व्याकरणादर्शकारः) । 

पद्मनाभमिश्र: मैथिल आसौत्‌ | एतस्य वंशजः सुरेशवर मिश्रः सोदरपुर ग्राम 
मुपाजितबान्‌ । सोदरपुरीय मँथिलवंशस्यायमेव संस्थापको विद्यते । पञ्ञीप्रवन्धे 
चैतस्योल्लेखः वर्तते | 

अस्मिन्‌ प्रबन्धे वररुचिकृतस्य रिङ्गवृत्तिग्रन्थस्य चर्चा विद्यते । लिङ्गवृत्तिग्रेथो 
मया उपलब्धः, नातिविस्तृतोऽयं ग्रंथः । तस्य ग्रन्थस्य ५५५ लक्ष्मण वर्ष लिखिता 
मातृका उपलभ्यते | अस्मिन्‌ ग्रन्थे महाभाष्ये लिखितस्य जातिग़रणक्रियायदुच्छा 
शब्दानां निर्देशो विद्यते । उदाहरणमपि ततोऽभिन्नमेव। अतः एतस्य ग्रन्थस्य 
रचयिता वररुचि-नूनमेव कात्यायनाद्भिन्नो नवीनश्च। एवमेव भानुमिश्रस्य 
बंशीयोवररुचिरपि समुद्रगृप्तात्‌ परवर्तीत्यत्र नास्ति सन्देहः । 

मिथिलायां वररुचि-सम्वन्धे एका कथापि सुप्रसिद्धाऽस्ति । कदाचिन्मिथिला- 
धिपस्य राज्ञः समीपवर्ती धूर्तः कश्चित्‌ ब्राह्मणो राज्ञः समीपमुक्तत्रान्‌-एक पद्य 
बर्तते तस्याऽर्थः सभायां वर्तमानः कोऽपि विद्वान्‌ वक्तुं नाहँति । पद्यस्य अर्थश्च 
दधिशर्कराचिपटान्नमिति | पद्यञ्च 

सा ते भवतु सुप्रीता देवी शिखरवासिनी। 
उग्रेण तपसा लब्धो यथा पशुपतिः पति: ॥ 


१. भानुदत्तमि्ध विरचितरसमञ्जरी भूमिकायां कविशेखरेणाचार्यवदरीनाथ झा 
शर्मणा वंशवृक्षे उक्तं यत्‌ महादेवस्य TA: गणपतिमिश्रः एतस्य पुत्रः भानु- 
मिश्र: इति । २० Ho Ho Jo ४। 

गतवतिकाले राजा सभायाम्‌ उपस्थितानां विदुपां समक्षं पद्यमेतदकथयदर्थ 
जिज्ञासाञ्चाकरोत्‌ । किन्तु, तादृशः न कोऽप्यन्यः मूर्खः सभायामासीत्‌ यः तदवगत- 
मर्थं प्रकाशयितु समर्थो भवेत्‌ । अनन्तर राज्ञा उक्तं यत्‌ पण्मासाभ्यन्तरे कोऽप्ये 
तस्यार्थस्य प्रकाशने समर्थो न भवेच्चेत्‌ सर्वेपां पण्डितानां मृत्युदण्डोऽव्रश्यम्भावीति । 
धूर्तोऽसौ पण्डितानां निधर्नाचिन्तां मनसि स्मार-स्मारं नितान्तं सन्तुष्ट आसीत्‌ । 
एतेषामभावे राजपण्डितोऽहं भविष्यामीति सञ्चिन्त्य प्रसन्नतां प्राप । 

सोऽपि दिवसः इव एव वर्तते इति करिचिद्‌ गृध्रः स्वभार्या प्रत्युवाच । इवोऽ- 
स्माकं भोजनसमारोहो भवितेति । सा पृष्टवती कथमिति ? तेनोक्तम्‌-दैवदुविपाकात्‌ 
कर्चिच्छ्रोष्यति, तदा महान्‌ अनर्थो भवेत्‌ । आग्रहविशेपवश्ात्‌ स पूर्वोक्तां घटनां 
पद्मार्थश्नोवाच | भाग्यात्‌ महान्‌ पण्डितः पक्ष्यादिभापाऽभिज्ञो वररुचिः तस्यैव वट- 
वृक्षस्य तले उपस्थित आसीत्‌ । तयोः वार्तामाकर्ष्यं प्रातरेव पद्यार्थ' राजसभाया- 
मुक्तवान्‌ | तहिनादेव एतस्य तस्य इलोकस्य अत्र प्रसिद्धिवर्तते-- 

दिवा निरीक्ष्य वक्तव्यं रात्रौ नेव च नेव च। 
सर्वत्र सञ्चरते धूर्तः वटे वरर्चिर्यथा ॥ 

अस्माकमेतस्यां जनश्रुतौ न महानादरः, परम्‌ एतत्तु सत्यं यत्‌ कङ्चित्‌ वर- 
रुचिः पण्डितः महान्‌ धूर्तरच अस्यां मिथिलायां कदाचि दवश्यमेवासी दिति । 

नात्र संदेहो यत्‌ वररुचिरेव वार्तिककारः कात्यायन" नाम्ना प्रसिद्ध आसीत्‌ । 
स्वरचितत्रिकाण्डशपे पुरुपोत्तमदेवः निम्नलिखितानि नामानि अपरपर्यायभूतान्य 
लिखत्‌ । १. कात्यः, २. कात्यायनः, ३. पुनर्वसुः, ४. मेयाजित्‌, ५. वररुचि: ।* 

कात्य इति गोत्रप्र त्यान्तप्रयोगः | महाभाप्ये वातिककारस्य एतन्नाम्ना निर्देशो 
वर्तते । संस्क्ृतव्याकरणे एको गोत्रप्रत्ययः अपरो युवप्रत्ययः । कात्यायन इति 
युवप्रत्ययान्तप्रयोग:--यथा दाक्षिः, दाक्षायणश्च । 

पुरुषोत्तमदेवविरचितभाषावृत्तिग्रन्थे पुनर्वसुशब्दः वररुचेरपरपर्यायः उक्तः 
THEA: (भा० Fo ४-२-३४) मेघाजित्‌ इति शब्दस्य वररुच्यथे प्रयोगस्त- 


१. न स्म पुरानद्यतन इति gaat कात्यायनेनेह । स्मादिविधिः पुरान्तो यद्य- 
विशेषेण भवति, कि वातिककारः प्रतिषेधेन करोति-न स्म पुरानद्यतन इति | 
३।२।११८ | सिद्बयत्येवं यस्त्विदं वातिककारः पठति, विप्रतिपेधाट्टापोबली- 
यस्त्वम्‌, इति एतदसंगृहीतं भवति । ७।१।१। 

; —¥o व्या शा० Fo, To २८४। 

२. मेधाजित्‌ कात्यायनश्च सः पुनर्वसुर्वररुचि: । र 

तत्रेव पृष्ठ २८५। 

हयतिरिक्तस्थले नोपलभ्यते । महाभाष्यस्थ ४-३-१०१ सूत्रे वाररुचकाव्यस्य 
चर्चा विद्यते । महाराजसमुद्रगुप्तविरचिते कृष्णचरिते वररुचे: स्वर्गारोहणकाव्य- 
निर्मातृत्वेन प्रसिद्धिरस्ति\ | एकएवपुरुषः स्वर्गारोहणस्य कर्त्ता प्रसिद्धो वैयाकरणइच | 

कथासरित्सागरे वानिककारः, कात्यायनः, वररुचिएच एक एवासौ एव श्रृति- 
धरः | यतोऽसौ एकदा श्रवणेनैव सर्वमपि धारयति । 


अनेकेपु वररुचिनाम्मा प्रसिद्ध षु एकः याज्ञवल्त्रयपौत्रकात्यायनस्य पुत्र: व र- 
रुचिरस्ति । स्कन्दपुराणे लिखितं यत्‌-- 


कात्यायनाभिधइच यज्ञविद्याविचक्षणः | 
पुत्रो वररुचिर्यस्य वभूव गुणसागरः ॥” 
याज्ञवल्बय प्रति वरर्चेर्महान्‌ आदरः अस्ति । याज्ञवल्वयादिम्यः प्रतिषेध- 
्तुल्यकालत्वात्‌” (Fo Alo ४।२।६६) इति वातिकेन याज्ञ वल्क्यप्रोक्तस्य शतपथ- 
ग्राह्मणस्यान्यब्राह्मणसमकालिकत्वमुक्तम्‌ । कात्यायनस्य बिहारप्रदेशे स्थितावपि 
महाभाष्ये प्रियतद्धिताः दाक्षिणात्याः” इति कथनमपि नासङ्गतं यतः कात्यायन- 
शाखायाः प्रचारः दाक्षिणात्येषु एव । किञ्च स्कन्दपुराणोक्तविवरणानुसारं याज्ञ- 
बल्क्यस्य गुर्जरेःप्याश्रमः आसीत्‌ । मिथिलायां यदा याज्ञवल्क्यः समागतः तदा 
कात्यायनः गुजरे गतवान्‌ इत्यपि संभाव्यते । अतस्तत्पुत्रविषये मालवार प्रसिद्धा 
जनश्षुतिरपि साधु संघटते | 
मालवार-देशस्य जनश्रुत्यनुसारं वररुचिः अप्टादशजातीयकन्याभिः सहोद्टाहं 
कृतवानू--तथाहि--- 
धूतर्यत्‌ षवपचीकृतो वररुचिः सर्वज्ञकल्पोऽपि सन्‌ 
जीवन्नेव पिशाचतां च गमितो भर्चुयदभ्यरच्यधीः । 
छन्दोगोऽयमिति प्रभाकर गुरोदेशाच्च निर्वासितः 
यद्वृ्तान्तविजूम्मितेन महता तत्सर्वमल्पीक्ष्तम्‌ ॥ 
(० go ११) 
मन्ये, यत्‌ तामेव प्रसिद्धिमाथित्य इलोकमिम उद्धृतवान्‌ भोज: । परमयं 


१. यः स्वर्गारोहण कृत्वा स्वर्गमानीतवात्‌ भुवि। 
काव्येन रुच्रिणेव ध्यातो वररुचिः कविः।। 
न केवलं व्याकरणं पुपोष दाक्षीसुतस्येरितवातिकैर्यः | 
काम्येऽपि भूयोऽनूचकार तं बै कात्यायनोऽसौ कविकमंदक्षः ॥ 
-—कृष्ण-चरितम्‌ | 
२. एक Yo Ho १३१, इलो० ४८-४९ | 

वररुचिनेंव वार्तिककारः कात्यायनः, यतः परवती एव । न च कात्यायनविषये 
कोऽ्यन्यथाभावः उपलभ्यते महामाष्यादिपु । 

कात्यायनस्य प्रामाणिकत्वे तु न कस्यापि विवादः, यतः प्रोवाच भगवांस्तु कात्यः 
(Fo भा०, ३।२।३) इत्यत्र भगवच्छव्दप्रयोगात्‌ । “एतच्च कात्यायनप्रभृतीनां 
प्रमाणभूतानां वचनाद्‌ विज्ञायते” (न्यासः ६।२।५०) इत्यादि कथनं च तस्य भग- 
वतः कात्यायनस्य विपये एव वर्तते | 


कात्यायन एव वररुचिरित्यत्रापि नास्ति काचिद्‌ बिप्रतिपतिः, यतः ऋग्वेद- 
भाष्यभूमिकायां सायणेनोक्तम्‌ तस्यैतस्य व्याकरणस्य प्रयोजनविशेपो वररुचिना 
वातिके दर्शितः ' 'रक्षोहाऽऽगमलध्वसन्देहाः प्रयोजनम्‌” इति । एतानि रक्षादीनि 
प्रयोजनानि प्रयोजनान्तराणि च महाभाष्ये पतञ्जलिना स्पष्टीकृतानि | ऋ० भू०, 
To २६ | 

पाश्चात्त्याः अत्रत्याइच पण्डिताः कात्यायनस्य समयं खृप्टपूर्व चतुर्थशताव्दीं 
स्वीकुर्वन्ति । कात्यायनः पाणिनिव्याकरणे वातिकं विरचय्य चिरप्रसिद्धि प्राप । 
गोलप्टुकरप्रभूतय: कथयन्ति यत्‌ पाणिनेः समर्थनार्थं पोपणाथ वा वातिकस्य रचना 
नैव जाता, अपितु पाणिनेः दोपोद्धाटनार्थमेव कात्यायनस्य प्रयासः, किन्तु, पाणिनेः 
विवरणं वातिकेन कृतं कात्यायनेनान्यथा तस्य वातिकत्वमेव न संघटते | यतः, 
सूत्रेध्नुक्तदुरुक्तचिन्ताकरत्वमेव वातिकत्वम्‌ । तथा च सूत्रोक्तविपयाणां सारल्येन 
बोधनमेव वातिके जायते । वातिकेन पाणिनेः दोप-प्रदर्शनं तु व्यज्यते, यतः 
पाणिनिकाछात्‌ कात्यायनकाले भापायां महान्‌ भेदः संजातः 

पाणिनि-समये प्रचलिता व्याकरणसम्बन्धिनियमाः कात्यायन-समये अप्रचरिता 
अशुद्ाशच स्वीकृताः | 

पाणिनिना ञ्यवहृता अनेके शब्दार्था: कात्यायनसमये अप्रचलिता आसन्‌ | 

पाणिति-समये प्रचछितार्थस्य एतत्समये महान्‌ मतभेदः समभवत्‌ । 

पाणिनि-समये अध्ययनार्थं प्रचलित शब्दशास्त्र कात्यायनकालेऽपरिचितमासीत्‌। 

परं कथास रित्सागरादिकथायास्तु उभयो: समकालिकत्व सूच्यते | 

श्रीमहामाहेब्वर जयद्रथनिमितहरचरितचिन्तामणे: शब्दशास्त्रावतारनामके 
सप्तविशप्रकाशे तु एवमुक्तमु-- 


कदाचित्‌ पुष्पदन्तनामा महेइवरस्नेहास्पदीभूतः गण: भाग्यवक्षादद्रिजयाशस: 
कौशाम्व्यां सोमदत्तशर्म-द्विजपत्न्यां वसुदत्तायां जनि लेमे । स च वालक: वररुचि- 
नाम्ना ख्यातिङ्गतः । दिव्यधिपणाधिष्ठितस्वान्तं तमिन्द्रदत्तव्याडनामानौ पितृ- 
विहीनौ जनन्येकशरणौ विद्याभिकापया तपसा तोपितकातिकेयौ स्वप्ने 

नन्दस्य नृपतेरस्ति पुरं पाटलिपुत्रकम्‌ । 
वर्पाख्यस्तत्र विप्रोऽस्ति तस्माहिद्यामवाप्स्यथ ॥ 


इति लब्धवरौ द्विजन्मानौ पाटलिपुत्रनिवासिशङ्करस्वामितन्‌जात्‌ वाल्याव- 
स्थायां बालिशादपि स्वामिकुमार-प्रसादेन प्राप्तसङृुद्ग्राहित्वात्‌ अप्राप्तसकलविद्याच्च 
वर्पनामकाचार्याल्लव्धविद्यौ कदाचित्सङ्गतौ | वररुचेरपि सक्न द्ग्राहित्वमवेक्ष्य वर्ष 
गुरो रशंपविद्याशिक्षणाय तन्मातरमभ्यर्थ्यं मात्रा-- 


अयं श्रूतधरो लब्ध्वा विद्यावर्पादशेपतः | 
लोके व्याकरणं दिव्यं प्रतिष्ठां प्रापयिप्यति ॥ 
रोचते हि वरं यस्मान्नाम्ना वररुचिः सुधीः | 
प्रतिपाद्येति सा वाणी व्यरमच्च नभस्तलात्‌ ॥ 


इत्याकाशवाचमुवत्वा दत्तं तमवा'्य सर्वज्ञवर्पगुरोः सविधे नीतवन्तौ । सकृ- 
च्यू तग्राहिवररुचिम्‌, द्वि:श्रतग्राहिब्याडिम्‌, त्रिःश्रतग्राहीन्द्रदत्तमवाप्यातीव ख्या- 
तिङ्गतस्य वर्पाचार्यस्य समीपे बहवः शिष्याः समागताः । तेष्वेक: पणिनाम्नः . 
ऋपेस्तनयात्‌ पाणिनाद्‌ दाक्ष्यामवाप्तजनि: पाणिनिरपि समायातः । स च जडबुद्धि- 
तमः तत्रत्यच्छरात्रैरुपहसितः सिमगिरि गत्वा तपसा$5राधितमहेदवरो दिव्यं व्याक- 
रणमवाप्य सर्वान्‌ वादायाऽऽजुहाच । वररुचिना कात्यायनापरनाम्ना वातिककारेण 
साकं सप्तदिनानियावद्‌ वृत्ते शास्त्रार्थे जितकल्पे पाणिनौ नभस्तलाद्घोरश्चङ्कर- 
हुङ्कारतः पाणिनिर्वररुचि जिगाय। जितो वररुचिविस्मुतशास्त्रो मूर्खतामापन्नः 
पुनस्तपसेश्‍वरं सन्तोप्याशेपपाणिनीयशास्त्रमवाप्य पाणिन्युक्तार्थपूरकं तद्दुरुवत- 
निरासक वातिकनामक ग्रन्थं व्यरचयत्‌ | तेन खिन्नः पाणिनिस्तं शशाप 'अचिरात्त्व 
पतिष्यसि’ इति । वररुचिरपि तं तर्थव दाप्तवान्‌ | ततोऽरण्ये गच्छन्तं पाणिनि त्रयो- 
दश्यां व्याघ्रोहतवान्‌, तस्यामेव तिथौ वा्तिककारोऽपि तनुं त्यक्तवान्‌ । ततोऽध्या- 
पनद्वारेण पाणिनिशिष्येण व्याघ्रभूतिना पाणिनिव्याकरणम्‌, कात्यायनशिप्येण इवो- 
भूतिना च सवातिक तत्‌ प्रकाशितं सज्जगति बिख्यातिमाजगाम । व्याडिरपि पाणि- 
नीयव्याकरणेऽतिविस्तृतसङ्ग्नहास्यं ग्रन्थमभ्यघात्‌, परमद्यापि सनोपलम्यते । एते 
सर्वेपि ईशवीयवर्षात्‌ प्रागासन्‌ इत्यत्र नास्ति सन्देहः | परमिमे समकालिका इत्यत्र 
वर्तते महान्‌ मतभेदः | 


वातिककारस्य सूत्रकाराऽपेक्षयापि वैदिष्ट्यमासीदित्यत्र “न बहुत्रीहौ'” इति 
सूथस्थं शब्दरत्नमेव प्रमाणम्‌ । यथोत्तरं मुनीनां प्रामाण्यमित्येतस्य वचनस्याशय 
वर्णनप्रसङ्गे उक्तं हरिदीक्षितेन “सत्रक्कत्खण्डितप्राचीनक्र षिवाक्यानामप्रामाण्य- 
वत्सूत्रकारवचः खण्डनप्रवृत्तभाष्यवातिकवचनैस्तदंशे सूत्रकारवचसोऽप्यप्रामाण्यकल्प- 

नेवोचिता'”' एतत्कथनेनेतदपि सिद्ध भवति यत्‌ वार्तिककारः सूत्रकारस्य वचनं 
खण्डितवान्‌ । परन्तु कात्यायनका्कप्रयोगस्य अर्थस्य च भेदादेव कुत्रचित्‌ सूत्र 
कारस्य खण्डनं कृतं वातिककारेण । नात्र सन्देहो यत्‌ सूत्रकारोऽपि “तदशिष्यं 
संज्ञाप्रमाणत्वादितिः सूत्रेण प्राचीनवैयाकरणोक्तानां लूपियुवतवद्व्यवितवचने (१-२- 
५१) इत्यादिसूत्राणां प्रत्याख्यानं कृतवान्‌ । तत्त्ववोविन्यामुक्‍तम्‌--''पूर्वाचार्या- 
नुरोधेन इतं सूत्रं सम्प्रति प्रत्याचण्टे--तदशिष्यमिति । पञ्चालाः, अङ्गाः, वङ्गाः, 
कलिङ्गाः-इत्यादयो जनपदस्य यथायथं बहुवचनाद्यन्ता एव संज्ञा, नत्वत्र यत्नेन 
किङ्गसंख्ये प्रतिपादनीये ¦ 'आपः' दाराः’ इत्यादिपु यथा । नहि तत्र शास्त्रेण 
रिङ्गसंख्ये प्रतिपाद्येते इति भावः । उपजीवक प्रत्ययोपजीब्यं प्रात्याचष्टे छुब्यो- 
गेति । इत्यादयः। तया च सूत्रकारेण प्राचीनसूत्राणां व्याख्यानपूर्वकं यथा तेपाम- 
नावश्यकत्वन्तथा सूचितम्‌ । कात्यायनस्य कीदृशं वैशिष्ट्यमिति तु “यथोत्तरं 
मुनोनां प्रामाण्यम्‌'' इति वचनेनेत्र सूचितं भवतोत्यलं वहुविज्ञेपु । 


१. श० २०, Fo ३५२। 
२. Wo Fo १-२-५३ | 

त्या 
भाचायंव्याइिः 
Sto वाचस्पति. द्विवेदी, एम० ए० (संस्कृत हिन्दी), एम० एड०, पी-एच० 
डी०, साहित्याचार्य, अध्यक्ष--संस्कृत-विभाग, महाराजा कालेज, आरा 


महाकवि-सोमदेवविरचितकथासरित्‌सागरे वर्णितेपु शिक्षाकेन्द्रेप पाटलिपुत्र 
प्रमुखं स्थानं भजते । नालन्दा, तक्षशिला-वलभी प्रभृति-प्रदेशाः यथा जिज्ञासमा- 
नानां शास्त्राध्येतृणां जनानां स्पृहणीयतां गताः, तथैव पाटलिपुत्रं न केवल शिक्षा- 
केन्द्रमपितु समधिगतशास्त्राणां विदुपां परीक्षास्थलमपि आसीत्‌ । 

कथासरित्सागरे वणितेपुपाख्यानेपु एतस्य वैशिष्ट्यं सातिशयेन चित्रितम्‌ । 
कालनेमि नामधेयः पुरुपः पितरि स्वर्गते विद्याध्ययनाय मालवत: पाटलिपुत्रमा- 
गच्छति 1° एवमेव वेदकुम्भामिधेयादध्यापकादध्ययनाय छात्राः पाटलिपुत्रमेवाभि- 
गच्छन्ति ।* काइमीर-निवासी विद्वान्‌ पाटलिपुत्रमागत्य वादाय पण्डितानामन्त्रयति । 
एवं नात्र सम्देहलेशोऽपि यत्‌ प्राचीनसमये पाटलिपुत्रं शिक्षाकेन्द्रेषु परमपदवीमारूढं 
सर्वजनाभिनन्दितं दूरतः आगतान्‌ शास्त्राथ्येतन्‌ तोषयतिस्म | अपर्णा चट्टोपाध्याय 
उपर्युक्ताभिमतं समर्थयति | 


काव्यमीमांसाकारः राजशेखरः सविशेषं वर्णयति । “शास्त्रप भ्रष्टाः कवयो 
भवन्ति” इत्यनुचिन्त्य ज्ञायते यत्‌ शास्त्र पु व्याकरणाध्ययनमेव सवंप्रधानम्‌ | उक्त 
च दण्डिना 


इदमन्धतमः कृत्स्तं जायेत भुवनत्रयम्‌ | 
यदि शब्दाह्वयं ज्योतिरासंसारं न दीव्यते ॥ 


१. क० Fo सा० २।२।८ “विद्याप्राप्त्यै प्रययतुः पुरं पाटलिपुत्रकम्‌' ' 

२. Fo Fo सा० १।७।५६ ततः स॒ गत्वा विद्यार्थी पुरं पाटलिपुत्रकम्‌” 

३. Ro To सा० १०।१०।६६-६७ 

+. “Some Aspects of Social lise Aparna Chattopadhyaya. 
“Pataliputra though no longer a recognised centre of lear- 
ning, had still its fame well Remembered as we find in kat- 
hasarit sagar 

यतः उज्जयिन्यां केवलं काव्यकारा एव परीक्षिताः, पाटलिपुत्र तु शास्त्रकारा: 
विशेषतः वैयाकरणाः परीक्षिताः | एवं ते अस्योक्कर्पमेव उच्चावचमावहन्ति । सर्व 
THAT: वैयाकरणाः अत्रं व परीक्षिताः ख्यातिमुपजग्मुः । 
उक्त च कात्यमीमांसायाम्‌--“'अत्रोपवपं वर्षाविह पाणिनि पिङ्गलाविह व्याडिः । 
वररुचिपतञ्जली इह्‌ परीक्षिताः ख्यातिमृपजग्मुः ।। 


महावैयाकरणव्याडिः पाटलिपुत्रादमिन्नतया सम्वद्ध आसीत्‌ | वररुचिः व्याडिशच 
ea पाटलिपुतमागत्य वर्षाख्योपाध्यायात्‌ व्याकरणशास्त्र' गृहीतवन्तौ । ATA: 
वररुचि: सकृत्‌ कृतोच्चारणेन धारयतिस्म व्याडिस्तु द्विःथुतेन ।' निश्चितमिदं 
यदघ्ययनानन्तरमत्रं व परोक्षितरच, यथा वर्णितं काव्यमीमांसायाम्‌ | एतयोर्मण्डितं 
पाटलिपुत्र पौरलोकमिव समजनि,* सरस्वत्याः लक्ष्म्याश्च निवासभूमिरभवत्‌ । 


राजशेखर-कृतगणनायां व्याडिस्तु पञ्चमे स्थाने निर्दिष्ट: । यदि समयानुसारमयं 
क्रमः तहि पाणिनेरनन्तरं व्याडिः समायाति । “आपिशलि-पाणिनीय-गौतमीया:” 
इतिमहाभाष्य-निदिष्ट-क्रमेणापि व्याडिः पाणिनेरनन्तरमेव गण्यते । अतः गोल्डस्टुकर 
महोदयः निश्चिनोति यत्‌ पाणिनेः किञ्चित्‌ कालानन्तरं व्याडिः समजायत ।3 कथा- 
सरितसागरे पाणिनिः वर्षस्य शिष्य-मध्ये तिष्ठति । तत्र व्याडिः वररुचिञच पाणिनेः 
सहाध्यायी वर्णित: । एतेनावगम्यते यत्‌ व्याडिः पाणिनेः समकालमेवासीत्‌ । 


भर्तृहरि-मतानुसारं पतञ्जलिः व्याडिमनुगच्छति । तस्य संग्रहमनुसुत्य पतञ्ज- 
लिना भाष्यरचना कृता । सतु संग्रह-भ्रतिकुंचकः “इत्युक्तम्‌ । 


वैयाकरणःव्याडिः प्राचीन-वैयाकरणानां मध्ये परप्रसिद्धि प्राप्तः । आचार्य- 
शौनकेन ऋकप्रातिशाख्ये एतेषां मतानि समुद्घृतानि । पुरुषोत्तमदेवः भाषावृत्तौ 
एतेपां मतं विशदयति गालवेन सह | महामाष्येऽपि “आपिशलि-पाणिचीय-व्याडीय- 
गौतमीयाः “निर्दिष्ट: । क्रकप्रातिशाख्यडपि एवं निर्देशः" व्याडि-शाकल्यगार्ग्य: ।” 
त्रिकाण्डशपे पुरुपोत्तमदेवेन व्याडे: त्रीणि पर्यायनामानि, विन्ध्यस्थ, नन्दिनीसुत, 
मेधावीति गृहीतानि । एवं काशिकावृतौ भाषावृत्तावपि नाम-निर्देश: प्राप्यते । 
अतोऽसन्दिरधमेतेषां प्राचीनत्वम्‌ | 


व्याडिनाम्ना बहवः आचार्याः समुत्पन्नाः किम्‌ ? नचाश्रद्धेयमेतत्‌ । एकः 


१. Fo Fo Ao १।२।४२ । 

२. Fo Fo सा० १।३।३ | 

3. ‘Vanini’ Eold Stucker Page 320. 

४. Ho Fo सा० १।४।२ एवं व्याडीन्दरदताभ्यां सह तत्रवसन्‌ क्रमात्‌ | 

दाक्षायणः व्याडिः पाणिनिसमकालिक आसीत्‌ । वामनेन^ काशिकायां दाक्षिनाम्ना- 
स्मृतः । पाणिनिः क्रौड्यादिगणे निदिशति ।२ युधिष्ठिरमीमांसकमहोदयः व्याडे- 
भगिनीसुतः पाणिनिः इत्यवगच्छति ।3 केचित्‌ पाणिनेः मातुलपुत्र: व्याडिरिति 
`बदन्ति ऐ 

अन्यदपि कात्यायन ऋकूसर्वानुक्रमण्याः व्याख्याता पड्गुरुशिष्यः वेदार्थदीपि- 


कायां छन्दः शास्त्रकर्ता पिङ्गलः पाणिनेः अनुज इत्यवघारयति । आधुनिकपाणि- 
नीयशिक्षायाः 'शिक्षा-प्रकाश नामटीकायाः कर्तापि एवं मतं स्थापयति । 


“अत्रोपवर्पवर्षाबिह पाणिनिपिङ्गलाविह व्याडिः” इत्यस्मिन्‌ पद्येऽपि 
पाणिनिः पिङ्गर-व्याडिम्यां सहैव प्रोक्तः । पर्यालोचनेन प्रतिभाति यत्‌ पाणिनेः 
रचनाकाले एव एतेषां समयः स्वीकर्तव्यः । “संस्कृत व्याकरणस्योद्‌भवः विकास 
इचेति पुस्तकस्य लेखक: सत्यदेव वरमाऽपि उक्ताभिमतं समर्थयति । 

आश्‍्चर्यमेतत्‌ यत्‌ पाणिनिः यथा शाकल्य-गार्ग्यप्रमृतीनाँ वैयाकरणानां नाम 
निर्देशं करोति न तथा व्याडेः । 

संग्रहकारव्याडिः परं प्रसिद्धि प्राप्त: । महाभाष्यकारः एवं प्रशंसति । 
“शोभना खलु दाक्षायणस्य संग्रहस्य कृति: ।” संग्रहस्य व्याकरणग्रन्थेषु प्रतिष्ठा- 
न्यतमा । “कुमारी दाक्षाः” इति काशिका-वचनात्‌ प्रतीयते यत्‌ कुमारीं कामय- 
मानाः जनाः आत्मानं दाक्षिग्रन्थज्ञातार: इत्युक्त्वा गौरवं प्रकाशयन्तिस्म । 


वाक्यपदोयटीकाकारः पुण्यराजः संग्रहं लक्षरलोकात्मकं कथयतिः। इह 
पुरा पाणिनीयेऽस्मिन्‌ व्याकरणे व्याड्युपरचितं लक्ष-ग्रन्थपरिमाणं संग्रह्मभिधानं 
निवन्धमासीत्‌ । 

नागेशोऽपि एवं समर्थयति । लक्षइलोकात्मकः एषः संग्रहप्रन्य. आसीत्‌ 
इति भाष्यव्याख्यातृभिः उक्तम्‌ । संग्रहनाम्ता च प्रतीयते यत्‌ अस्मिन्‌ ग्रन्थे न 


१. कारिका ६।२।६७ “कुमारी दाक्षा” अष्टाध्यायी ४।९।८० | 

३. “संस्कृत व्या. शा. का इतिहास' यु. मीमांसक पू० १९६. ४ वही पृ० ९२। 

५. तथा श्रयते भगवता पिङ्कलेन ofr "पू ९७] 

६. ज्येष्ठआातमिविहितो व्याकरणे$नुजस्तत्र भगवान्‌ पिञ्गलाचायस्तन्मतमनु- 
भाव्य शिक्षां वक्तुं प्रतिजनात | शिक्षा संग्रह का. संस्क. Jo ३८५९ । 

७. म. भा. २।३।६६ ८. वाक्यपदीय टीका काशी संस्करण To ३९३ | 

९, नवाह्विकः निर्णय सागर संस्करण To ५५। 
“संग्रहो व्याडिकृतो लक्ष इलोक संख्यो ग्रन्थ इति प्रसिद्धिः । 

केवल व्याकरणस्य विचार एव अपितु बहुनां विषयाणां तत्र विचार: कृत: | 
एतस्य ग्रन्थस्य कियत्‌ वेशिष्ट्यं कीदृशं च प्रामाण्यमासीत्‌ इति पतञ्जलिवचने- 
नैवावगम्यते व्याडिविचारादग्ने सोऽपि किमपि वक्तुं नेच्छति अपितु तत एव 
सिद्धान्तभूमिमधिगन्तुमादिशति आचार्यः । 


पचः सिद्ान्त-निरूपणादपरः क्रृष्णद्वैपायन इव आसीत्‌ । निश्चप्रचमेतत्‌ यत्‌ 
सर्वेषामपेक्षितानां विपयाणां तादृशं ait तत्र वर्तते येन भरतमपि जिगाय। 
महाराजसमुद्रविरचितक्ृष्ण-चरितकाव्येनापि ज्ञायते संग्रहस्य वैशिष्ट्यम्‌ | 
“रसाचार्यः कवि व्याडिः झब्दश्रह्मं कवाइमुनि: | 


दाक्षीपुत्र वचो व्याख्यापरटुर्मीमांसकाग्रणी: ॥ 
वल-चरितं कृत्वा यो जिगाय भरतं ang TI 
हाकाव्य-विनिर्माणे तन्मार्गस्य प्रदीपमिव ।। 


एतेन तु एतदपि सूच्यते यदनेन काव्य-रचना«पि कृता । कारिका-शैली-प्रवर्तक 
श्चायमेव आचार्यव्याडिः । नात्र सन्देहः यत्‌ व्याकरणसिद्धान्तस्य आवारभूमिः 
सग्रह एव । स्वीक्रियते च वाक्यपदीय-स्वोपज्ञटीकायां यदयं इलोक: संग्रहादेव 
गृहीतः ।” सम्मन्धस्य न कर्त्तास्ति शब्दानां लोक-वेदयोः । 
शब्दैरेव हि शब्दानां सम्बन्धः स्यात्‌ कृतः कथम्‌’ 
एतादृशस्यापूर्वग्रन्यस्य कस्मादेव बिलोप: सञ्जातः 2 एतस्य कारणं ag 
हरिणा प्रोक्तम्‌ । 
प्रायेण संक्षेपरुचीन्‌ . अल्पविद्यापरिग्रहान्‌ । 
संभाप्य वैयाकरणान्‌ संग्रहेष्स्तमुपागते ॥ .. 
BIST पतञ्जलिना गुरुणा तीर्थदर्शिना .। 
` ' सर्वेपां न्याय-वीजानां महाभाप्ये निवन्धने ॥ 
अत्र च एतदेव कारणमाभाति यत्‌ तत्र सङ्गृहीतानां विषयाणामन्यत्रपरव्ि 
भिराचार्ये: ग्रन्थबिशेषे प्रहणात्‌ विस्तृतस्यास्य ग्रन्थस्य विलोप: समभवत्‌ । महा- 
कवि वाणभट्ट-वचनात्‌ प्रतीयते यत्‌ तत्क्रालेऽपि एतस्य प्रसिद्धिरासीत्‌ ।३ 
अतः नास्ति सन्देह: यत्‌ वैयाकरणेपु व्याडिः 
व्याइ्यानोपाश्यानमधुनाप्युपलम्यते । पत॒ऊ 
स्तः, तद्विपये किमन्यत्‌ वक्तव्यम्‌ | 


eee 

१. वाक्यपदीय स्वोपज्ञ टीका लाहोर To ४२ | 

२. (ad चरितम्‌ “३ Sea" सुकृतं सग्रहा भ्यासगुरवो ....' 

ha rif कार 
पार्टालिपुत्रे परीक्षित: शास्त्रकारः 
आचार्य पिङ्गलः, तदीयं 'छन्दःसूत्र'ञ्च 
Sto रामनाथ पाठकः “प्रणयी' एम्‌» ए० (द्वयम्‌), पी-एच० डी०, साहित्य- 
व्याकरणायुरवेदाचार्यः, प्राध्यापकः, आरास्थ एच्‌० डी० जैनकालेजीय 
संस्कृत-प्राकृत-विभागस्य 


ज्ञान-विज्ञानयोः प्रतीकस्वरूपाऽन्तः सलिला सरस्वती भारतभूमि चिरकालतः 
सिञ्चन्ती समायातास्ति। महषिवाल्मीकि-वेदब्यासाबिहावतीर्णावभवताम्‌, इहाइवघोप 
कालिदास श्रीहर्पादयश्चावतीर्य भारतभूमिमिमां पावनीं कृतवन्तः । कदाचिद्वि- 
क्रमस्योज्जयिन्यां काव्यका र-कालिदास-मेण्ठ-अमर-हूप-आर्य॑यू र-हरिव्चन्द्र-चन्द्गुप्तानां 
परीक्षाऽभवत्‌ तथा कदाचित्‌ सम्राजदचन्द्रगुप्तस्य पुष्पपुरे शास्त्रकारोपवर्प-वर्ष- 
पाणिनि-पिङ्गल-व्याडि-वररुचि-पतञ्जलयोऽपि परीक्षिताः सन्तः ख्यातिमुपजग्मु:-- 
इहकालिदासमेण्ठावत्रामररूपस्‌रभारवयः, 
हरिश्चन्द्रचन्द्रगुप्ते परीक्षिताविह विशालायाम्‌ | 
अन्रोपवपंवर्पाविह पाणिनि-पिङ्गलाविह व्याडिः, 
वररुचिपतञ्जली इह परीक्षिताः ख्यातिमृपजग्मुः ॥ 
पाणिनिकाळे पाटलिपुत्र विद्याकेन्द्र आसीत्‌ । तत्कालीनाः शास्त्रकाराः पाटलि- 
qa परीक्षिताः सन्त एव प्रतिष्ठाधिक्रारिणो मन्यन्ते स्म । तदानीं चत्वारो वेदाः, 
षडङ्गानि, मीमांसा, न्यायः, धर्मशास्त्रम्‌, पुराणानि-इमाः चतुदंशविद्याः स्व- 
चरमोत्कर्षोपरि समासीनाः आसन्‌ । वेदानां पङङ्गेपु छन्दसो विशिष्ट प्रतिष्ठासीत्‌- 


“चतुदशसु विद्यासु छन्दः शास्त्रं चैका विशिष्टा विद्या! 
पाणिनीयशिक्षायां छन्दः वेदाना पादाविति प्रकी तितमस्ति । यथा पादौ विना 

मानवगतिः दुरवस्था जायते, तथेव छन्दो विना वेदस्य दशा दयनीया भवति | 
वस्तुतः छन्दो विना वेदार्थ-ज्ञानमप्यसम्भवमस्ति । छन्दोविषये विभिन्नधर्ममार्गेपु 
परस्परं विवदमानानां मुनीनामपि मतभेदोनास्ति-- 

“यो ह वा अविदितार्पेयच्छन्दो दैवतब्नाह्मण न मन्त्रेण 

याजयति वाध्यापयति वा स्थाणुं वर्च्छति गर्त वा प्यति, 

प्र बा मीयते पापीयान्‌ भवति’ 

अर्थात विना छन्दोज्ञानं मन्त्राणां पठन-पाठने मन्त्राणां स्वयमुच्चारण वा 
पापकारणं भवति । एतादृशाः याजकाः अध्यापकाः वा मरणानन्तरं वृक्षादिस्थाणु- 
योनिपुत्पद्यन्ते | 
पाणिनि-शिक्षायां पाणिनिनोक्तं यत्‌ वेदाष्यायिभिः आरप छन्दः, दैवत्यं विनि- 
योगर्‍्च प्रयत्नपूर्वक वेदितव्याः | तथाहि 
आफैँ छन्द₹च दैवत्यं विनियोगः पुनः पुन 
वेदितव्यं प्रयत्नेन ब्राह्मणेन विशेषतः । 
यतः छन्दसो देवतायाः विनियोगस्य च ज्ञानं विना वेदाध्यायी, वेदाध्यापकश्च 
पापिनौ भवत:--- 
अविदित्वा ऋषिच्छन्दो दैवतं योगमेव च, 
योऽध्यापयेज्जपेच्चापि पापीयान्‌ जायते तु सः । वृहद्देवता 
छन्दः पाठक याजकञ्च पापान्निवारयति--'छादयति ह वा एवं छन्दांसि पाप- 
कर्मणः' (To आ० २।१।६) 
मन्त्राणां देवता-छन्दो-निरक्त-त्राह्मणपि-कृत्तद्धितादिज्ञानहीनाः याजकाः याग- 
कण्टकाः तथा मन्त्राणामूपिच्छन्दो देवता-ब्राह्मणार्थस्वरादिज्ञानशून्याः पाठकाः 
मन्त्रकण्टकाः भवन्ति | कथितम्‌ 
मन्त्राणां देवतं छन्दो निरुक्त ब्राह्मणानुषीन्‌, 
कृत्तदधितादी्चाज्ञात्वा यजन्तो यागकण्टकाः । 
ऋषिच्छन्दो दैवतानि ब्राह्मणार्थं स्वराद्यपि, 
अविदित्वा प्रयुञ्जानो मन्त्रकण्टक उच्यते । 
अतइ्छन्दोज्ञानमनिवार्यतामावहततीति नात्र सन्देहलेशः। वस्तुतः छन्दोज्ञान 
वेदे लोके च नितान्तमावशयकम्‌ | 
अस्तु, पाटलिपुत्र परीक्षितः शास्त्रकार; पिङ्गलाचार्यः छन्दः शास्त्रस्य विश्रुत- 
` कोत्तिः विद्वानासीत्‌ | यचप्येतत्पूर्वमपि क्रौष्टुकि-यास्क-तण्डि-सैतव-काश्यप-रात- 
माण्डव्यादयः छन्दः शास्त्रस्य प्रणेतृ-विपश्चित्सु चिता अभवन्‌, परं पिङ्गछाचार्यः 
छन्दः शास्त्रिपु यां प्रतिष्ठामविगतवान्‌, तां नान्यः कश्चन लब्धवान्‌ | महा- 
भाप्यस्य नवाह्मिके समुपलब्ध पैङ्गल काण्व' (९।७३) शब्देन तथा भाष्यतोऽपि 
प्राचीनायाम्‌ (ऋक्‌ सर्वानुक्रमण्याम्‌) प्रदशितच्छन्दः शास्त्रीयसूत्राणामनुवादेन 
विङ्गलस्य प्राचीनता तु सिद्ध्यत्येव, सहुँबैतस्य पतञ्जलेरभिन्नतायाः चर्चा निरस्ता 
जायते | यतः वामनपुराणे तथा स्कन्दपुराणे विहितः पिङ्गल-प्रसङ्ग: पतञ्जलेः 
पिङ्गलस्यैक्यसम्बन्धे न किमपि सामञ्जस्यं रक्षति। पिङ्गलो निश्त्रयतः पतञ्जलेः 
भिन्नं व्पक्तित्वमावहति-- 

“सनत्कुमारः सनकः सनन्दनः सनातनोऽप्यासुरि-पिङ्गलौ च', 
वामनपुराणम्‌ । 
“roa पिङ्गलाख्येन पिङ्गलेशाख्यसंज्ञितम्‌ | 
लिङ्ग प्रतिष्ठितं शम्भोः कपर्दीशादृदग्दिशि । र 
पिङ्गलः पाणिनेः भिन्नः पाणिनेरनुज आसोत्‌ । केचन पिङ्गलं नागजातीयं 
ब्राह्मणं मन्वते । अयं पिङ्गलः क्वचित्‌ पिङ्गलः, क्वचित्‌ पिङ्गलाचार्यः, क्वचित्‌ 
पिङ्गलमुनिङ्च कथ्यमानोऽस्ति। _ , 
एककिम्वदन्त्यनुसारं पिङ्गलनागः पाताळलोकान्निःसृत्य पर्वतोद्यान-दरी-वन- 
नगरादिषु फरिश्रमन्‌ पुनः पातालतलं गच्छन्नन्तकसदृशेन वैनतेयनागान्तकेन विलो- 
कितः । ततश्च जोवनाक्निराशो भयाक्रुल: कम्पमानोऽतिष्ठत्‌ । किन्तु भक्षणप्रवृत्तं 
विवृतमुखं वैनतेयं विलोक्य पिङ्गलोऽब्रवीत्‌--'हते मयि वेदस्य विशिष्टाङ्ग छन्दः 
शास्त्र विनष्टं भविष्यति । अतः प्रथमं मर्मोकी छन्दः शास्त्र श्रुत्वा पश्चान्मां 
जहि, एषैव मम प्रार्थनास्ति ।' 
पिङ्गलनागस्योपर्युक्तां कुतूहलमिथ्ितां बाणीं निशम्य गरुडः छन्दः शास्त्र-भव- 
णाय मति चकार । पिङ्गलनागो भावाविष्टो भूत्वा छन्दः शास्त्रं वर्णयितुं प्रारब्ध 
वान्‌ | गरुडः छन्दः शास्त्र श्रावंश्रावं मुरघोजातः | एतदन्तर एव पिङ्गनलागः समुद्रः 
तटमुपेत्य “चतुभिर्यकारैः मुगंगप्रयातम्‌' कथयित्वा विहसन्‌ समुद्रपथनानायासमंव 
पातालतलं प्रविष्टवान्‌ | निराशोवैनतेयोऽपि स्वाघ्वानं जग्राह । 


पिङ्गलस्य 'पिङ्गलच्छन्दः सूत्रम्‌ छन्दः शास्त्रस्यानिर्वचनीयोपलब्धिवंतते । 
तस्थाष्टाबघ्यायाः सन्ति, तेपु प्रारम्भिकेषु त्रिष्वध्यायेषु गायत्र्युष्णुगनुष्टववृहती 
पंक्ति-्रिष्टुव्जगत्यदछन्दांसी ति--ससच्छन्दासि विवेचितानि सन्ति। इमानि 
वैदिकच्छन्दांसि विद्यन्ते । एतेप प्रत्येकं कतिपयमेदविशिष्टमस्ति । चतुर्थादष्या- 
यात्‌ अष्टमाध्यायपर्यन्तं लोकिकच्छन्दसां चर्चाऽऽ्याता विद्यते । पिङ्गलः प्रथमा- 
घ्याय एव कथितवान्‌ यत्‌--'म, य, र, स, त, ज, भ, न, ग, छाक्षराण्यंव दश 
सम्पूर्णच्छन्दः शास्त्रस्य मूछानि सन्ति 

मयरसतजभनलग सम्मितं भ्रमति वाङ्मयं जगति यस्य, 

स जयति पिङ्गलनागः सिवप्रसादाद्‌ विशुद्धमतिः | 
—पिङ्गरुछन्दः सूत्रम्‌ | 


त्रीणि त्रीण्यक्षराणि विधायैकत्र छन्दसां व्यवस्था क्रियते । एतेषां गणसंज्ञा 
भवति । छन्दः शास्त्रे मान्तपर्यन्तमष्टौ गणाः विद्यन्ते । ग-लाम्यां गुरुलघुवा: 
केवलं वोधो जायते। 

मान्न पर्यन्तं त्रयाणामक्षराणामष्टगणा: स्वपतः परस्पर भिन्नाः सन्ति । 
यथा 'म' गणस्य त्रोण्यप्यक्षराणि गुरूणि सन्ति--'धी श्री स्त्रीम | यगणेआद्यक्षरं 
OF तथा मध्यान्ताक्षरे गुरुणी स्त:--वरासाय्‌ । रगणस्याचन्तेःक्षरे गुरुणी' मध्य- 
माक्षर लघु विद्यन्ते--का गुहार्‌ । स गणस्यादिमध्याक्ष रे लघुनी तथान्ताक्षरं गुरु 
वत्तन्ते वसुधास्‌ । तगणस्यादिमध्याक्षरे गुरुणीतथान्त्याक्षरं छघुसन्ति--सातेक्वत्‌ । 
जगणस्याद्यन्ते लघुनी तथा मध्याक्षरं गुरु सन्ति--कदासज्‌ । भगणस्यादि गुरु 
मष्यान्तेऽक्षरेलघुनी सस्ति--कि वदमू तथा नगणस्य त्रीण्यप्यक्षराणि रूघून्येव 
विद्यन्ते--न हसन्‌ । 


एवं परकारेणाक्षरेपु नियमितच्छन्दसा संख्याऽपरिमेया free | अत एव पिज्ज- 

लेन यथासम्भवं छन्दसा नाम-गणनां कुर्वता कथितं यच्छन्दःशास्त्रेपु यस्य नामो- 

ल्लेखो नास्ति, परन्तु यदि तस्य प्रयोगो दृश्यते तदा-तस्मै 'गाथा' संज्ञा दीयते--- 
“अत्रानुक्तं गाथा" 


पिङ्गळद्वारा परिगणितलोकिकच्छन्द:सु आर्यायाः कतिपयभेदाति रिक्तानि 
निम्नांकितानि महत्त्वपूर्णच्छन्दासि प्राप्यन्ते | तानि यथा-- 


बँतालोयम्‌, प्या, चपला, मंजरी, रूवलो, अमृतधारा, केतुमती, हरिण- 
प्छूता, पुप्पिताग्रा, माणवकाक्रीडितकम्‌,- चित्रपदा, विद्युन्माला, हंसरुतम्‌, भुज- 
गशिशुभृता, हलमृखी, पणवम्‌, रुक्मवती, उपजातिः इन्द्रवज्रा, उपेन्द्रवज्रा, दोध- 
कम्‌, शालिनी, ्रमरविलसिता, रथोद्धता, स्वागता, वृन्ता, श्येनी, विलासिनी, 
वंसस्था, इन्द्रवंशा, दुतविलम्वितम्‌, त्रोटकम्‌, पुटम्‌, जलोद्धतगतिः, भुजंगप्रयातम्‌, 
स्रग्विणी, प्रमिताक्षरा, कान्तोत्पीडा, वैश्वदेवी, वाहिनी, नवमालिनी, प्रहषिणी, 
रुचिरा, मत्तमयूरम्‌, गोरी, असम्वद्धा, अपराजिता, प्रहरणकलिता, वसन्ततिलका, 
सिंहोन्नता, उद्घपिणी, चन्द्रावर्त्ता, मणिगुणनिकरम्‌, ऋषभगजविलसितम्‌, 
मालिनी, हरिणी, पृथ्वी, वंशपत्रपतितम्‌, मन्दाक्रान्ता; शिखरिणी, कुसुमलता- 
वेल्लिता, शादू'लविक्रीडितम्‌, AVANT, भद्रकम्‌, मत्ताक्रीडा, तन्वी, क्रॉचपदा, 
मुजङ्गविज्म्भितम्‌, अपवाहकम्‌, दण्डकम्‌, चण्डवृष्टिः, प्रपाता, प्रचितवरतन्तु, 
गौरी, जलधरमाला, ललना, कनकप्रभा, कुटिलगतिः, कुटिला, शैलशिखा, वर- 
युबतिः, अतिशयिनी, वद्ध मानम्‌, अवितथम्‌, कोकिलकम्‌, विवुधप्रिया, विस्मिता, 
शशिवदना, पञ्चकावली, मयूरसारिणी प्रभृतीनि । व 


पिङ्गलस्य छन्दसामुदाहरणानि परमसरसानि हुदयस्पर्शीनि च सन्ति ।. तानि 
च तच्छन्दसामर्थगर्भाण्यपि विद्यन्ते । प्रसङ्गः ऽस्मिन्‌ 'पुष्पाग्रा' छन्दस उदाहरणं 
विलोकनीयम्‌ 

समसितदशना मृगायताक्षी स्मितसुभगा प्रियवादिनी बिदरधा, 
अपहरति नृणां मनांसि रामा भ्रमरकुलानि छतेव पुष्पिताग्रा । 
समानैः इवेते: दम्तैः युक्ता, मृगनयनसदृशैः विशाल: नयनैः सम्पन्ना, सुस्मितेन 
मनोहरा, प्रियवादिनी चतुरा नारी, मानवमनांसि तथैव हरति, यथा पुष्पावनम्रा 
रताः ञ्रमर-कुलानि वशीकरोति । 


“रक्मवती '-- छन्दस उदाहरणे सामुद्रिकमुद्रा दर्शनीया विद्यते-- 
पादतले पझ्ोदरगौरे राजति यस्याः ऊध्वंग-रेखा, 
सा भवति स्त्री लक्षणयुक्ता रुक्मवती सौभाग्यवती च । 


यस्याः नार्याः कमलवर्ण पादतले उद्धवंगा रेखा गता दृश्यते, सा नार्याः अनेक 
शुभलक्षणः सम्पन्ना स्तर्णसौभाग्यवती जायते । 
'दोधक' वृत्तस्योदाहरणस्वरूपेसमागते इलोके राजनीति निभाल्य चेतः परमाँ 
मुदपावहति— 
दोधकमर्थ-विरोधक मूग्रं- 
स्त्रीचपलं युधि कातरचित्तम्‌, 
स्वार्शपरं मतिहीनममात्यं 
मुञ्चति यो नृपतिः स सुखीस्यात्‌ | 
येन केन प्रकारेण राजशोपणे संलग्नं स्त्री-लम्पटं, युद्ध भयाविष्ट, स्वाथिन 
वुद्धिहीनञ्चामात्यं परित्यज्य राजा कल्याणाभिनिवेशी भवति । 


एवमेव 'स्वागता' छन्दसः दाकुननिर्देशकमेक्रमुदाहरणं परमप्रीतिदमस्ति | 
नयनपथे तदानीयताम्‌-- 
आहवं प्रविशतो यदि राहुः, 
पृष्ठतश्चरति यदि वायुसमेतः। 
प्राणवृत्तिरपि यस्य शरीरे 
स्वागता भवति तस्य जयश्रीः ॥ 


युद्धे प्रवृत्तस्य राज्ञो यदि राहुः अनुकूलो भवेत्‌, पृष्ठवर्ती वातश्च चलत्‌ स्यात्‌, 
तदा तस्य शरीरे प्राणमात्र शेषे सत्यपि, तदन्तिके जयश्रीः स्वयमायाति । 


'ब्येनिका' छन्दसि निन्दितायाः नार्याः लक्षणानां निर्देशः न कञ्नतां भजति न- 


क्ररदृष्टिरायताग्रनासिका, 
चञ्चलकठोरतीक्ष्णनादिनी | 

युद्वकांक्षिणी सदामिषप्रिया, 
इयेनिकेव सा विगहिताङ्गना ॥ 
क्र्रदुष्टियुक्ता, आयतया नासिकयाइदिलष्टा, चंचलकठोरतीक्षणस्त्ररसहिता, 
कलहकारिणी, सदामांसाभिलापिणी,नारी श्येनप्रियासदुशी निन्दनीया भवति । 


पिङ्गूस्यैतिहासिके 'भुजङ्गप्रयात'स्योदाहरणे भुजङ्गप्रयातमित्रस्य दिलष्टा 
परिभाषा न कदापि विस्मरणीया विद्यते-- 
पुरः साधुवद्‌ भाति, मिथ्या विनीतः, 
परोक्षे करोत्यर्थनाशं हताशः, 
भुजङ्गभ्रयातोपमं यस्य चित्तम्‌, 
त्यजञेत्तादृशं दुश्चरित्रं कुमित्रम्‌ | 

प्रत्यक्षतः सामुदर्शनं, मिथ्याविनग्नतांभजन्तं, परोक्षे कार्यविनाशकं सर्पगतिवत्‌ 

कुटिळचित्तं seater कुमित्र परित्यजेत्‌ । 

“ललना' छन्दस उदाहरणे ललनायाः श्वङ्गारसिक्त वपुः दर्शनीयं विद्यते-- 
या कुचगुर्वी मृगशिशुनयना पीननितम्वा मदकरिगमना, 
किन्नरकण्ठी सुरुचिरदशना सा तब सौख्यं वितरतु ललना | 

कुचयोः गुरुतां वहन्ती, मृगशिशोः नयनसुषमया सम्पन्ना, नितम्वपीनतय 

चाऽदीना, गजगामिनी, किन्नरस्वरलसितकण्ठाभरणा, सुदशनसुदर्शना सुभगा 
नारी तव सौख्यं तनोतु । 

एवमेव 'कनकप्रभा' छन्दस उदाहरणमधीत्याङ्गनायाः रूपदर्शने न कस्य 

प्रवृत्ति: जायते-- 
कनकप्रभापृ थुनितम्वशाछिनी, 
विपुलस्तनी हरिणशावकेक्षणा । 
इयमङ्गना नयनयोः पथि स्थिता, 
कुरुते न कस्य मदनातुर मन: । 
पृथुनितम्वरमणीया, गौरांगी, स्तनयोः विश्ञालतया विशालसोभाग्या, हरि- 
णाक्षी नयनयोरवतीर्य न कस्य मनः कामाकुलं करोति ? 


अनयैव रीत्या पिंगलेन समस्तच्छन्दसां यान्युदाहरणानि प्रदत्तानि, तानि परम- 
मनोहराणि सन्ति। पिंगलस्यच्छन्दः परम्परा सस्कृतसाहित्येऽद्यापि जीविता विद्यते । 
संस्कृतसाहित्यस्य वर्त्तमानयुगेऽपि पिंगलनििप्टच्छन्दसां पथि बिलसितानां काम्यानां 
नाभावो वतंते । परं दुर्भाग्यमस्ति तेषां, येपां न तेषु प्रवृत्तिर्जायते । 

तथ्यन्त्वेतदस्ति यत्‌ पिङ्गलस्यच्छन्दः सूत्र समस्त संस्कृतसाहित्ये संस्क्कतेतर- 
साहित्येपु चोपलब्धच्छन्दसाँ स्रोतांसि विद्यमानानानि सन्ति । पिङ्गलस्य विपम- 
वृत्तानां विधाने तु निःशेषच्छन्द: प्रवृत्तीनामद्यतनानामपि समावेशः सुतरामेव 
सम्पत्स्यते । 

पाटलिपुत्रस्य सौ भाग्यमेतदस्ति, यदेतादृशः विद्वान्‌ पाटलिपुत्रे परीक्षितोऽ- 
भवत्‌ । जय पिङ्गल, जय छन्दः शास्त्र | 

उपसम्पादकीयमू 


'मागध' शोधपत्रस्य प्रकाशनं कालिदासाङ्कात्प्रारव्धम्‌ । एतत्प्रवर्त्तनस्य संपूर्ण 
श्रेयः तत्कालीन: प्राचार्य डॉ० परमहंसरायो विभत्ति । तदारभ्याद्य यावत्‌ मागवस्य 
पडू विशेषाङ्काः प्रकाशिताः । तेपां सम्मान संस्कृतविद्वज्जगता परमादरैः कृतम्‌ | 
विश्वविद्यालयानां संस्कृतविभागाष्यक्षा अप्येत्रिशेपाङ्कान्‌ भूरिशः प्रशंसितवन्तः | 

आचार्य श्रीजगदीश पाण्डेयः प्राचार्यकार्यं विगतकतिपयमासेभ्यः कुर्वन्ना- 
गच्छति । एतस्य नवीनप्राचार्यस्य कार्यभारग्रहणं 'मागधम्‌' सहर्पमभिनन्दयति | 
मागधम्‌ विश्वसिति यत्पाण्डेयमहोदयस्य कार्यकाले मागधस्य विशेषा प्रगतिर्भेविष्यति । 
मागधं प्रारम्भादेवार्थचिन्ताग्रस्तमस्ति । अतएव तड्गिशेषा ङ्कप्रकाशनेऽपि यदा कदा 
समयातिक्रमणमनिवार्यं जायत एव । पाण्डेयमहोदयः स्वयं विद्वान्‌ त्वस्त्येव, सहँव 
'मागघ” सदुशसंस्कृतशोधपत्रस्योपयोगितामपिं जानाति । स हि नियमपूर्वकं मागध- 
मधीते तथा तस्य सुपाठ्यसामग्र्याः प्रशंसकोऽस्ति । स एकः ख्यातिलव्धलेखकः, 
चिन्तकः, साहित्यमनीपीति नात्र वैमत्यम्‌ । अतएव 'मागधम्‌', पाण्डेय महोदयं 
विपुलाशया निरीक्षमाणमस्ति । 


पाटलिपुत्रे परीक्षितानवलम्ब्य प्रकाश्‍्यमानस्य प्रस्तुता ङ्कुस्याप्यात्मकथा TAT । 
एतदङ्कुसामग्रीसञ्जये मागध-परिवारेण महानायासो विहितः । विक्षेषाडू-सम्वन्थिनी 
सामग्री नैकत्रोपलब्धा, न वा क्वचिदेतत्संदर्भ-त्रोतसोः प्रासिरेव जाता, ययैतदङ्क 
सम्पादनं सुभमभविष्यत्‌ | अनेकविद्वद्भ्यो नितन्धार्थमनुरोधाः कृताः, परं विपयस्य 
दुरूहताकारणात्‌ सामग्री नावाप्ता । यैः विपरिचिद्भिः निवन्धाः प्रहिताः, तैरपि 
पर्याप्तकालोगृहीतः | निरन्तरं स्मारण-प्रवृत्तै रप्यस्माभिः समये नाधिगताः निबंधाः। 
फलतः विशेपाङ्कप्रकाशने विलम्याधिक्यं न संशयास्पादमिति क्षम्यमेव | 

अपरञ्च, ये पत्रपत्रिकादीनां सम्पादनं प्रकाशनञ्ज कुर्वन्ति, तेषां नाविदितानि 
काठिन्यादीनीमानि | एतन्मार्गे पर्याप्तार्थाभावस्तु प्रमुखं प्रवलकारणमेकमस्ति, परं 
पारिश्रमिकदानाभावे विद्वद्भ्यो रचनाप्रासिरपि सुलभा नास्ति । अतः मागधस्य 
मागे सहस्त्राधिकानि कष्टानि वर्तन्ते | 


“मागध --परिवारस्यापि सदस्याः महाविद्यालयकार्यातिरिक्तकार्येपु व्यस्त 
तया स्त्रकोयं पूर्णसमयं स्त्रकोयां पूर्गा शक्तिञ्च 'मागध'-कार्य नैव संयोजयन्ति | 

यदि विश्वविद्याल्यानुदानायोंग: मग घविश्वविद्याल्योवाऽतोऽधिकामाथिकसहायतां 
प्रयच्छेत्तदा मागधस्य प्रकाशनमतो5पि सुन्दरतरं स्यात्‌, गौरवपूर्णञ्च । इदानीं यावत्‌ 
संस्कृत-प्राकृत-विभागे वयं पञ्चैव प्राध्यापकाः स्मः | परं कार्यभारानुसारमस्मिन्वि- 
भागे सप्तप्राध्यापकानामावश्यकता विद्यते । विश्वविद्यालयः एतदर्थं aga: 
प्राथितः, ततश्च बिहारसर्वकारस्यापि ध्यानमावजितं प्राध्यापकानां न्यूनतापूतत्यर्थं, 
परतत्पृत्तिन जाता । यदि विइवविद्यालयात्‌ प्राध्यापकानां व्यवस्थाऽभविष्यत्‌, 
मागधस्य प्रकाशनेऽतोऽप्यधिकं सौकर्य्यमागमिष्यत्‌ । 


नात्र सन्देहोयत्‌ पाटलिपुत्रमुज्जयिनी च चन्द्रगुसमौर्यकाले राजधानिके समा- 
स्ताम्‌ | नन्दकालेऽपि पाटलिपुत्रं यशस्विआसीत्‌ | अत्रत्य राजसभायां महान्तो विद्वांसः 
सम्मिलिता अभूवन्‌, स्वविद्वत्तया च पुरस्काराण्याप्नुवन्‌ | 

कथ्यते यत्‌, अजातकुणिकः स्वपितरि दिवंगते, परमसंतप्तो$मवत्‌ तथासौ राज- 
गृहतः स्वराजधानीं चम्पापुरेऽनयत्‌, प्रतिष्ठापितवाँश्च । कुणिकः चम्पापुरे निव- 
सन्नेव सम्पूर्ण मगधमङ्गञ्च शासितवान्‌ | कुणिके परलोकवासिनि जाते, तत्पुत्र- 
उदायी चम्पायाः शासकोऽभवत्‌ | स स्वपितुः समास्थानं, क्रीडास्थलं, शयनस्थाना- 
दीन्‌ वीक्ष्य पितुः स्मृतौ उद्विग्नोऽभवत्‌ । अतएव तेन निश्चयः कृतः, यदतः परं 
मगधस्य राजधानी राजगृहतः, चम्पातो वाऽन्यत्रोचिता | फलतः तेन स्वामात्यैः सह 
परमार्शोऽकारि तथा नूतननगर-निर्माणारथं प्रवी णनै मित्तिकानादिष्टवान्‌ । नेमित्तिकाइच 
भ्रमन्तः गङ्गातटमुपागताः, तत्र ते पाटलसजञ्जितान्‌ सुषमायुतान्‌ पाटलिबृक्षान्‌ 
विलोक्याइचयिता अभवन्‌ | एकस्य वृक्षस्य शाखायां चासनामकः पक्षी विवृतमुखः 
उपविष्ट आसीत्‌ । क्रिमयः स्वयं तन्मुखेऽपतन्‌ । घटनामिमां विलोक्यामात्याः 
विचारितवन्तोयत्‌ अत्र नगरनिर्माणेन राज्ञे लक्ष्मीप्रासिर्भविष्यति। भौगोलिक 
दृष्ट्यापि नगरमेतत्‌ मगधघाङ्गाभ्यां समानदुरेऽवस्थितमस्ति । अतएवात्र राजधानी 
निर्माणेन मगधस्याभ्युदयो निश्चयतः भविष्यति। फलतः नैमित्तिकानामादेशेन 
तत्स्थाने नगर-निर्माणं विहितम्‌ | 

यस्मिन्‌ स्थाने नगरवसतिर्जाता । तस्य स्थानस्य प्राचीनं नाम 'पाटलिग्राम' 
आसीत्‌ | एतस्यैव परिवर्तितं नाम पाटलिपुत्रमभवत्‌ | पाटलिपुत्रेणानेनानेकोत्यान- 
पतनानि विलोकितानि । सिंशुनागवंशात्तस्य नगरस्येतिहासः प्रारब्धः । मौर्यकाले 
त्वेतन्नगरं सम्पूर्णभारतस्य राजधानी सौभाग्यमलमत । नन्दयुगेऽन्रानेकविद्वांस 
आगच्छन्‌, सर्वेश्‍च राजसदसि स्वविदत्ताप्रदर्शनमकारि । फलतः पाणिनिसद्शा- 
अप्याचार्याः पाटलिपुत्रं सम्मानिता अभवन्‌ । 


नात्र सन्देहोयन्नन्दमौर्ययुगयोः विद्वत्तानिकषः पाटलिपुत्रमासीत्‌ । अत्रत्यायां 
राजसभायां यः विद्वान्‌ सम्मानितोऽभवत्‌ | स एवाखिलभारतवर्षीयं यश अप्रा- 


उपसम्पादकीयम्‌ : ९३ 


CCO. Vasishtha Tripathi Collection. Digitized by eGangotri 


प्नोत्‌ | अतएव शास्त्रकारपरीक्षायै पाटलिपुत्रनगरं कवीनां परीक्षार्थश्ोज्जयिनी- 
नगरं प्रसिद्ध$भवताम्‌ । वर्षोपवर्पपाणिनि-पतञ्जलिव ररुचिव्याडिपिङ्गलानां 
सप्तानामपि परीक्षा पाटलिपुत्रेडभवत्‌-- 
अत्रोपवर्प वर्षाविह पाणिनिपिङ्गलाविह व्याडिः, 
वररुचिपतंजली इह परीक्षिताः ख्यातिमुपजग्मुः ।' 


एतत्सावंजनीनं सत्यमस्ति यत्‌ पाणिनिः तक्षशिलायाः पार्वविप्र देशस्यैव- 
कस्यचन निवास्यासीत्‌ । स स्वपूर्ववतिसमस्तव्याकरणशास्त्रस्य ज्ञातासीत्‌ | स 
समस्तव्याकरणान्यवीत्य एतन्निष्कर्पं निष्कासितवान्‌ यत्‌ नंतादृश एकोऽपि व्या- 
करणग्रन्थो विद्यते, यः संस्कृतभाषायाः पूर्णनियामकोभवेत्‌ । एतस्याः न्यूनतायाः 
पूर्त्यथ॑ स स्वाष्टाध्यायाः रचनामकरोत्‌ | एतस्यैकस्यैव ग्रन्थस्याध्ययनेन पूर्ववतिनां 
समस्तव्माकरणशास्त्राणां सारतत्त्वानि ज्ञायन्ते । यदा पाणिनिः स्वग्रंथं प्रणीतवान्‌, 
तदा तस्य प्रामाणिकताये तं पाटलिपुत्रस्य सभाग्रां प्रेषितवान्‌ । एककिम्वदन्त्यतु- 
सारमेतदपि कथ्यते यत्‌ पाणिनिः स्त्रयं स्वग्रन्यमिममादाय पाटलिपुत्रस्य पण्डित 
सभायामुपस्थितबान्‌। तत्र तद्ग्रन्थस्य समीक्षा जाता, जातायां च समीक्षायाम- 
सौग्रन्थः सर्वोत्कृष्ट: घोषितोऽभवत्‌ | एतदपि चोक्तं थत्‌ घटेसागर निवेश्य संस्क्ृत- 
भापायँ ग्रन्थेनानेनैकरूपता दत्ता । 

नात्र मतमेदोऽस्ति यत्‌ हिमालयात्‌ कन्याकुमारीं यावत्‌ अटकात्‌ कटकपर्यन्तञ्च 
संस्कृतभापाया एकरूपतायामेतस्यैव ग्रन्थस्य प्रणेतुः पाणिनेः श्रेयोऽस्ति | यदि 
पाणिनिसदुशोवैयाकरणः संस्क्ृत-कषेत्रे नावतीर्णोऽभविष्यत्तदा संस्कृतभाषाया अपि 
रूपं लोकभापायाः रूपसदृशं न स्थिरमभविष्यत्‌ । प्राकृतभाषायाः व्याकरणा- 
भावेन प्राकृते देश-विदेशस्य च प्रभावात्‌ महाराष्ट्रीसौरसेती-मागध्यर्धमागधो 
पैशञ।च्यबन्तिकासदुशा अनेकभेदाः प्रस्फुटिता अभूवन्‌ । पाणिनेः व्याकरणस्याभावे 
संस्क्ृतेऽप्यनेकभेदप्रभेदाः प्रस्फुटिता अभविष्यन्‌ । अतः संस्कृतभाषायाः एकरूप- 
प्रदानस्य कार्यन्तु पाणिनेरस्त्येव परमत्र पाटलिपुत्रस्यापि नाल्पं योगदानमस्ति | 
एतदेव एतादुशं नगरमासीत्‌, येन समस्तशास्त्राणां विकासे योगदान कृतम्‌ | 
वात्स्यायनः पाटलिपुत्रो स्थितः सन्नेवस्वशास्त्राय प्रौढ़तां प्रदत्तवान्‌ । आर्यभट्टू- 
सदृशः प्रकाण्डदैवज्ञः पाटलिपुत्रस्य गौरवे परांवृद्धिमानयत्‌ | 

जैनदर्शनशास्त्रस्य विकासे महत्त्वपूर्णयोगदातोमास्वात्याचार्यः पाटलिपुत्र 
एवा5भवत्‌ । श्रृतक्ेबली भद्रबाहुः पाटलिपुत्र निबसन्‌ चन्द्रगु्मौयं जैनधर्मे 
दीक्षितमकरोतू | 


१. काव्यमीमांसा, दशमाध्यायः, उपान्त्यलोकः । 

इवेतास्व॒र-ग्रन्थानां प्रथमा वाचना5पि पाटलिपुत्र, तत्रं वाऽभवद्यत्रेदानीमगम 
(कुआँ) कूपोऽस्ति । एपोऽगम आगमस्यैवापञ्र शो विद्यते ज्ञानस्य वाड्मयस्य च 
संवद्धने पाटलिपुश्रस्य महत्त्वपूर्ण योगदानमासीत्‌। यदीदानीं पाटलिपुत्रस्य 
संस्कृतसेवानां, सस्कृतवाइमयतः TAIRA स्यात्तदा संस्कृतवाङ्मयं रिक्तं भवेत्‌ | 

सर्वेः तथ्यमिदं ज्ञायते यत्‌ संस्कृतस्य प्रसिद्धगद्यकारः वाणभट्टो पि मगध- 
जनपदस्यैव निवास्यासीत्‌ | हर्षसमये पाटलिपुत्रस्य गौरवं भूछुण्ठितमभवत्‌ तथा 
मगधे कोऽप्येतादुशः शक्तिशाली, वैभवसन्पन्नो नृपो नासीत्‌, यः वाणभट्टसदृशं- 
प्रसिद्धगद्यकारं राज्याश्रयं दातुं प्रभवेत्‌ | फलतः वाणमट्टः कान्यङुव्जे हुर्पस्य राज्य- 
सभायामाश्रयम्‌ गृहीतवान्‌ तथा हर्षचरितस्य रचनां विधाय कान्यकुड्जस्थ मगध- - 
स्थ चोभयोरपि संस्कृत्मादेः विवेचना कृतवान्‌ । प्रौतिकूटस्य समृद्ध: चित्रणं 
मगवस्य पूर्णगौ रवस्य सूचकमस्ति । 

वाणभट्ट न यस्या विन्व्याटव्यार्तित्रणमकारि, साटवो मगधसोम्नोऽनतिदूर- 
एवासीत्‌ | एवं प्रकारेण पाटलिपुत्रस्य गौरवं शिशुनागवंशतएव प्रारभ्यते | अनया- 
नगर्यानेकबिद्वांसः सम्मानिताः प्रोत्साहिताइच तथा वाइमयस्य संरक्षणेऽनयापूर्वः 
योगदानं विहितम्‌ | 

अद्य शोकेन पइचात्तापेन च सह लिख्यते यत्‌ यः बरिहारप्रदेशः जगद्गुरोः 
गौरवमधिगतवान्‌, तथा प्राचोनमारतीयमाषाणां वाइमयं समृद्ध कृतवान्‌, 
तस्मैत्र बिहार्रदेशस्प सर्वकारः (सरकार) प्राचीनभारती संस्क्रति-सं रक्ष णविपये- 
मोन्प्रस्ति । नात्र संस्कृतज्ञानां किमपि विशेषं सम्मानमस्ति, न वा किमपि प्रोत्सा- 
हनं बिद्यते, येन संस्कृत-साहित्यस्य सम्प्रत्यपि निर्माणकार्य चलेत्‌ | 

'पाटलिपुन्रो परीक्षितानां' सामग्री पाठकानां समक्षमस्ति । वयं तद्गुणदोपाणां 
विपये न किमपि लिखित्वा, पाठकानां सम्मतिविपयमेवतद्गुणदोषविवेंचन विधाय, 
तत्परित्यजामः, यतः पाठकानामभिप्रायः सर्वोत्तमा समीक्षा भवति । एतदनुष्ठाने 
योगदानां सर्वेषामेव वन्धूनामाभार्‌ स्वीकुर्मः । एतत्स्वीकरणे परमाहुलादो जायते 
यत्‌ अस्माबरं विशवविद्यालयस्योपकुलपतिः मान्यवरश्रीसच्चिदानन्दसिनहा संस्कृत- 
वाइमये परां रुचि रक्षति । एपविश्वासोप्यस्त्यस्माकं यन्मागप्रस्यप्रकाशनेऽञ्ययाव- 
दनुपलब्घमपि प्रोत्साहनमिदानीमस्य संरक्षकः श्री सिनहामहोदयोऽवइ्यं प्रदास्यति | 


--रामनाथपाठक: 'प्रणयो' 

